

कसरी शुरु भयो, भारतमा नक्सलवादी आन्दोलन ?

मूल्याङ्कन

मूल्य रु. १५१-

विचार अन्तर्क्रियामुखी मासिक

पूर्णाङ्क ३०, साउन, २०५२

विचार अन्तर्क्रिया कार्यक्रमको रिपोर्ट

नेपालमा भूमिसुधार किन र कसरी गर्ने ?

- क.मोहन विक्रम सिंह
 - जगन्नाथ आचार्य
 - डा. बद्री प्रसाद श्रेष्ठ
 - डा. कैलाश प्याकुरेल
 - डा. बाबुराम भट्टराई
 - महेशचन्द्र रेग्मी
 - दिपेन्द्र क्षेत्री
 - रामबहादुर के. सी.
 - अग्नि खरेल
 - पार्थिवेश्वर तिमिल्सिना
- का गहकिला विचारहरु

शि. पी. मन्त्रीबाट बर्खास्त
के हुन सक्छ यसको परिणाम ?

सर्वोच्चमा सातवटा सीट

के प्रधानमन्त्रीको सिफारिश
बदर हुन सक्छ ?

विचार अन्तर्क्रियाका रुपमा

महान्यायाधिवक्ता सर्वज्ञरत्नका विचारहरु

साथमा: ख्यातीप्राप्त कानूनविदहरुका सनसनीखेज विचारहरु


सर्वश्रेष्ठ DAEWOO COLOR TV



CLEAR PICTURE
CLEAR SOUND
CLEAR CHOICE

DAEWOO
HIGH TECHNOLOGY
COLOR TV

- Only TV in Nepal with **SUPERVISION - S** technology to give you crystal clear picture.
- Multisystem
- 30 - months guarantee
- New Total Control (including auto search) remote control
- Woofer - type double speakers
- Automatic switch-off if no programme / telecast
- plus many more additional features.



Classic

Him Electronics P. Ltd.

नविन रि-रेजिङ्ग इन्डस्ट्रिज प्रा. लि. बाट

खुशीको खबर

उपभोक्ताहरूको लागि अक्सर प्रिमियम क्वालिटीको चार धर्क (4 RBS) इन्डीको उत्पादन पनि सुरु गरेको छ। ठुला ठुला मकन, कारखाना, पल वा अन्य निर्माणको लागि विश्वसिलो फलाम छ। नविन प्रिमियम छड टाटा स्टीलको उच्चस्तरीय पाइप विलेटबाट अनुभवि प्राविधिकहरूको रेखदेखमा उत्पादित।

तौल द्याग सहितको।
नविन प्रिमियम क्वालिटीको स्टीलबार (फलामे छड)

**भारतमा मान्यता प्राप्त
प्रयोगशालामा कडा परीक्षण गरिएको**

काठमाण्डौ, बानेश्वर, मकवानपुर, हेटौडा, फोन: २०२४१ २०२४२
काठमाण्डौ, भक्तपुर, चिन्मार्ग, नयाँ बस्ती, भक्तपुर, फोन: २०२००० २०२००१

राष्ट्र निर्माण गर्न ब्यापक
जनसहभागिता जुटाऔं !
सुन्दर देश बनाउन
'आफ्नो गाउँ आफैं बनाऔं' !!
यो कार्यक्रम सफल पारौं !

जिल्ला विकास समिति
धनकुटा

प्रगतिशील पुस्तक-पत्रिकाको एकमात्र पसल



रुस, चीन, भारत, नेपाल
लगायत विश्वकै वामपन्थी
साहित्य सन्बन्धी पुस्तक एवं
पत्रिकाहरूका लागि सत्पर्क
राख्नु होस्

हामी नेपाली तथा विदेशी
पुस्तक-पत्रिकाहरू काठमाडौं
बाहिर पनि वितरण गर्छौं ।

पुस्तक पत्रपत्रिका बिक्री तथा
वितरण केन्द्र प्रा. लि.
डिल्लीबजार उकालो, काठमाडौं, फोन: ४२१०७५

मूल्याङ्कन

(विचार अन्तर्क्रियामुखी मासिक)

वर्ष १३ पृष्ठाङ्क ३०

२०५२, साउन

संरक्षक

डा. मथुराप्रसाद श्रेष्ठ

सल्लाहकार

डा. कमलकृष्ण जोशी

डा. कृष्णबहादुर थापा

खगेन्द्र संग्रौला

चन्द्रराज ढुंगेल

डा. चैतन्य मिश्र

डी. आर. पोखरेल

पद्मरत्न तुलाधर

डा. भरत प्रधान

डा. महेश मास्के

महेश्वरमान श्रेष्ठ

प्रा. हर्षनारायण धौमडेल

प्रधान सम्पादक

श्याम श्रेष्ठ

कार्यकारी सम्पादक

हरिगोविन्द लुईटेल

सह-सम्पादक

राजेन्द्र महर्जन

बजार व्यवस्थापक

श्याम खड्का

कार्यालय व्यवस्थापन तथा लेखा

वीरप्रसाद भंसारी

व्यवस्थापन सहयोगी

दुर्गा खड्का



अन्तर्क्रिया प्रकाशन (प्रा.) लि.

का लागि सुवास श्रेष्ठद्वारा

प्रकाशित

सम्पर्क कार्यालय

“मूल्याङ्कन” मासिक

अन्तर्क्रिया प्रकाशन प्रा.लि.

न्हूसाँ, भोर्छे, ख-२, २३७

काठमाडौं-२३

फोन: २३३ ५६३



पो. ब. नं. ७०५०, काठमाडौं

के प्रधानमन्त्रीको सिफारीश बदर हुनसक्छ ?

यो मुद्दामा विपक्षीहरू सफल हुने छैनन् !

महान्यायाधिवक्ता सर्वज्ञरत्न तुलाधरसंग लामो कुराकानी
बेलायतमा अविश्वासको प्रस्ताव पास भएपछि

पनि संसद भंग गर्ने परम्परा छ

बरिष्ठ अधिवक्ता कृष्णप्रसाद पन्तको विचारोत्तेजक अन्तर्वार्ता
अधिवक्ता अग्नि खरेलका लिपिवद्ध विचारहरू

क. सी.पी. मैनालीलाई मन्त्रीपदबाट बर्खास्त:

के हुन्छ यसको परिणाम ?

पार्टीभित्र बहुमतको दमन, भेदभाव र सर्वसत्तावाद बन्द
होस, पार्टी-एकता स्वतः मजबूत हुने छ ।मैले लगातार अपमान सहेको कारणले नै पार्टी एकता
टिकिरहेको छ : क. सी.पी. मैनालीसंग कुराकानी

नेपालमा भूमिसुधार के का लागि र कसरी गरिनुपर्छ ?

प्रसिद्ध राजनेताहरू, अर्थविद्हरू, भूमिविद्हरू

अन्तर्क्रिया कार्यक्रमको
जीवन्त रिपोर्ट

३२ र कानूनविद्हरू के भन्छन् ?

नक्सलवादी

आन्दोलन

किन र कसरी

शुरुभयो ?



चे ग्वेभारा

कसरी

क्रान्तिकारी

हुनुभयो ?

भारतका प्रसिद्ध वामपन्थी लेखक कंचनकुमारद्वारा

ऐतिहासिक तथ्यसहितको विश्लेषण

साथमा नक्सलवादका प्रणेता क. चारू मजुमदारको

जीवनी जीवनी

१५

म अर्जेन्टिनामा जन्मेँ, क्यूबामा लडेँ र

ग्वाटेमालामा क्रान्तिकारी बनेँ

विश्व क्रान्ति योद्धा चे ग्वेभाराको धारावाहिक

जीवनी

२१

□ हाम्रो मूल्यांकन

४

हारहालतमा एकता, हरतरहले
एकता !के वामपन्थीहरूले यो बुद्धिमानी
देखाउलान् ?

□ घटना र प्रवृत्ति

१२

के यो बजेटले गरीबदेखि लिएर
धनीलाईसमेत खुशी पार्न खोजेको
छ ?

□ नीति र संस्कृति

२४

कसरी राजतन्त्र जीवित छ, हाम्रो
रगत-रगतमा ? -शुशील कर्माचार्य

□ साहित्य/कथा

२७

अलग अलग ठाउँमा बसे का
गुन्जनमानहरू -हरिगोविन्द लुईटेल

□ पर्दा/रंगमंच

३१

चलचित्र 'नाता' : राम्रो फर्मुला-
शैलीको फिल्म -राजेन्द्र अधिकारी

□ यात्रा अनुभव

२६

अष्ट्रेलियामा पनि पूरै खुला बजार
अर्थतन्त्र रहेनछ -स्नेह सायूमि

□ विज्ञान/प्रविधि

४०

एबोला भाइरसको महामारी
के नेपालमा पनि हुन सक्छ ?

- डा. नारायण पोखरेल

□ पाठकको प्रश्न: नेताको उत्तर

४१

□ पाठकको कुरो

४२

हरहालतमा एकता, हरतरहले एकता

के यो बुद्धिमानी वामपन्थीहरूले देखाउन सक्लान् ?

सर्वोच्च अदालतले अन्यथा फैसला गरेनभने अब मंसिर ७ गते मध्यावधि चुनाव हुँदैछ । देश मध्यावधिको लागि तयार थिएन, भौतिक र मानसिक दुवै रूपले । तर स्वार्थी र नैतिकताविहीन राजनेताहरूको फोहोरी गोटीचालले गर्दा मध्यावधि नेपाली जनताले व्यहोर्ने पर्ने भएको छ- गरीब जनताले काला व्यापारीहरूबाट महंगी व्यहोर्नु परे जस्तो ।


देशको ढुकुटीमा फेरि "लखनऊ लूट" मच्चाउन र चुसाहाहरूको न्यानो विहानी ल्याउन प्रतिक्रियावादीहरू यो चुनावमा एक हुँदैछन् । पहिले नमिलेकाहरू पनि मिल्दैछन् । फुटिसकेकाहरू पनि एकजुट हुँदैछन् । बाहिर निक्किसकेकाहरू पनि पछिल्लिरको ढोकाबाट भित्र पस्दैछन् । सर्वोच्चको मुद्दासमेत उनीहरू संगैमिलेर लड्दैछन् ।

तर वामपन्थीहरूमा भने अहिले फुटको मेलोमेसो चलेको छ । केही थरीले शुद्ध-शुद्ध जतिमात्र मिल्ने, अशुद्धहरूलाई पानी बाराबार गर्ने विचार अघि सारेका छन् । अर्का थरीले आफूवीच कुनै ठूलो सैद्धान्तिक विभेद नहुँदाहुँदै पनि यतिखेरै पाँटी फोड्ने मेलो शुरु गरेकाछन् - भिन्न विचारलाई कूचोले वढारेर पठाउने वा अराजक हुने प्रक्रिया समातेर । तेस्रो थरीले अपना कार्यकर्ताले र समर्थक जनताले राप्रपा र काग्रेसलाई भोट दिने स्थिति पोहोचको चुनावले देखाउँदादेखाउँदै पनि बहिष्कारको वाटो समातेका छन् । यो वामपन्थी बीचको फुटको स्थिति प्रतिक्रियावादीहरूको निम्ति खसी काटेर भोज खाने अवसर बनेको छ ।

प्रतिक्रियावादीहरू एकढिका हुनलागेको यो बेलामा वामपन्थी शक्तिले त खुँखार प्रतिक्रियावादीहरूवाहेक बाँकी सबै देशभक्त र प्रजातन्त्रवादी शक्तिलाईसमेत एकढिका पार्न पहल गर्नुपर्ने हो । पहल गर्नुभन्ने त्यस्तो गर्न सकिने स्थिति पनि विद्यमान छ । वामपन्थीहरू र तमाम देशभक्त र प्रजातान्त्रिक शक्तिहरू एकढिका हुने हो भने प्रतिक्रियावादी शक्तिलाई जतासुकै परास्त गर्न सकिने स्थिति देशमा विद्यमान छ- चुनावी संघर्षमा पनि र गैरचुनावी संघर्षमा पनि । यस्तो एकता नै अहिलेको प्रमुख खाँचो हो ।

तर यसको लागि जरुरत हुन्छ- समाजमुखी चिन्तन, बस्तुवादी दृष्टिकोण र फराकिलो छातीको । आफ्नो स्वार्थलाई मात्र धुरी बनाउने चिन्तन, ठूलो शक्ति अहंकार वा अबस्तुवादी मार्ग गर्ने प्रवृत्ति र साँघुरो चित्तले यस्तो एकता हासिल गर्न असंभव छ । विगतमा यही कारणले वाम-एकता हुननसक्दा देशले अहिले यति छिटै मध्यावधि भोग्नु पर्‍यो । दुवैपटक स्पष्ट बहुमतसहितको वाम- सरकार बन्नसक्ने संभावना देख्दादेख्दै तहियो । त्यस अनुभवबाट यसपल्ट पाठ सिक्नु जरुरी भएको छ । विगतका गलत प्रवृत्तिहरूलाई यसपल्ट बाइबाइ गर्नु जरुरी भएको छ ।

हर हालतमा एकता, हर तरहले एकता- यतिखेरको प्रमुख आवश्यकता भएको छ । वामपन्थीहरूले कुनवेला को कोसित एकता गर्ने भन्ने कुरा जनताको मुख्य शत्रु हेरेर तय गर्नु पर्छ । त्यो नै बुद्धिमानी हो र सही दाउपेच पनि हो । के एकताबद्ध हुन लागेका जनताका मुख्य शत्रुहरूलाई हेरेर नेपालका वामपन्थीहरूले अहिले यो बुद्धिमानी र सही दाउपेच प्रदर्शित गर्न सक्लान् ? देश अहिले त्यसैको प्रतीक्षामा छ ।



सी.पी. मैनाली मंत्रीबाट बर्खास्त के हुनसक्छ यसको परिणाम ?

रथानीय विकास तथा आपूर्ति मंत्री क. चन्द्रप्रकाश मैनालीलाई एकासी प्रम मनमोहन अधिकारीको सिफारीशमा मंत्री पदबाट हटाइएको घोषणा राजाद्वारा भयो । यो खबरले देशव्यापी रूपमा सनसनी मच्चायो । एमाले अब फुट्ने भयो भनेर प्रतिक्रियावादीहरू सारै रमाए भने यो घटनाले आमरूपमा र अझ चुनावको मुखमा प्रतिगामी तत्वलाई फाइदा पुग्ने भयो भनेर वाम-समर्थकहरू निकै चिन्तित भएको पनि देखियो । वाम खेमामै संशोधनवादी पार्टी फुट्नु फाइदाजनक कुरा हो भनेर रमाउनेहरू पनि एकथरी देखियो ।

वास्तवमा किन घट्यो यो घटना ? यस घटनाबारे क. सी.पी. मैनालीको आफ्नै भनाइ के छ ? के गर्दै हुनुहुन्छ सी.पी., मंत्रीबाट हटाइएपछि ? के एमाले पार्टी फुट्दैछ ? यस्तो घटना घट्नुको चारो कारण के हो ?-

यी यस्ता जिज्ञासालाई ध्यानमा राखी मूल्याङ्कनले क. सी.पी. मैनालीसित लिएको लामो अन्तर्वार्ताको सारसंक्षेपमा यहाँ प्रस्तुत छ- -मूल्याङ्कन

मूल्याङ्कन- तपाईंलाई अहिले भर्खरै जुन मंत्री पदबाट हटाउने कार्य भयो, त्यसको असली कारण के हो ?

सी.पी.- हुन त यहाँ संसदीय मूल्य मान्यता तोडिनाले यस्तो गरियो भन्ने कुरा आएकाछन् । तर असलमा यो राजनीतिक समस्या हो । राजनीतिक कारणले नै मलाई हटाउने काम भएको हो । विशेषतः पाँचौँ महाधिवेशनअघि जसजसले बहुमतको राजनीतिक सोचसित मतभिन्नता राखे, उनीहरूलाई पार्टी नेतृत्वले पन्छाउने, हटाउने, उपेक्षा गर्ने, कमजोर बनाउने, शक्तिहीन पार्ने काम गर्दै आएको हो । त्यही प्रक्रियाको उच्चतम रूप अहिलेको मेरो मंत्री पद खोसिएको घटना हो । संसदीय मूल्य मान्यताको आवरणले यो घटनालाई ढाक्न खोजिँदैछ । तर वास्तविकता त्यो होइन । असली कारण राजनीतिक मतभिन्नता हो ।

मूल्याङ्कन- तपाईं एकजना पार्टीको जिम्मेवार मंत्री भएर पनि क्याबिनेटमा निर्णय नै नगराई अनुगमन

समिति बनाउनुभयो र प्रधानमंत्रीको आदेशको समेत पर्वह गर्नु भएन भन्ने आरोप छ नि ?

सी.पी.- जहाँसम्म स्थानीय विकास मन्त्रालयको कुरा छ, "आफ्नो गाउँ आफै बनाऔँ" कार्यक्रमको कार्यक्रम-कार्यान्वयन-निर्देशिका क्याबिनेटको निर्णयअनुसार पास भएको छ । त्यही निर्देशिकामा स्थानीय विकास मंत्रीको अध्यक्षतामा केन्द्रिय तहमा र पाँचै विकास क्षेत्रमा अनुगमन समिति बनाउने कुरा व्यवस्थित गरिएको छ । त्यसैले, अनुगमन समितिको सिद्धान्त बकाइदा क्याबिनेटबाट पास भएको कुरा हो । स्थानीय विकास मंत्री अर्थात् मेरो अध्यक्षतामा केन्द्रिय अनुगमन समिति बनाउने प्रस्ताव तयार भयो । मैले त्यो प्रस्ताव प्रधानमंत्रीज्यूलाई पेश गरें । "त्यो तपाईंको मन्त्रालयभित्रको काम हो भने तपाईंले गुणदोषको जिम्मेवारी आफैले लिएर कार्यान्वयन गर्नुहोस्" भन्नुभयो । मैले प्रधानमंत्रीको स्वीकृति पाएपछि केन्द्रिय अनुगमन

समिति बनाएँ र काम शुरु गरें ।

विवाद तब शुरु भयो, जब मैले अनुगमन समितिको बजेट पास गर्न क्याबिनेटमा प्रस्ताव राखें । अनुगमन समितिको आवश्यकता, उपादेयता, यसको कार्याधिकारहरु सबैबारे मैले क्याबिनेटलाई प्रष्ट पारें । यसमा राखिएका मानिसहरु क्याबिनेटलाई चित्त बुझ्दैन भने तिनलाई फेरौं, अर्को मान्छे राखौं, तर अनुगमन समिति आवश्यक छ, त्यसलाई भंग नगरौं भनेर मैले लाखबार अनुरोध गरें । तर क्याबिनेटले मेरो अनुरोध स्वीकारेन । पार्टीले मसित स्पष्टीकरण माग्यो । मैले त्यो पनि दिएँ । तर फेरि पार्टीले यसबारे दोहोरो बातचित गरेन । बरु उल्टो पार्टीको संगठन विभागले पार्टीको तल्लो तहसम्म सर्कुलर जारी गरेको पाइयो- अनुगमन समितिमा अनैतिक, भ्रष्ट, अनुशासनहीन मानिस भएकाले त्यसबाट पार्टीका मानिसले राजिनामा दिनु भने । तर कसैले पनि त्यो निर्देशन पालना गरेन । त्यसपछि पार्टीको स्थायी समितिमा र केन्द्रिय समितिमा कुरो उठ्यो । मैले त्यहाँ आफ्नो "नोट अफ डिसेण्ट" लेखें, किनकि दुवैको बैठकले मेरो अनुरोध इन्कार गरेको थियो ।

तर जेठ २० गते खड्ग ओलीले क्याबिनेटमा अनुगमन समिति भंग गर्ने प्रस्ताव राख्नुभयो र, त्यो पारित भयो । मैले त्यसलाई आफ्नो मन्त्रालयमा कार्यान्वयन पनि गरें, तथापि अनुगमन कार्य जरुरी थियो । तसर्थ तिनै मान्छेलाई अनुगमन कार्य जारी राख्न भन्दै फेरि मैले अर्को प्रस्ताव क्याबिनेटमा लगें । तर त्यो स्वीकार गरिएन । असार २ गते अनुगमन समिति भंग भएको सूचना मंत्रिपरिषद् सचिवालयबाट जारी गरियो ।

यसबाट अनुगमन समिति राख्ने मेरा सारा प्रयत्नहरु विफल भए । मैले क्याबिनेटको निर्णय पालना गर्नुसिवाय मसित अर्को विकल्प थिएन । मैले त्यो पालना गरें पनि । तसर्थ वास्तविकता यो हो । यहाँ कहाँनेर कसरी देखिन्छ कि मैले क्याबिनेटलाई सोझै नसोधी अनुगमन समिति बनाएँ ?

मूल्याङ्कन- जसको बजेट क्याबिनेटले पास गर्नुपर्छ, त्यो बजेट खाने मान्छे को को भन्ने कुरा पनि त क्याबिनेटले पास गर्नुपर्छ भनिँदछ नि ? नत्र किन तपाईंले अनुगमन समितिको सिद्धान्त पास भएपछि पनि बजेट स्वीकृतिको लागि क्याबिनेटमा लानु भयो त ?

सी.पी.- पहिलो कुरो त

मैले
अपमान सहन
अस्वीकार गर्ने
वित्तिकै यो कथित
एकता कायम
रहन सक्तैन ।

पार्टीभित्र
बहुमतको
दमन,
भेदभाव र
सर्वसत्तावाद
वन्द होस-
पार्टी एकता
स्वतः मजबुत
हुनेछ



"आगाआब" कार्यक्रमको निर्देशिकाले नै अनुगमन समिति बनाउनु पर्ने व्यवस्था गरेको छ र त्यो निर्देशिका क्याबिनेटबाट पास भएको छ । मैले त त्यही निर्देशिकालाई कार्यान्वयनसम्म गरेको हुँ । मूल सिद्धान्त क्याबिनेटले पास गरिसकेपछि हरेक सानो सानो प्राविधिक कुरा पनि क्याबिनेटलाई सोधी राख्नु जरुरी र संभव हुन्छ ? यो कुरो मैले बुझी राखेको छैन ।

फेरि क्याबिनेटको नेता त प्रधानमंत्री हो, मैले अनुगमन समितिको प्रस्ताव उहाँसमक्ष राखेर स्वीकृति गराएको छु । संसदीय व्यवस्थामा त्यसको सर्वोच्च व्यक्ति प्रधानमंत्रीलाई नै सोधिसकेपछि मैले अरु कसलाई सोध्नुपर्छ ?

त्यसैले क्याबिनेट परंपरालाई मैले पालना गरेको छु । तर यो कस्तो क्याबिनेट हो, जसमा प्रधानमंत्रीले स्वीकृति दिइसकेपछि फेरि अरुको स्वीकृति चाहिन्छ ? संसदीय व्यवस्थामा प्रधानमंत्री सर्वेसर्वा हुन्छ भनेर ढिँढौरा पिट्ने पनि यिनीहरु, फेरि त्यही सर्वेसर्वा प्रधानमंत्रीको स्वीकृतिलाई लत्याएर क्याबिनेट निर्णय गर्ने पनि यिनीहरु नै ! के प्रधानमंत्री उनीहरुको विचार अनुसार रबर स्टैम्प मात्र हो कि क्या हो ? प्रधानमंत्रीको चेम्बरमा बसेरै उहाँले दिएको निर्णय र आदेशको कति वैधानिकता रहन्छ ? प्रधानमंत्री स्वयंमूले एकचोटि स्वीकृति दिएपछि उहाँ आफ्नो अडानमा बस्नुपर्छ कि पर्दछ ? उहाँको बोलीको ठेगान हुनुपर्छ कि पर्दैन ?

हो, मसँग त्यसको टेप र लिखत छैन । तर म जीवित भएसम्म

त्यसको सबैभन्दा ठूलो प्रमाण मै हुँ । त्यसैले, प्रश्न यहाँ क्याबिनेटको स्वीकृति/अस्वीकृतिको हैन, प्रश्न नैतिकता र अनैतिकताको हो ।

मूल्याङ्कन- क्याबिनेटको गोपनीयता तपाईंले एकपछि अर्को गरी खोल्दै जानुभयो, क्याबिनेटका आचारहरु तपाईंले तोड्नु भयो भन्ने स्थायी समितिको आरोप उसको वक्तव्यमा प्रकाशित भएको छ नि ?

सी.पी.- अनुगमन समितिको सिद्धान्त क्याबिनेटबाट पास गराएर, क्याबिनेटका प्रमुख व्यक्तिलाई सोधेर अनुगमन समिति बनाउनु क्याबिनेटका आचारहरु तोड्नु कसरी हुन्छ, मैले बुझ्न सकेको छैन ।

अनुगमन समिति भंग गर्ने क्याबिनेटको निर्णयलाई चाहिँ कार्यान्वयन गर्दै मेरो आफ्नो त्यसबारेको विचार मैले सार्वजनिक रुपमा राखेको हुँ । सामूहिक निर्णय मैले स्वीकार गरेर लागू गरेपछि मेरो आफ्नो विवेकले ठम्याएको ठीक विचार व्यक्त गर्ने स्वतन्त्रता यो पूँजीवादी प्रजातन्त्रमा म पाउँछु कि पाउँदैन ? त्यो पाउनेपर्छ । के यो अधिकार प्रयोग गर्नुलाई क्याबिनेटको गोपनीयता भंग भन्न मिल्छ ? किनकि म क्याबिनेटको निर्णयको विरुद्धमा त गएको छैन, न मैले त्यसको अवज्ञा नै गरेको छु ।

यसमा पनि प्रधानमंत्रीले स्पष्टीकरण सोध्नुभयो । मैले लिखित स्पष्टीकरणमा यदि मेरो भनाइले त्यस्तो अर्थ लाग्न गएको भए म त्यसमा दुःखित छु भनेर आफ्नो स्वालोचना पनि गरिसकेको छु । एकजनाले यति

गरिसकेपछि अरु के के गर्नुपर्ने हो ?

मूल्याङ्कन- तपाईं शुरुदेखि नै अनुशासनहीन र अराजक मान्छे हुनुहुन्थ्यो रे त ? बहुमत पक्षको तपाईं बारेको एउटा मुख्य आरोप नै यही देखिन्छ । तपाईं आफू आफ्नोबारे के मूल्याङ्कन गर्नुहुन्छ ?

सी.पी.- अनुशासन भन्ने कुरा सही माहौलमा मात्र लागू हुनसक्ने कुरा हो । सही माहौल भएनभने एकोहोरो रुपमा अनुशासन लागू भएको कुनै मुलुकमा पाइँदैन । पार्टीभित्र पनि यही हो, राज्यमा पनि यही हो, सबै ठाउँमा यही हो । एमालेको नेतृत्वमा भने मैले राजनीतिक नैतिकता, इमान्दारी र संस्कृतिको ठूलो अभाव देखेको छु ।

२०३९ सालकै कुरालाई लिउँ न । म महासचिव थिएँ । पार्टीको राजनीतिक कार्यक्रम र कार्यनीति-बारेको मेरो सोच केन्द्रिय समितिका अन्य धेरै साथीसँग मिलेन । मैले राजनीतिक नैतिकताको कारणले महासचिव पदबाट राजिनामा गर्न चाहें । तर त्यतिखेर मलाई साथीहरुले राजनीतिक कारणले राजिनामा दिन दिएनन् । पछि केही खुद्रा मसिना कारणहरु तेर्सिएर मलाई अनुशासनहीन, अराजक आदि भनेर कारवाही गरियो । यो वास्तवमा नितान्त बेठीक र राजनैतिक नैतिकताको गरीबी थियो । जुन ढंगले मलाई हटाइयो, त्योसँग म अहिले पनि सहमत छैन र म बाचुञ्जेल यो कुरा उठिरहनेछ । मैले यो कुरा उठाइरहेसम्म उनीहरुको नजरमा अनुशासनहीन ठहरीरहनेछु ।

तर त्यहीबेला क. वामदेवले अन्तरिम जनवादी सरकारजस्तो एउटा उत्पटाङ्क कार्यक्रम लिएर आउनुभयो । हाम्रा सिद्धान्तकार क. भलनाथले त्यसलाई समर्थन गर्नुभयो र त्यो पास भयो । त्यसवापत उहाँले महासचिव पद पनि पाउनुभयो । तर दुईअढाई वर्षपछि नै त्यो कार्यक्रमलाई अनुपयुक्त, अस्पष्ट, अवसरवादी भनेर हटाइयो । तर नेतृत्वमा त्यो राजनैतिक नैतिकता देखिएन कि उसले कार्यक्रम हटाएपछि आफ्नो कमजोरी स्वीकार गरोस् र त्यसमा आत्मालोचना गरोस् । त्यसैले, त्यो हटाइए पनि कसैले यसमा आत्मालोचना गर्नुपरेन । तथाकथित परिमार्जनको नाममा त्यो हटाइयो ।

अर्को घटना नेपालमा पार्टी स्वतन्त्रताको लागि संघर्ष गर्नुपर्ने परिस्थिति भएकाले पार्टी स्वतन्त्रताको लागि आन्दोलन गर्नुपर्ने कुरा ३७/३८ सालदेखि मैले उठाएँ । उग्र वामपन्थी पृष्ठभूमिबाट आएका हुनाले हाम्रा

आफ्नो बर्खास्तिबारे सी.पी. मैनाली के भन्नुहुन्छ ?

धेरैजसो साथीहरूले त्यो कुरा पचाउन सक्नुभएन । पछि २०४६ साल भाद्रमा भएको पार्टीको चौथो महाधिवेशनमा पनि पार्टी स्वतन्त्रताको लागि संघर्ष गर्ने घडी देशमा आएको कुरा राखे । त्यो प्रस्ताव पास गरियो भने मलाई फेरि महासचिव बनाउनुपर्ने हुन्छ भन्ने हल्ला चलाइयो । फलस्वरूप मैले जम्मा ८ भोट पाएँ । तर अनौठोलाग्दो घटना के हो भने त्यसको दुई महिनापछि कार्तिकमा त्यही पार्टी स्वतन्त्रताको सवाललाई लिएर संयुक्त जनआन्दोलन गर्ने, संयुक्त वाममोर्चा बनाउने प्रस्ताव सर्वसम्मतिबाट पास गरियो । जुन सवालको लागि मैले २०३७ सालदेखि आवाज उठाउँदै आएको थिएँ, त्यो स्वीकारियो । तर विगतमा आफूले गल्ती गरेको भनेर कसैले आत्मालोचना गरेनन । पार्टी स्वतन्त्रताको सवाल उठाउँदा मलाई र मेरा साथीहरूलाई जुन दक्षिणपन्थी अवसरवाद र भड्काऊको आरोप लागेको थियो, त्यो आरोपबाट हामीलाई अहिलेसम्म मुक्त गरिएको छैन । पूर्वाग्रह र राजनैतिक बेइमानीको योभन्दा ज्वलन्त नमूना अरु के हुनसक्छ ?

मेरो भनाइ के मात्र छ भने जुन कालो टोपी म र मेरा विचारका साथीहरूमाथि विगतमा लगाइएको थियो, त्यो कालो टोपी भिकीदिनुस् र राजनैतिक मतको आधारमा कुनै भेदभाव र पक्षपात नगर्नुस् । तर अहिलेसम्म यस्तो हुन सकेको छैन । हामीमाथि लगाइएको आरोपको कालो टोपी अहिलेसम्म भिकिएको छैन, जबकि त्यही सोचमा अहिले पार्टी पूरै हिँडिरहेछ । त्यो टोपी क. भलनाथको पालमा पनि भिकिएन र क. मदन भण्डारीको पालामा पनि भिकिएन ।

हालसालैको ताजा घटना, हाम्रो केन्द्रिय समितिको बहुमतले हाम्रो तीव्र विरोधको बावजुद राप्रपाजस्तो प्रतिगामी- पुनरुत्थानवादी शक्तिसँग मिलेर सरकार बनाउने नीति पारित गर्‍यो । जब देशभरिका कार्यकर्ताले त्यसको डटेर विरोध गरे, नेतृत्वले तुरुन्तै लाइन फेर्‍यो र राप्रपासँग संयुक्त सरकार नबनाउने निर्णय गर्‍यो । अहिले बडा अनौठो पाराले हाम्रो नेतृत्व भन्दैछ- त्यतिखेर राप्रपासँग संयुक्त सरकार बनाउने निर्णय पनि ठीक थियो, अहिले त्यस्तो नबनाउने निर्णय पनि ठीक छ । अब भन्नुहोस् त राजनैतिक नैतिकताको यो ठूलो खडेरी हो कि होइन ?

यसरी राजनैतिक बेइमानी-द्वारा उनीहरू मलाई र मजस्तै विचारका साथीहरूलाई जहिले पनि पेल्ले गर्छन् भने मैले पनि भएभरको ताकत लगाएर त्यसको प्रतिरोध गर्नेपर्ने

हुन्छ । यसैलाई उनीहरू अनुशासनहीनता र अराजकता भन्ने गर्छन् भने म के भन्नु ?

मूल्याङ्कन- तपाईंमाथि निराधार आरोप लगाइयो भन्ने तपाईंको भनाइ रह्यो । यस्तो निराधार आरोपको सैद्धान्तिक जरो कारण के हो भन्थानुहुन्छ ?

सी.पी.- यसको जरो सैद्धान्तिक कारण २ वटा छन् । पहिलो कारण त राजनैतिक इमान्दारिताको अभाव नै हो । लेनिनको भनाइअनुसार बुर्जुवा पार्टी र कम्युनिष्ट पार्टीमा मुख्य भिन्नता आफ्नो गल्तीप्रतिको रवैया हो । कम्युनिष्टहरू आफ्ना गल्ती-कमजोरीहरू खुलेआम स्वीकार्नु कुनै धक मान्दैनन् । पूँजीवादीहरूमा यही इमान्दारिता पाइँदैन । हाम्रो पार्टीमा पनि यही इमान्दारिताको अभाव छ ।



क. सी.पी. मैनालीसँग ताजा कुराकानी

अरुको सानो भूल-त्रुटीलाई पनि पहाड बनाएर पेश गरिन्छ । आफ्नो चाहिँ पहाडजस्तो भूल-त्रुटीलाई पनि उहाँहरू सानो कणजस्तो बनाउनु हुन्छ, मैले यसैलाई राजनैतिक इमान्दारिताको अभाव भनेको हुँ ।

दोस्रो जरो कारण दार्शनिक सहिष्णुताको अभाव हो, जसलाई म प्रजातान्त्रिक संस्कारको अभाव पनि भन्छु । हाम्रो भनाइ के हो भने हामी पाँचौँ महाधिवेशनको फैसलालाई मानेर बहुदलीय जनवादलाई स्वीकार गर्दै काममा जुट्न बिलकुलै तम्तयार छौँ, काममा जुटेका पनि छौँ, यद्यपि हाम्रो वैचारिक मत त्यो होइन । महाधिवेशनको फैसला मानिसकेपछि हाम्रो वैचारिक भिन्नताको आधारमा पार्टी नेतृत्वको हामीमाथिको व्यवहार पक्षपातपूर्ण र अन्यायपूर्ण त हुनुभएन नि । पार्टीभित्र समानताको आधारमा व्यवहार हुनुपर्छ । काम र योग्यताको आधारमा स्वस्थ प्रतिस्पर्धा गर्ने माहौल हुनुपर्छ । जिम्मेवारी दिँदा, पदहरूमा निर्वाचित गर्दा, काममा खटाउँदा विचार भिन्नतालाई होइन, योग्यता र क्षमतालाई आधार बनाउनुपर्छ । जो

जुनसुकै मतको होस्, योग्यता र क्षमताको कदर हुनुपर्छ । तर हाम्रो पार्टीको नेतृत्वका साथीहरूमा यो प्रजातान्त्रिक संस्कार नै भेटिँदैन । हाम्रो पार्टीमा भिन्नमतका साथीहरू सकभर पार्टी सदस्यता नै भेटाउँदैनन्, भेँझाँयो भने पनि नवीकरण हुँदैन । कुनै योग्य-दक्ष साथी योग्यता, क्षमताकै आधारमा कुनै कमिटीमा चुनिए वा लोकप्रिय भए भने उनीहरूलाई स्वीकारै गरिन्छ । उनीहरू भएको कमिटी विघटन गरिन्छ र अर्को कमिटी जबरजस्ती प्रत्यारोपित गरिन्छ । उनीहरूलाई कुनै जिम्मेवारी समेत दिइँदैन । यसैलाई मैले प्रजातान्त्रिक संस्कारको अभाव भनेको हुँ । पार्टीभित्र भित्री पार्टी जनवाद हुनुपर्‍यो ।

मूल्याङ्कन- भेदभाव र पक्षपातका केही मूर्त प्रमाणहरू पनि दिनुहुन्थ्यो कि ?

सी.पी.- टाढा किन जाने ? अहिले भर्खरै घटेका केही घटनाहरू हेरौं न । मलाई मन्त्री पदबाट हटाइयो । त्यसको लगत्तै पछि मेरै राजनैतिक विचार सँग सहमत दुई जना कमरेडहरूलाई आपूर्ति सुदृढीकरण आयोगबाट हटाइयो । अहिले देशका विभिन्न जिल्लाहरूमा पार्टी महाधिवेशनअघि भिन्न विचार राख्ने साथीहरूलाई धमाधम हटाइँदैछ । म केही समयअघि सप्तरी गएको थिएँ, त्यहाँको पार्टीले मलाई एयरपोर्टमा स्वागत गर्न एकजना मान्छेवाहेक अरु नजान्नु भनेर भनेको थाहा पाइयो । त्यहाँका साथीहरूले त्यो निर्देशन मानेनन् र २/३ सयको जमातले मलाई स्वागत गर्न आए । यसबापत जिल्ला समितिका १० जना सदस्यहरूलाई ६ महिना निलम्बित गरियो ।

मूल्याङ्कन- तपाईंलाई निकालिएपछि अब तपाईं के गर्दैहुनुहुन्छ त ?

सी.पी.- अहिले म, मेरा तमाम साथीहरू र ममाथि भएका यिनै भेदभाव विरुद्ध तल र माथि सबैतिर संघर्ष चलाउने प्रयत्न गर्दैछु । राजनैतिक बेइमानी र प्रजातान्त्रिक संस्कारको अभावले गर्दा विचारको आधारमा पार्टीका हाम्रा अनेकौँ साथीहरूले जुन अन्याय र पक्षपात भोग्नु परिरहेछन्, पार्टीभित्र त्यो तुरुन्त अन्त होस् भन्ने तमाम कार्यकर्ताहरूको विचार छ । म त्यो विचारसित एकरूप छु । पार्टीमा सामूहिक निर्णय मान्ने र निर्णय मानेपछि अरु कुनै पनि किसिमको भेदभाव र

अन्याय नहोस् भन्ने नै हाम्रो मुख्य आवाज हो । भित्री पार्टी जनवाद नै हाम्रो मुख्य माग हो । अहिले यही कायम गर्न संघर्ष छेडिँदैछ । यसरीमात्र एमाले पार्टी एकतावद्ध र सुदृढ हुनसक्छ र वामहरूको सरकार बन्ने जुन सम्भावना छ- त्यो पूरा हुन्छ ।

मूल्याङ्कन- तपाईंका यी मागहरू स्वीकारेनन् भने नि ? के तपाईं त्यो स्थितिमा पार्टी फुटसम्म अघि बढ्नु हुन्छ त ?

सी.पी.- म अहिले यतिमात्र भन्न सक्छु कि विचारको आधारमा भेदभाव गर्ने अपसंस्कृतिविरुद्ध, पार्टी नेतृत्वमा हावी रहेको एक विचार सर्वसत्तावादविरुद्ध तलदेखि केन्द्रसम्म संगठित तवरले लड्न शुरु गर्नुपर्छ । समस्या मेरो कार्यवाहीको मात्र छैन, हजारौँ कार्यकर्ताहरूले फगत भिन्नमतको कारणले मैले जस्तै कार्यवाही र भेदभाव भोगेका छन् । त्यसैले यो पार्टीभित्रको आम समस्या हो । यसको विरुद्ध सबै तहमा साथीहरू संगठित तवरले उठ्नु, आवाज उठाउनु र गलत प्रवृत्तिलाई परास्त गर्नु, म यति नै मात्र भन्न चाहन्छु ।

मूल्याङ्कन- यो त तपाईंको पार्टी फुटाउने चाल हो भन्छन् नि ?

सी.पी.- यो भन्नेहरूलाई म यतिमात्र भन्नछु कि यो आरोप उनीहरूको वदमासी टिकाउने चाल हो । मैले लगातार अपमान सहको कारणले नै पार्टी एकता टिकिरहेको छ । मैले अपमान सहन अस्वीकार गर्ने वित्तिकै यो कथित एकता कायम रहन सक्तैन । यसरी पार्टी कति दिन एकतावद्ध रहन्छ ? अर्को पक्षले पार्टी एकताको लागि के योगदान दिएको छ ? पार्टी एकता भइरहोस् भन्ने कार्यकर्ताहरूको भावनालाई म कदर गर्छु । यो पार्टी बनाउनुमा र अहिलेको हालतसम्म ल्याउनुमा मैले पनि आफ्नो जीवन र यौवन खर्चेको छु । त्यसैले यो पार्टीप्रति मेरो पनि अगाध माया छ । तर पार्टी एकता मेरो मात्र प्रयासले हुन सक्तैन । अर्को पक्षको पनि यसमा योगदान हुनुपर्छ । भित्री पार्टी जनवादको व्यवस्थाको जगमा पार्टी एकता उभिनु पर्छ । पार्टीमा एक विचार सर्वसत्तावाद अन्त भयो भने यो एकता स्वतः टिक्छ ।

महाधिवेशनले पारित गरेको बहुदलीय जनवादको लाइनले भिन्न विचारमाथि दमन र भेदभाव गर्नु भनेर कुनै जनादेश दिएको छैन । यिनीहरू कुन जनादेशले यो काम गर्दैछन् ? पार्टीभित्र बहुमतको दमन, भेदभाव र सर्वसत्तावाद बन्द होस्, पार्टी एकता स्वतः मजबुत हुनेछ । योबाहेक मेरो अर्को कुनै चाहना छैन । □

के प्रधानमंत्रीको सिफारीश बदर हुन सक्छ ?

सर्वोच्चमा
७ वटा
रीट;
बहस
शुरू,
परिणाम
के होला ?



प्र

धानमंत्री मनमोहन अधिकारीले मंत्रिपरिषद्को निर्णयअनुसार असार २६ गते संसद् भंग गरेर मध्यावधि चुनावको लागि सिफारीश गरेपछि राजाबाट असार ३० गते त्यो सिफारीश स्वीकार भयो ।

फलस्वरूप असार ११ गते नियमित संसदीय अधिवेशन डाकिसकेपछि र नेपाली कांग्रेसका सांसदहरूको समावेदनअनुसार अविश्वासको प्रस्ताव पास गर्न असार २ गते संसद्को विशेष अधिवेशन डाकिसकेपछि ती दुवै अधिवेशन शुरू नभईकन नै संसद् भंग भयो र मध्यावधि चुनावको घोषणा भयो ।

अहिले प्रधानमंत्रीको संसद् भंग गर्ने र मध्यावधि चुनाव गर्ने सिफारीशविरुद्ध सर्वोच्च अदालतमा ७ वटा रीट निवेदन दर्ता भएको छ । यही श्रावण १ गतेदेखि ती निवेदनउपर सुनवाई प्रारम्भ भएको छ ।

अब के प्रधानमंत्रीको संसद् भंग गर्ने र मध्यावधि चुनाव गर्ने सिफारीश सर्वोच्च अदालतद्वारा बदर होला ? के फेरि रीट निवेदकहरूले माग गरेजस्तो प्रतिनिधि सभाको पुनर्स्थापना होला ? देशव्यापी रूपमा यस बारेमा जिज्ञासा उत्पन्न भएको छ ।

तसर्थ यसबारेमा यसपाली हामीले नेपालका छातिप्राप्त कानूनविद्हरूका विचारहरू पाठकहरूसमक्ष पेश गर्ने प्रयत्न गरेका छौं । यस प्रक्रियामा हामीले महान्यायाधिवक्ता सर्वज्ञरत्न तुलाधर, वरिष्ठ अधिवक्ता कृष्णप्रसाद पन्तको अन्तर्वार्ता र अधिवक्ता अग्नि खरेलको लिपिवद्ध विचारहरू पाठकहरूसमक्ष पेश गरेको छौं ।

संसद् भंग एउटा राजनीतिक मुद्दा हो । तथापि यसको हल अहिले संविधानको सर्वोच्च व्याख्याकार सर्वोच्च अदालतबाट खोजिदैछ । यस सन्दर्भमा यहाँ प्रकाशित विचारहरूले पाठकहरूलाई संसद् भंग र मध्यावधि चुनावको घोषणासंबन्धी वैधता/अवैधताबारे धारणा बनाउन मद्दत गर्नेछ भन्ने हाम्रो विश्वास छ ।

—मूल्याङ्कन

“नेपालको संविधानले विशेषाधिकारको प्रयोग गर्ने कुरामा अल्पमत वा प्रधानमंत्रीबीच कुनै भेद गरेको छैन ।”

अग्नि खरेल, अधिवक्ता

हाम्रो संविधानले बहुदलीयतामा आधारित संसदीय शासन प्रणालीलाई अंगालेको छ । यस प्रणालीले विकसित गरेका आफ्नै मूल्य र मान्यताहरू छन् । यस प्रणालीलाई अर्को ढंगले भन्दा प्रधानमंत्रीय प्रणाली (Priministerial System) पनि भनिन्छ । त्यसैले यहाँ प्रधानमंत्री सर्वे सर्वा हुन्छ । उसैको नेतृत्वमा सरकारको गठन हुन्छ । ऊ नरहेपछि सरकार पनि रहन्न । सरकारको गठन र विघटनको सिफारिस ऊ आफैले गर्दछ । चाहेको मंत्रीलाई राख्ने र नचाहेको मंत्रीलाई हटाउने काम ऊ आफैले गर्दछ । निजको राजिनामा स्वीकृत हुनासाथ या कुनै कारणले पदमुक्त हुनासाथ अन्य मंत्रीमण्डलका सदस्यहरू स्वतः पदभारबाट मुक्त हुन्छन् । अर्थात् प्रधानमंत्री यस व्यवस्थाको सर्वाधिक महत्वपूर्ण र शक्तिशाली व्यक्ति मानिएको हुनाले यसलाई 'प्रधानमंत्रीय प्रणाली' भनिएको हो ।

प्रधानमंत्री मनमोहन अधिकारीले वर्तमान प्रतिनिधि सभाको विघटन गरी मध्यावधि निर्वाचनको लागि

सिफारीश गरेपश्चात् आफू सत्तामा टिकीराख्नको लागि आफ्नो नेतृत्वमा चुनाव गराइ बहुमत हासिल गर्नको लागि बदनियतपूर्वक प्रतिनिधि सभाको विघटन गरिएको छ र सदनको चुनौती स्वीकार गर्न नसकेको उल्लेख गर्दै प्रम भ्यालबाट भागेका आरोपहरू लगाइँदैछन् ।

यी सबै प्रश्नहरूको स्वरूप र स्वभाव राजनैतिक प्रकृतिको भएकोमा कुनै

विवाद देखिन्न । प्रमले सदनको चुनौतीलाई स्वीकार गर्न नसकेको भनिए पनि जनताकोबीचमा स्थिर र स्थायी सरकारको माग गर्दै वर्तमान अन्यौललाई समाप्त पार्ने अठोटलाई प्रमको कायरता भन्न कसरी सकिएला ? बरु सार्वभौम सत्ता सम्पन्न जनताकाबीचमा जाने प्रमको राजनैतिक अठोटलाई न्यायिक कारवाहीको विषय बनाउनु वर्तमान सदनको सघातको

—
प्रधानन्यायाधीश विश्वनाथ उपाध्याय, जसको फैसलाको प्रतीक्षा हुँदैछ ।



रूपमारहेका जनताको बीचमा जान हिचकिचाउनु चाहिँ कायरता हो कि ?

तर जे भए पनि यो राजनैतिक विषय हो र यसको निरूपण न्यायिक तवरबाट हुनसक्तैन भनी विगत प्रतिनिधि सभाको विघटनसम्बन्धी मुद्दामा सम्मानित सर्वोच्च अदालतले आफ्नो फैसला निरूपित गरिसकेको छ ।

अल्पमतको सरकारको प्रधानमंत्रीले प्रतिनिधि सभाको विघटन गर्नु संविधानसम्मत हुन्छ कि हुँदैन ? यो प्रश्न हाल निकै चर्चित बहसको विषय बनेको छ ।

नेपाल अधिराज्यको संविधान २०४७ लाई सरसर्ती अवलोकन गर्दा धारा ३६ बमोजिमको प्रधानमंत्री र धारा ४२को विशेष अवस्थाको प्रधानमंत्रीका बीचमा धारा ५३ (४) को प्रयोजनको विभेद गर्न खोजेको देखिन्छ । यदि बहुमतको अर्थात् धारा ३६ (१) बमोजिमको प्रधानमंत्री र धारा ४२ (१) वा (२) बमोजिमको प्रमको अधिकार र कर्तव्यको अलग र भिन्न गर्ने संविधानको मनसाय हुँदोहो त संविधानमा सोही बमोजिमको व्यवस्था गरिएको हुन्थ्यो । यसरी छुट्टै व्यवस्था नहुनुको सोभो अर्थ हो- कुनै प्रम अल्पमतको होस् वा बहुमतको, ऊ प्रधानमंत्री नै हो । धारा ५३ (४) को प्रयोग गर्दा उसले देशको प्रधानमंत्रीको हैसियतले अधिकार प्रयोग गर्ने हो ।

फेरि प्रम अधिकारीले जतिखेर प्रतिनिधि सभाको विघटन गर्ने सिफारीश गर्नुभयो, त्यतिबेला उहाँ संसद्मा प्रष्ट बहुमतमै हुनुहुन्थ्यो । संवैधानिक रूपले वहाँलाई प्रतिनिधि सभाका १९८ जना सांसदहरूले गरेको समर्थन फिर्ता भइसकेको स्थितिसमेत धिएन । अल्पमतमा परिसकेको प्रमले प्रतिनिधि सभाको विघटनको सिफारीश गर्नसक्दैन भनेर मान्ने हो भने पनि प्रतिनिधि सभामा ७४ मत ल्याई निश्चित विषयमा अल्पमतमा पर्नु भएका पूर्व प्रम गिरिजाप्रसाद कोइरालाले गरेको प्रतिनिधि सभाको विघटनचाहिँ कसरी संवैधानिक र कानूनी मान्ने ? तर पनि अदालतले त्यस विघटनसम्बन्धी सिफारीशलाई संवैधानिक ठहर गरीसकेपछि हामीले सोही निष्कर्षको मेसोमा हिँड्नुभन्दा अरु विकल्प भएजस्तो लाग्दैन ।

प्रधानमंत्रीले संसद् विघटनको सिफारीश गर्दा अर्को सरकार बन्ने विकल्प रहेसम्म सो विकल्पको लागि बाटो छोड्नुपर्ने हुन्छ वा हुन्न भन्ने विषय पनि एक प्रमुख विवादको विषय बन्न पुगेको छ । यस संबन्धमा पोहोरको संसद् भंगलाई नियाल्ने हो भने आफ्नै राजनैतिक पार्टीको संसदीय दलको

बाँकी ९ पेजमा

यो मुद्दामा विपक्षीहरू सफल हुनेछैनन्

‘पोहोरकै नजीर हाम्रो सामुन्ने छ’

के भन्नु हुन्छ महान्यायाधिवक्ता श्री सर्वज्ञरत्न तुलाधर ?

मुल्याङ्कन- प्रधानमंत्रीको संसद् भंग गर्ने र मध्यावधि चुनाव गर्ने सिफारीश नै अवैध छ, त्यसैले त्यो बदर हुनुपर्छ भनेर सर्वोच्चमा सातवटा रिट निवेदन परेको छ । तपाईं के ठान्नुहुन्छ, के प्रमको सिफारीश कानूनतः बदर हुनसक्छ ?

महान्यायाधिवक्ता- आफ्नो दावी ठीक छ भनेर वादीहरूले भन्नु स्वाभाविक छ । तर जहाँसम्म प्रधानमंत्रीको सिफारीश वैध थियो कि थिएन भन्ने सवाल छ, प्रधानमंत्रीसित संविधानतः निहीत भएको विशेषाधिकार प्रयोग गरेर नै प्रमले संसद् भंग गर्ने र मध्यावधि चुनाव गर्ने सिफारीश गर्नुभएको हो । किनभने पहिलेको संविधानमा संसद् भंग गर्ने र अन्य विशेषाधिकार राजामा निहीत थियो; ०४७ सालपछि त्यो

विशेषाधिकार निर्वाचित सरकार र त्यसको प्रधानमंत्रीमा निहीत हुन आएको छ । विशेषाधिकारसंपन्न निर्वाचित प्रधानमंत्री- यो संसदीय व्यवस्थाको एउटा विशेषता नै हो । विश्वको सबै मुलुकमा यस्तै छ र हाम्रो मुलुकमा पनि । संसदीय व्यवस्थाको जननी बेलायतबाट यो परंपरा शुरु भएको

विशेष अन्तर्वार्ता


हो । हामीले त्यहीबाट यो कुरा सिक्यौं ।

हाम्रो देशमा कार्यकारिणीको संपूर्ण अधिकार, चाहे त्यो राजाको नाममा हुने काम होस् वा अन्य, त्यो मंत्रिपरिषद्मा निहीत रहेको छ । संसद्को अधिवेशन डाक्ने र अन्त्य गर्ने, संसद्को चुनाव गराउने र संसद् भंग गर्ने यी सबै

अधिकार पनि अवस्था हेरीकन मंत्रिपरिषद्को निर्णय र प्रधानमंत्रीको सिफारीशमा गर्ने हाम्रो संवैधानिक व्यवस्था छ । त्यसैले यही संवैधानिक व्यवस्थाअनुसार प्रधानमंत्रीले गरेको सिफारीश अवैध ठहरिने र बदर हुने प्रश्नै उठ्दैन । प्रधानमंत्रीको सिफारीश नितान्त संवैधानिक छ ।

मुल्याङ्कन- अविश्वासको प्रस्ताव राख्न विशेष अधिवेशन डाकिएको स्थितिमा प्रधानमंत्रीले संसद् भंग गर्ने सिफारीश गर्नु भएको छ । यो सदर भयो भने हरेक प्रधानमंत्रीले संसद्मा अविश्वासको प्रस्ताव आउन लाग्यो कि संसद् भंग गर्ने अप्रजातान्त्रिक प्रचलन चल्दैन ? अविश्वासको प्रस्तावको संवैधानिक प्रावधान नै निष्कृय हुँदैन ?

महान्यायाधिवक्ता- मेरो



विचारमा यो स्थिति सँधैँ आइरहने र यस्तो सँधैँ भइरहने कुरा होइन । संसद् विघटन र मध्यावधि चुनाव वर्षमा दुई दुईपटक भएकोले यस्तो पटकपटक भइरहला कि भनेर हामीलाई आशंका भएको मात्र हो । संसद्मा बहुमतको सरकार आएको खण्डमा यस्तो स्थितिमा आउँदैन । अल्पमतकै सरकार भएको खण्डमा पनि राजनीतिक पार्टीहरूले राजनीतिक सुझबुझ राख्ने हो भने र देश एवं जनताको भलाइमा चिन्तित हुने हो भने पनि यस्तो स्थिति आउँदैन ।

अहिले त नयाँ सरकार आएको ६ महिना पनि राम्ररी बितेको छैन, उसले आफ्नो पहिलो नीति, कार्यक्रम र बजेट नै ल्याउन पाएको छैन, हतारिएर उसको विरुद्ध अविश्वासको प्रस्ताव ल्याउँछु भन्दाखेरि संसद् भंग गर्नुपरेको हो । फेरि ९ दिनपछि नै संसद्को नियमित अधिवेशन डाकिसकिएको थियो । नीति, कार्यक्रम नै अस्वीकृत गर्नु थियो भने, बजेट नै अस्वीकृत गर्नु थियो भने र अविश्वासको प्रस्ताव नै पारित गर्नु थियो भने त्यो ९ दिनपछिको नियमित अधिवेशनमा गर्न सकिहालिन्थ्यो । राम्रो नीति र कार्यक्रम अथवा बजेट ल्यायो भने समर्थन गर्ने, देश र जनताकै विरुद्ध नीति, कार्यक्रम अथवा बजेट ल्यायो भने अस्वीकृत गर्ने र अविश्वासको प्रस्ताव पास गर्ने काम नियमित अधिवेशनमै हुन सकिहाल्थ्यो । तर ९ दिन पनि नपखनु र पहिलो बजेट, नीति तथा कार्यक्रमसमेत सरकारलाई ल्याउने अवसर नदिनु त मेरो विचारमा विशेष अधिवेशनको दुरुपयोग मात्र हो ।

यसरी नाजायज र अनुपयुक्त ढंगबाट विशेष अधिवेशन बोलाउने र विशेष अधिवेशनको हमेशा दुरुपयोग गर्ने कार्य सँधैँ भइरहन्छ भन्ने छैन ।

८ पेजको बाँकी

नेतामात्रै परिवर्तन गरी आफ्नै पार्टीको सरकार बन्ने संभावना रहँदारहँदै पनि सरकार बन्ने बाँकी विकल्पलाई प्रयोग गर्न नसक्नेहरूले वर्तमान अवस्थामा वैकल्पिक सरकारको संभावना छ भनी गरेको तर्क बुझ्न नसकिने विषय भएको छ । आफू सत्ताबाट हट्ने स्थिति आउनासाथ स्थिर सरकार बन्न नसक्ने अवस्थाको कल्पना गर्नेहरूले धारा ४२ (२) बमोजिम बनेको सरकारका प्रमले गरेको विघटनको सिफारीशपश्चात् कसरी वैकल्पिक-स्थिर सरकार बनाउने सपना देख्न पुगे, त्यो पनि बुझ्न नसकिने भएको छ ।

यथार्थमा प्रमले प्रतिनिधि सभा विघटनको सिफारीश राजनैतिक आधार र कारणको मूल्याङ्कन गरेर गर्ने हुनाले यसको प्रयोग गर्दा प्रमले आफ्नो



अहिलेको संसद् भंग गर्ने सिफारीश अन्तर्राष्ट्रिय प्रचलन र संसदीय परंपराअनुसार पनि वैधानिक र कानूनसम्मत देखिन्छ ।

त्यसैले, अविश्वासको प्रस्ताव सामुने आयो कि विशेष अधिवेशन हुन नदिन संसद् भंग गर्ने कुरा सँधैँ भइरहन्छ भन्ने हुँदैन । यो त विशेष परिस्थितिको उपज मात्र हो ।

मूल्याङ्कन- अविश्वासको प्रस्तावबाट बच्नकै लागि संसद् भंग गर्ने अप्रजातान्त्रिक र गैरसंसदीय काम भयो भन्ने व्यापक आरोप छ नि त, एमाले सरकारमाथि ?

महान्यायाधिवक्ता- अविश्वासको प्रस्ताव त संसद् अधिवेशन चलेको बखत कुनै पनि बेला राख्न सकिने कुरा हो । नौ दिनपछि त संसद्को नियमित

अधिवेशन डाकिसकिएको छँदैथियो । त्यही अधिवेशनमा सरकारद्वारा प्रस्तुत कार्यक्रम पास नगरेरै सरकारलाई फेल छ्वाउन सकिन्थ्यो । त्यस्तै वजेट पास नगरेर सरकारलाई फेल छ्वाउन सकिन्थ्यो । अथवा अविश्वास प्रस्ताव पास गरेरै सरकारलाई फेल छ्वाउन सकिन्थ्यो । नियमित अधिवेशनमा यी सबै कुरा सामना गर्न सरकार तयारै थियो । प्रतिपक्षसित यी सबै प्रजातान्त्रिक र संवैधानिक विकल्पहरू मौजूद थिए । यो स्थितिमा विशेष अधिवेशनको औचित्य र आवश्यकता नै के थियो ? त्यसैले, अविश्वासको

प्रस्तावबाट बच्न संसद् भंग गरियो भन्ने तर्कमा म कुनै तर्क देखिन्न ।

फेरि चुनाव आफैँ पनि त जनब्यापी रूपमा हुने सबैभन्दा जोखिमपूर्ण अविश्वासको वा विश्वासको प्रस्ताव सामना गर्ने थलो होइन र ? त्यही सामना गर्नु भनेर सरकार तम्तयार हुन्छ भने, अविश्वासको प्रस्तावबाट सरकार डरायो कसरी भन्ने ? संसद्को नियमित अधिवेशन बोलाउन नै आलटाल गर्ने वा आम चुनावमा जानै अन्काउने भयो भने पो सरकार अविश्वास प्रस्तावबाट डरायो भन्न सकिन्थ्यो । जब सरकार सबैभन्दा ठूलो अग्निपरीक्षा दिन नै तयार हुन्छ भने सानो सानो परीक्षाबाट ऊ डरायो भन्ने सवालै उठ्दैन ।

मूल्याङ्कन- अल्पमतको सरकार ले संसद् विघटन गर्न सक्दैन भन्ने विपक्षीहरूको आरोप छ नि त ?

महान्यायाधिवक्ता- यो पनि विल्कुलै गलत कुरा हो । यो संवैधानिक प्रक्रियाबाट संसद्को १९८ सिटको समर्थन र विश्वास प्राप्त सरकार हो । फेरि हाम्रो संविधानमा अल्पमतको सरकार र बहुमतको सरकारमा विशेषाधिकारको प्रयोगमा कुनै फरक गरिएको छैन । सरकारको हैसियतले कुनै पनि कार्य गर्न बहुमतको सरकारलाई जति अधिकार छ, त्यत्ति नै अधिकार संविधानले अल्पमतको सरकारलाई पनि प्रदान गरेको छ । खालि संसद् भंग गर्नेमात्र होइन, देशमा शासन गर्न, नीति निर्णय गर्न र अरु सारा अधिकार अभ्यास गर्न पनि अल्पमतको सरकार त्यत्तिकै सक्षम र अधिकारसंपन्न छ, जति बहुमतको सरकार थियो । संविधानले त्यसमा आधा प्रतिशत पनि तलमाथि गरेको छैन । यो अल्पमतले प्रधानमन्त्रीले गर्न नसक्ने, त्यो बहुमतको प्रधानमन्त्रीले मात्र गर्न सक्ने, यस्तो कुनै


संविधानसम्मत विशेषाधिकारको प्रयोग गर्दछन् । त्यो अधिकार वढी आत्मनिष्ठ प्रकृतिको हुन्छ । हाम्रो संविधानले पनि यसलाई सोही रूपमा राख्न खोजेको देखिन्छ । किनकि संविधानको धारा ५३ (४) मा प्रतिनिधि सभाको विघटन गर्दा कुनै शर्त तोकिएको छैन । यस कुरालाई सर्वोच्च अदालतको पोहोरको फैसलालेसमेत स्वीकार गरेको छ ।

प्रधानमन्त्रीलाई यस्तो विशेषाधिकार दिनुको मूल तात्पर्य उसले आफ्नो सोचअनुकूल शासन व्यवस्था संचालन गर्न सकोस् भन्ने नै हो । यदि कुनै संसदले सरकारद्वारा चलाइएको कार्यक्रम, नीति र विधेयकहरूलाई असफल बनाउने कोसिस गर्दछ र प्रमलाई आफ्नो सोचअनुकूल हिड्ने कुरामा सदैव अवरोध उत्पन्न गर्दछ

भने प्रमले पनि आफ्नो विशेषाधिकारको छडी देखाएर त्यस्तो संसदलाई आफू हिंडेकै बाटोमा ल्याउने जमर्को गर्दछ । संसदले आफूलाई समाप्त पार्न खोजेको देख्यो भने आफूसहित संसदलाई नै समाप्त पार्ने अधिकार प्रमले राख्दछ भनी विकसित भएको संसदीय मान्यताकै जगमा हाम्रो संविधान निर्मित र विकसित भइराखेको देखिन्छ ।

त्यसैले प्रमको सिफारीशमा हुने यस अधिकारको प्रयोग निजको स्थितिलाई निर्धारण गर्ने अल्पमत र बहुमतको आधारमा होइन, तात्कालिक बस्तुस्थिति र प्रमको सोचको आधारमा हुन्छ । प्रतिनिधि सभाको विघटनसंबन्धी सिफारीश ठीक ढंगले गरियो वा गरिएन, यसको सम्पूर्ण जवाफ प्रमले जनतालाई दिनुपर्छ । यदि जनतालाई यसको

आवश्यकता र उपादेयताबारे बोध गराउन नसकेमा त्यस्तो प्रम र निजले नेतृत्व गरेको दललाई राजनैतिक ढंगले परास्त गर्ने काम पनि जनताले नै गर्दछन् ।



अधिवक्ता अग्नि खरेल



— नेका र राप्रपाको संघर्ष: अदालतलाई प्रभावित पार्ने कसरत

भेदभाव संविधानले गरेको छैन । जब संविधानले कुनै भेदभाव गरेको छैन भने हामीले आफ्नो स्वार्थ सुहाउँदो तर्क प्रस्तुत गरेर भेदभाव गर्नु कसरी उचित ठहरिन सक्छ ?

मूल्याङ्कन- अधिल्लो संसद् भंग र अहिलेको संसद् भंगमा तुलना गर्दा तपाईं कानूनतः कसरी तुलना गर्नुहुन्छ ?

महान्यायाधिवक्ता- मेरो विचारमा पहिलेको र अहिलेको भंगमा खासै फरक छैन । भन्नालाई अहिलेका प्रधानमंत्री अल्पमतको, त्यतिखेरको बहुमतको भनिएला । तर उहाँको धन्यवादको प्रस्ताव अथवा सरकारी नीति र कार्यक्रमलाई संसद्को बहुमतले पास नगरिसकेपछि प्रधानमंत्री गिरिजा पनि त वास्तविक रूपमा संसद्मा अल्पमतमा परिसक्नु भएकै थियो । त्यो कुरालाई उहाँ आफैले पनि मानिसक्नु भएको थियो । नैतिकताको कारणवश उहाँले राजिनामा दिनु र म यसरी सरकार चलाउन सकिदैन, स्थिर सरकारको लागि जनतामा जान्छु भन्नु त्यसैको स्वीकार हो । राजिनामा दिइसकेपछि त उहाँ

अझ पदमुक्त प्रधानमंत्रीसमेत भइसक्नु भएको थियो ।

अहिले त संसद्मा न वर्तमान प्रधानमंत्री विरुद्ध अविश्वासको प्रस्ताव नै पास भएको छ, न उहाँको कुनै कार्यक्रम संसद्मा फेल भएको छ, न उहाँले राजिनामा नै दिनु भएको छ । भन्नाले मनमोहन अधिकारी अहिलेसम्म पनि संविधानतः पदासीन प्रधानमंत्री नै हुनुहुन्छ । यस मानेमा प्रधानमंत्री मनमोहनको संसद् भंग गर्ने सिफारीश अझ बढी संवैधानिक र कानूनी छ भन्ने मलाई लाग्छ ।

मूल्याङ्कन- त्यतिखेर प्रधानमंत्रीसित विकल्प थिएन, अहिले छ भनिदैछ नि त ?

महान्यायाधिवक्ता- पोहोर पनि विकल्प खोजिएको भए नपाउने कुनै स्थिति थिएन । जुन पार्टीका प्रधानमंत्रीले त्यतिखेर संसद् भंग गरेका थिए, त्यसै पार्टीका सांसदहरूलेसमेत त्यतिखेर संसद्भित्रैबाट अर्को विकल्प खोज्नु संभव छ भनेका थिए । नेपाली कांग्रेसकै सभापतिस्वयंमले राजासमक्ष दावी गर्नु भएको थियो कि फेरि पनि बहुमतको

सरकार गठन गर्ने अवसर मेरै पार्टीले पाउनु पर्छ । तर प्रधानमंत्री गिरिजाले त्यो कुरा मान्नु भएन ।

त्यसैले खोजी गरिएको भए सरकार गठन गर्ने विकल्प त्यतिखेर पनि मौजूद थियो । तर प्रमले संसद् भंगको सिफारीश गर्नुभयो, अल्पमतमा परे भन्नुभयो, ताजा जनादेश लिन्छु भन्नुभयो, त्यसैले त भईगयो ठिकै छ भनेर त्यतिखेर मध्यावधि चुनाव भएको हो ।

वैकल्पिक सरकारको दावी अहिले पनि भइराखेको छ । तर संविधानतः यस्तो गर्न मिल्ने न देखिन्छ । किनभने, एक त संसद् भंग गर्ने कुरा प्रमको विशेषाधिकार हो । अर्को, संसद्मा कसैको स्पष्ट बहुमत नआएकाले संविधानतः मिलीजुली सरकार बनाउने धारा ४२ (१) को विकल्प अभ्यास गर्ने पूरापूर मौका दिँदा पनि संभव नभएपछि मात्र संविधानको धारा ४२ (२) अनुसार यो सरकार गठन भएको हो । र यसले ४२ (३) अनुसार विश्वासको मत पनि पाइसकेको छ । संविधानको धारा ४२ मा जुन क्रमिक प्रक्रियाको व्यवस्था गरिएको छ, त्यसअनुसार मिलीजुली सरकारको विकल्पको प्रक्रिया त पार नै भइसकेको छ । अब फेरि पार भएको प्रक्रियामा फर्कन संविधानतः मिल्दैन ।

यो सरकारले धारा ४२ (३) मा व्यवस्था भएअनुसार संसद्मा विश्वासको मत प्राप्त गर्न नसकेको घडीमा पनि संविधानको धारा ४२ (४) राजाले संसद् विघटन गर्ने प्रक्रियातिर घटनाक्रम अघि बढ्यो, प्रक्रिया पूरा भइसकेको धारा ४२ (१) को मिलीजुली सरकारको प्रक्रियामा घटनाक्रम जान सक्दैनथ्यो । किनभने संविधानले त्यो भन्दा अर्को प्रक्रियाको व्यवस्था नै गरेको

छैन । त्यसैले घटनाक्रम अघि बढ्दा संविधानले त्योभन्दा अर्को प्रक्रियाको व्यवस्था नै गरेको छैन । त्यसैले घटनाक्रम अघि बढ्दा संविधानतः अहिले राजाले संसद् विघटन गर्नु सिवाय अर्को कुनै विकल्प नै थिएन ।

प्रधानमंत्रीलाई संसद् भंग गर्ने विशेषाधिकार छ । त्यसमा कसैले कहीं बसेर आफूलाई १०३ जनाको समर्थन छ भनेको आधारमा अर्को सरकार गठन गर्न मिल्दैन । बहुमत त संसद्मा प्रमाणित हुनुपर्ने र राजाले स्वीकार गर्नुपर्ने कुरा हो । राजाले यो त्यतिखेर मात्र स्वीकार गर्न सकिबक्सन्छ, जब प्रमको मृत्यु भएको छ वा प्रमले राजिनामा गरेको छ वा प्रमविरुद्ध अविश्वासको प्रस्ताव पास भएर प्रमको पद खालि भएको छ । यो स्थितिमा संसद्मा कसैमाथि बहुमतको विश्वास छ कि भनेर राजाले एकचोटि सोध्न सकिबक्सन्छ । बहुमत त त्यतिखेर देखाउने कुरा हो, नत्र संसद्मा कसैमाथि बहुमत छ कि छैन भनेर राजाले हेर्ने प्रयोजन नै छैन । फेरि संसद्मा मतदान नै नभइकन कसरी याहा पाउने कि उसलाई संसद्को बहुमतको विश्वास छ कि छैन भनेर ? आफ्नै पार्टीको बहुमत हुँदा पनि त प्रम गिरिजालाई संसद्मा धन्यवाद प्रस्तावमा मतदान हुँदा आफ्नै पार्टीका मान्छेले भोट दिएनन् । उहाँ संसद्मा हार्नुभयो ।

त्यसैले संवैधानिक रूपले पनि र व्यवहारिक रूपले पनि वैकल्पिक सरकारको बाटोमा जाने विकल्प यसपाली थिएन । यो तर्कसंगत कुरा भएन ।

मूल्याङ्कन- अल्पमतको सरकार ले संसद् भंग गर्न सिफारीश गरेको उदाहरण विश्वमा अन्यत्र पनि छ कि ?

महान्यायाधिवक्ता- अल्पमतको सरकारले संसद् भंग गरेको उदाहरण

धारा ४२ (२) बमोजिमको सरकार गठन भइसकेपछि उपधारा १ बमोजिमको सरकार पुनः बन्नसक्छ वा सक्दैन भन्ने प्रश्न पनि अहिले उठिरहेको छ । यहाँ संभन्नु पर्ने कुरा के पनि हो भने धारा ४२ (१)को सम्पूर्ण रूपले प्रयोग भइसकेपछि मात्र ४२ (२) बमोजिमको सरकार बनाउन श्री ५बाट संसद्मा सबैभन्दा बढी सदस्यहरू भएको ने.क.पा.(एमाले) को संसदीय दलका नेता मनमोहन अधिकारीलाई प्रम पदमा नियुक्त गरिबस्नेको हो । अर्थात् जबसम्म धारा ४२ (१)को सरकार बन्न सक्दथ्यो, तबसम्म ४२ (२) लागू नै हुँदैनथ्यो । जब ४२ (१) बमोजिमको मौका प्रदान गर्दासमेत सरकार बन्न सकेन, तबमात्रै ४२ (२) लागू हुने हो र लागूसमेत भएको हो ।

संविधानको विशेष व्यवस्थाअन्तर्गतका यी वैकल्पिक संभावनाहरू एकएक गर्दै समाप्त हुँदै एउटा विन्दुमा पुगेपछि पुनः अधिल्लै विन्दुमा फर्कन सक्छ भनेर यो संविधानले भन्न खोजेको हो भने उक्त मार्गलाई संविधान आफैले खोलिएको थियो । संविधानले त्यस्तो व्यवस्था नगर्नुको अर्थ यसले निश्चित दिशा लिन खोजेकै हो ।

संविधानको धारा ५३ (२) आकर्षित भइसकेपछि धारा ५३ (४) लागू हुन्छ कि हुँदैन भन्ने अर्को प्रश्न पनि उठिराखेको देखिन्छ । संविधानको धारा ५३ को समग्र व्यवस्था "अधिवेशनको आह्वान र अन्त तथा प्रतिनिधि सभाको विघटन"सँग संबन्धित छ । धारा ५३ को शीर्षावलीले नै तीन

अलगअलग प्रयोजनको लागि एउटै धाराअन्तर्गत विभिन्न उपधाराहरूको प्रयोग गरेको सहजै अनुमान गर्न सकिन्छ । संविधान वा कानूनको मस्यौदा गर्दा अधिल्लो धारा वा उपधाराको उल्लेख गरेपछि नै पछिल्लो धारा वा उपधाराको व्यवस्था मरिएको हुन्छ । र अधिल्लो प्रयोग गर्दाकै अवस्थामा पछिल्लो व्यवस्था क्रियाशील नहुने हो भने सोही बमोजिमको व्यवस्थासमेत संविधानमा वा कानूनमा गरिएको हुन्छ । अधिल्लो धारा वा उपधारा क्रियाशील भइराखेको अवस्थामा पछिल्लो क्रियाशील नहुने हो भने स्पष्ट शब्दमा नै त्यसलाई रोक लगाइएको हुनुपर्दछ । त्यो प्रावधान धारा ५३ मा कतै र कतै देखिँदैन ।

यहाँ संविधानको अधिल्लो

उपधारा क्रियाशील भइराखेको अवस्थामा पछिल्लो उपधारालाई सक्रिय गराउनु भनेको अधिल्लो उपधारालाई निष्कृय गराउन खोज्नु हो । जबकि संविधानको एउटा धारा वा उपधाराको अर्को धारा वा उपधारालाई निष्कृय गराउनेगरी त्यसको व्याख्या गर्नु हुँदैन भनी प्रश्न उठाउने गरेको पाइन्छ । जब एउटा धारा वा उपधाराको व्याख्या गर्दा अर्को धारा वा उपधारालाई निष्कृय गराउनेगरी त्यसको व्याख्या गरिनु हुँदैन भने धारा ५३ (३)को प्रयोग भइसकेपछि ५३ (४) को प्रयोग हुन सक्तैन भन्नु चाहिँ धारा ५३ (४)को विशेषाधिकारलाई निष्कृय, निष्प्रभावी बनाउनु होइन र ?

यी अनेकौं अनुत्तरित प्रश्नहरू अहिले अदालतको विचाराधीन अवस्थामा छन् । □



“बेलायतमा अविश्वासको प्रस्ताव पास भएपछि पनि संसद् भंग गर्ने परंपरा छ”

वरिष्ठ अधिवक्ता कृष्णप्रसाद पन्त के भन्नुहुन्छ ?

बेलायतमा पनि पाइन्छ, भारतमा पनि । बेलायतमा अझ सरकारविरुद्ध अविश्वासको प्रस्ताव पारित भइसकेपछि पनि संसद् भंग गरेर चुनावमा गएका कैयन उदाहरणहरू छन् । अविश्वासको प्रस्ताव मात्र हैन, अरु किसिमले पनि सरकारले संसद्मा बहुमतको समर्थन प्राप्त गर्न सकेन वा सरकारी बील नै पास भएन भने पनि संसद् भंग गरेर चुनावमा जाने परंपरा बेलायतमा छ । त्यसमा त्यहाँ विपक्षीहरू विरोध गर्दैनन् । १९७९ मा भारतमा प्रम चरणसिंहलाई राष्ट्रपतिले संसद्मा बहुमत प्रमाणित गर भनेर भने । चरणसिंहले संसद् अधिवेशन नै सामना नगरिकन संसद् भंग गरे र मध्यावधि चुनावमा गए । अरु त के कुरा चरणसिंह त प्रमको हैसियतले संसद्मा एकदिन पनि उभेका थिएनन् । यहाँ त प्रमले ६ महीना शासन चलाइसकेका छन् ।

त्यस्तै १९९० मा चन्द्रशेखर पनि अल्पमतकै सरकारका प्रम थिए । उनले पनि त संसद् भंग गरेर चुनावमा जानु नै सर्वश्रेष्ठ ठाने र संसद् भंग गर्ने सिफारीश गरे ।

क्यानाडामा १९२६ मा यस्तै भयो । त्यहाँ पनि अल्पमतकै सरकार थियो । केही नलागेर त्यहाँका प्रमले संसद् विघटन गर्ने सिफारीश गरे, चुनावमा जानका लागि । तर त्यहाँका गभर्नर जनरलले मानेनन् । उनले अर्कै प्रधानमंत्री नियुक्त गरे । तर त्यो प्रमले पनि एक हप्ताभित्र संसद्मा बहुमत देखाउन सकेन । त्यसपछि तिनै संसद्को बहुमतको विश्वास गुमाएका प्रमले संसद् विघटनको लागि सिफारीश गरे । संसद् भंग पनि भयो । यसो गर्दा त्यहाँको गभर्नर जनरलमाथि धेरै आलोचना भयो- पहिलेको अल्पमतको सरकारलाई मौका नदिने, अहिलेकोलाई चाहिँ किन दिने भनेर । दोहोरो मापदण्ड भयो भनेर । त्यसैले अहिलेको संसद् भंग गर्ने सिफारीश अन्तर्राष्ट्रिय प्रचलन र संसदीय परंपराअनुसार पनि वैधानिक र कानूनसम्मत देखिन्छ ।

मूल्याङ्कन- त्यसोभए तपाईं यो सातवटा रिटको भविष्य कस्तो देख्नु भएको छ ?

महान्यायाधिवक्ता- मुख्य सवाल के हो भने प्रधानमंत्रीको सिफारीश संविधानको दायाराभित्रै छ र त्यो संविधानसम्मत ढंगबाट संविधानको धारा ५३ (४) प्रयोग गरेर भएको छ ।

यो कुरा विपक्षीहरूले पनि अप्रत्यक्ष रूपमा स्वीकार गरिसकेको देखिएको छ । चुनावमा भाग लिनका लागि उहाँहरूले निर्वाचन आयोगमा नाम दर्ता गर्नु त्यसैको अभिव्यक्ति हो ।

मूल्याङ्कन- संविधानको धारा ४२ (१), ४२ (२) र (३) पार गरेपछि फेरि ४२ (१) मा फर्कन मिलिजुली सरकार बनाउनसक्ने स्थिति भएमा त्यसरी फर्कन संविधानतः मिल्छ कि मिल्दैन ?

कृष्णप्रसाद पन्त : संसद् विघटन भए पछि यसरी फर्कने भन्ने कुरै आएन । यदि प्रधानमंत्रीले राजिनामा मात्रै दिएका हुन् भने उनी त पदमुक्त भइहाले । प्रम पदमुक्त भएपछि अर्को मन्त्रिमण्डल बन्नुपर्छ । त्यो बेला ४२ (१) मा फर्कनै मिल्दैन भन्ने कुरा त भएन ।

मूल्याङ्कन- संविधानको धारा ४२ (२) अन्तर्गत सरकार बनिसकेपछि फेरि ४२ (१) मा फर्कनै सकिदैन भन्ने कुरा छ नि त ?

कृष्णप्रसाद पन्त : त्यो त स्थिति हेरी हुन्छ । प्रधानमंत्रीले राजिनामा दिएका छन् भने फेरि सरकार बनाउनका लागि ४२ (१) मा फर्कनै पर्ने भयो । हैन भने त ४२ (२) अन्तर्गतको सरकार हुँदाहुँदै फेरि ४२ (१) मा फर्कन मिल्ने कुरै भएन ।

मूल्याङ्कन- त्यसो भए ४२ (२)

भनाइको मतलब, निर्वाचन गराएको ठिक छ, त्यो हामी स्वीकारौं भनेर उहाँहरूले अप्रत्यक्ष रूपमा स्वीकारी सक्नुभएको छ ।

एकातिर लिखित रूपमै चुनाव ठिक छ, त्यसमा भाग लिन्छौं भनेर तम्तयार भएर नाम दर्ता गर्ने, अर्कोतिर संसद् भंग गर्नु ठिक भएन भनेर मुद्दा पनि दिने, यो उहाँहरूको व्यवहार विरोधाभाषपूर्ण देखियो । उहाँहरूको दावी ठिक छैन भन्ने कुरा त उहाँहरूकै यही विरोधाभाषपूर्ण क्रियाकलापले प्रष्ट देखाएको छ । उहाँहरूकै आचरण र व्यवहारले यो मुद्दामा उहाँहरू सफल हुनुहुने छैन भनेर देखिइसकेको छ । त्यसमाथि पोहोरकै नजीर पनि हाम्रो सामु छ । यो मुद्दा सम्मानित अदालतमा चलिरहेछ । त्यसैले के फैसला दिने, अदालतको कुरा हो । यो त मेरो नितान्त व्यक्तिगत विचार मात्र हो । □

अन्तर्गतको सरकाले ४२ (३) अन्तर्गत ३० दिनभित्र विश्वासको मत लिइसकेपछि फेरि ४२ (४) मा मात्र जान मिल्छ, ४२ (१) मा फर्कन सकिदैन भन्ने हो त ?

कृष्णप्रसाद पन्त : यसमा अलि अन्यौलहरू बाँकी छन् । यो अन्यौल केले पारेको हो भने, ४२ (४) ले ४२ (३) लाई च्याभच (इङ्गित) गरेको छैन । ४२ (३) मा चाहिँ ३० दिनभित्र संसद्भित्रको सबैभन्दा बढी सांसद्को विश्वासप्राप्त प्रधानमंत्रीले विश्वासको मत प्राप्त गर्नुपर्छ भनिएको छ । ४२ (४) मा चाहिँ ४२ (२) अन्तर्गतको प्रधानमंत्रीले प्रतिनिधि सभाको बहुमतको समर्थन प्राप्त नगरेमा भन्ने शब्द राखिदियो । उपधारा ४२ (३) बमोजिम विश्वासको मत प्राप्त गर्न नसकेमा भनिदिएको भए कुरा स्पष्ट हुन्थ्यो । ३० दिनभित्र विश्वासको मत प्राप्त गर्ने कुरा हुन्थ्यो । तर ४२ (३) र ४२ (४) मा प्रयोग भएको शब्दहरूको भिन्नताले गर्दा समस्या पैदा भएको हो ।

मूल्याङ्कन- अल्पमतको सरकारले संसद् भंग गरेको उदाहरण विश्वमा अन्यत्र छ ?

कृष्णप्रसाद पन्त : हाम्रो संविधानको धारा ४२ को व्यवस्थाजस्तो व्यवस्था त अन्त पनि पाइन्छ । अन्य मुलुकमा राष्ट्राध्यक्षलाई नै प्रधानमंत्री छान्ने व्यापक अधिकार हुन्छ । त्यस्तो छान्नेको प्रधानमंत्रीले निश्चित समयभित्र संसद्को विश्वास प्राप्त गर्नुपर्ने हुन्छ ।

संविधानमा अल्पमतको सरकार भन्ने शब्द नै उल्लेख छैन । हामीले आफ्नो सुविधाअनुसार शब्दको आविष्कार गरेका हौं । धारा ४२ (३) अन्तर्गत संसद्को बहुमतको विश्वासप्राप्त गरेपछि अल्पमतको सरकार भन्ने नै बाँकी रहँदैन । संसद्को बहुमतकै विश्वासप्राप्त गरिसकेपछि अल्पमत कसलाई भन्ने बहुमत कसलाई भन्ने ? कुनै दलको स्पष्ट बहुमत भयो भने ३६ (१) बमोजिम उसको सरकार गठन भइहाल्छ, दलको नेताको प्रधानमंत्रीत्वमा । त्यो भएनभने ४२ (१) बमोजिम मिलिजुली सरकार हुन्छ । त्यो पनि भएन भने ४२ (२)

अनुसार हुन्छ । र उसले संसद्को बहुमतको विश्वास लिनुपर्छ । त्यो विश्वास लिइसकेपछि उ पनि अधिकारसम्पन्न प्रधानमंत्री हुन्छ ।


मूल्याङ्कन- पोहोरको संसद् भंग र अलिहेको संसद् भंगमा के अन्तर छ ?

कृष्णप्रसाद पन्त : पोहोरको संसद् भंग राजिनामासँग मिसिएर आएको थियो । यसपाली त्यसरी मिसिएर आएको छैन । पदमा बहाल प्रधानमंत्रीले नै संसद् भंगको सिफारीश गर्नुभएको छ । संविधानको धारा ५३ (३) अन्तर्गत विशेष अधिवेशन डाकिसकेकोमा त्यो बस्न नपाउँदै संसद् विघटन गरियो भन्ने यसपालीको केश छ, पोहोर यस्तो थिएन । मुख्य भिन्नता यही नै हो । पोहोर संसद्मा सरकारको नीति र कार्यक्रम नै विफल भएर, सरकारले ७४ जनाको मात्र समर्थन पाएर संसद्मा बहुमतको समर्थन गुमाएपछि राजिनामा दिने र संसद् भंग गर्ने काम भएको थियो । यसपाली त्यस्तो छैन । अदालतले मूलरूपमा सरकारको वैधता हेर्ने हो । त्यो हेरेर फैसला गरिहाल्छ ।

मूल्याङ्कन- संसद्मा अविश्वासको प्रस्ताव आउने भएपछि संसद्लाई प्रधानमंत्रीले भंग गरेको उदाहरण अन्यत्र छ ?

कृष्णप्रसाद पन्त : त्यही भारतमा छ नि, चरणसिंहको पालामा त्यही त भयो । बेलायतमा त अविश्वासको प्रस्ताव पास भइसकेपछि पनि संसद् भंग गरेका धेरै उदाहरणहरू छन् । अविश्वासको प्रस्ताव पास भइसकेपछि या त राजिनामा गर्छ या संसद् भंग गर्छ । अक्सर प्रचलन नै यस्तो छ । हाम्रो जस्तो अविश्वासको प्रस्ताव पास भयो भने पदमुक्त हुने भन्ने कुरा न त भारतमा छ, न बेलायतमा नै । □

यसपालीको बजेट कस्तो छ ?



मजदूर वर्गको लागि शून्य, देशी-विदेशी पूँजीपति र व्यापारीहरूका लागि ठूलो राहतको प्याकेज !

अर्थमन्त्री भरतमोहन अधिकारी बजेट प्रस्तुत गर्दै

बजेटमा अरु पनि राम्रा कार्यक्रम छन् । तीमध्ये सबैभन्दा उल्लेखनीय हुन्- कमैया प्रथाको उन्मूलन, काठमाडौँमा रोजगार बैंकको स्थापना, पाँचै विकास क्षेत्रमा ग्रामीण बैंकको स्थापना, पिछडिएको जात तथा जनजाति उत्थान कार्यक्रम, अशक्त वृत्ति कार्यक्रम, सुपथ मूल्य पसल, शिक्षकहरूलाई औषधि उपचार खर्च, पचहत्तरै जिल्लामा ७५ वर्षभन्दा माथिका नागरिकलाई वृद्ध भत्ता, ५० हजारभन्दा बढी श्रमिकहरूलाई प्राविधिक-व्यवसायिक उच्चमी तालिम ।

यस्तो तालिममा महिला, भू.पू. सैनिक र प्रहरीलाई प्राथमिकता दिने कुरा बजेटमा गरिएको छ । महिलालाई प्राथमिकता दिने कुरा त ठिकै छ, तर भू.पू. सैनिक र प्रहरीलाई प्राथमिकता किन ? बुझ्न सकिन्न । यसमा भोट तान्ने फर्मूलाले त काम गरेन ? शंका गर्ने ठाउँ निस्किएको छ ।

यो वर्षको बजेटमा बजेट घाटा १.४८% पोहोचको भन्दा घटी पारिएको छ । त्यस्तै विदेशी ऋण १.३६%ले गत वर्षभन्दा घटाइएको छ र अनुदान ०.९%ले बढाइएको छ । जिल्ला जिल्लामा भइपरिआउने बजेट शीर्षक हटाएर मनपरी भ्रष्टाचार गर्ने निकास बन्द गरिएको छ । आर्थिक वर्षको शुरुमै बजेट निकास गर्ने व्यवस्था गरिएको छ । अनुत्पादक खर्च घटाइएको छ । यी साना तर राम्रा कार्यदिशाहरू हुन् ।

स्वदेशी उद्योगहरूलाई र हस्तकलाहरूलाई थोरै भए पनि संरक्षण दिने नीति यो बजेटले अँगाल्न खोजेको छ । त्यो यसको अर्को सराहनीय पक्ष हो । पैठारी महसूल, अन्तःशुल्क र विक्रीकर तीनवटै उपायद्वारा यस्ता उद्योगहरूलाई संरक्षण दिन खोजिएको छ ।

तर सबै वर्ग र तप्काहरूलाई यति धेरै सुविधा, सहूलियत र राहत दिनखोजेको यो बजेटले मजदूर वर्गको लागि कुनै कार्यक्रम ल्याएको छैन ।

गत असार २७ गते अध्यादेशद्वारा पेश भएको एमाले सरकारको पहिलो पूर्ण बजेटलाई नेपालको अहिलेसम्मको बजेटमध्ये सबैभन्दा गाउँमुखी बजेट मान्न सकिन्छ ।

यो बजेटको सबैभन्दा प्रशंसनीय विशेषता नै यसले गाउँले क्षेत्रमा विकासका मुख्य पूर्वाधारहरूमा गर्न खोजेको निकै ठूलो प्रत्यक्ष लगानी हो । सडक, सिंचाइ, साना जल विद्युत योजना, साक्षरता र सीप तालिम- हाम्रो गाउँले क्षेत्रको विकासको निम्ति मुख्य पूर्वाधारहरू हुन् । स्वच्छ खानेपानी र मुलभ स्वास्थ्य सेवा विकासका मुख्य सहायक अंग हुन् । करीब ५३ अरबको यो बजेटले यसैमा मन फुकाएर थैली खन्याउन लागेको छ ।

एउटा निर्वाचन क्षेत्रले भण्डै भण्डै एक करोड रुपैयाँ र एउटा कार्यक्रमले करीब १५-२० लाख रुपैयाँ यसै निम्ति भनेर सिधै पाउन लागेको छ । वीचैमा चाटचुट हुने प्रक्रियालाई सख्तरूपमा रोकेर जहाँ भनिएको हो, त्यहीँ यो रकम पुग्न पाउने हो भने र यो कार्यक्रमले निरन्तरता पाउने हो भने, यसबाट नेपालको विशाल गाउँले क्षेत्रमा सानोतिनो उलटफेर आउन संभव छ । १० वर्षमा गाउँको मुहार नै फेरिन संभव छ ।

बजेटमा '९ स'को अभियान'को नामबाट ल्याइएका यी कार्यक्रमहरूको पछाडि एउटा सुस्पष्ट दीर्घकालीन कृषिक्रान्ति र ग्रामीण औद्योगीकरणको रणनीतिको आवश्यकता छ । आवश्यकता छ- एउटा प्रभावकारी जननिर्वाचित सर्वपक्षीय नियन्त्रण-संयन्त्रको । यसको अभावमा यो

के यो बजेटले गरीबदेखि लिएर धनी वर्गलाईसमेत खुशी पार्न खोजेको छ ?

कार्यक्रम दिशाविहीन हुनसक्छ, लगानीको रकममा 'लखनऊ लूट' हुनसक्छ ।

खालि विकासको पूर्वाधार खडा भएर पुग्दैन, न्यायपूर्ण उत्पादन संबन्ध पनि विकासको लागि अनिवार्य हुन्छ । गाउँमा न्यायपूर्ण उत्पादन संबन्ध क्रान्तिकारी भूमिसुधारले मात्र ल्याउन संभव छ । त्यसैले यी कार्यक्रमहरूले तुरुन्तै क्रान्तिकारी भूमिसुधार कार्यक्रमको माग गरेका छन् । के एमाले सरकारले क्रान्तिकारी भूमिसुधार गर्नसक्छ ? यसैमा यी कार्यक्रमहरूको अत्यधिक प्रभावकारिता निर्भर गर्नेछ । नत्र विकासको पूर्वाधारको अत्यधिक फाइदा गाउँका धनी वर्गले मात्र उठाउनेछन् ।

यो बजेटले "आफ्नो गाउँ आफै बनाउँ कार्यक्रम" को गत आर्थिक वर्षको तीनलाखको थैलीलाई पाँचलाख बनाएको छ । यसले पनि ग्रामीण क्षेत्रमा जनसहभागितामा आधारित विकास निर्माणको अभियानलाई अरु तीव्र बनाउनेछ । गाउँको रुपरंग यसले पनि फेर्नेछ ।

सांसदहरूलाई अढाईलाख रुपैयाँ दिने कार्यक्रम चाहिँ निकै वाहियात भएको छ । हरेक निर्वाचन क्षेत्रमा त्यति धेरै रकम छुट्याएपछि फेरि यो धनराशी सांसदहरूलाई दिनु किन जरुरी भयो ? यसको उपादेयता के ? सांसदहरू आफ्नै निर्वाचन क्षेत्रको

विकास निर्माणमा किन सरिक हुन सक्दैनन् ?

सांसदलाई दिन जरुरी हुने ६६२.५ लाखको यो थैलीले १-१ करोड बराबरको ६ वटा अरु निकै महत्वपूर्ण जनमुखी कार्यक्रम गर्न भ्याइन्थ्यो, जसको उल्लेख बजेटमा छैन । उदाहरणको लागि श्रमिकहरूको मानवीय जीवन सुनिश्चित गर्ने, जीवन बीमा कार्यक्रम, आम नागरिकहरूको सामाजिक बीमा वा स्वास्थ्य बीमा कार्यक्रम, महिलाहरूको स्व-रोजगारीको लागि हरेक जिल्लामा स्वावलम्बन कोष, हरेक अंचलमा एकएकवटा वृद्ध आश्रम आदि । के यस्तो गर्न विल्कुलै संभव थिएन ? सांसदलाई दिने थैलीले जनता होइन, सांसदहरूको खल्तीमात्र बेसी मोटाउने संभावना छ ।

यो बजेटमा पैसा कहाँकहाँबाट जुटाइँदैछ ?

कुल बजेट : ५२ अरब ८९ करोड ४५ लाख ६४ हजार रुपैयाँको

खर्च व्यहोर्ने स्रोतहरू	रकम रु.	कुल बजेटको %
★ राजस्व असुलीबाट	३१ अरब ७८ करोड	६०.०९%
★ विदेशी सहायताबाट	१८ अरब ८१ करोड	३५.५६%
त्यसमध्ये		
विदेशी अनुदानबाट	५ अरब ४१ करोड	१०.२३%
विदेशी ऋणबाट	१३ अरब ४० करोड	२५.३३%
★ आन्तरिक ऋणबाट	२ अरब ३० करोड	४.३४%

स्रोत- अर्थ मन्त्रालय, बजेट वक्तव्य, २०५२/५३

यो बजेटको कुन कुन कदमले ठूला पूँजीपतिहरू खुशी छन् ?

महेशलाल प्रधान (उद्योगपति/ब्यापारी)-

एमाले, कांग्रेस र राप्रपा जुन पार्टीको सरकारले ल्याए पनि चुनावअघिको बजेट यस्तै हुन्थ्यो। एक ब्यापारीको हिसियतले म सरकारले संपत्तिकरको प्रावधान हटाएकोमा समर्थन गर्छु। संपत्तिकर हटाउनु पर्छ भनेर मैले पनि आवाज उठाएको हुँ। संपत्तिकर नतिर्नका लागि सबैमा आह्वान पनि गरिएको थियो। मलाई त अबम्म लाग्यो। एउटा कम्युनिष्टको सरकारले संपत्तिकर जस्तो सवालमा पनि लचिलो रवैया देखायो। जनताले चाहेमा र आवश्यक परेको खण्डमा एमालेले आफूलाई गैरकम्युनिष्ट पार्टी नबनाउला भन्न सकिन्न।

विनोदकुमार चौधरी (निवर्तमान अध्यक्ष, ने.उ.बा.संघ)

वर्षौंदेखि संघर्ष गर्दै आएको संपत्तिकरको समाप्तिलाई हाम्रो संघर्षको विजयको रूपमा लिएका छौं। त्यो पनि कम्युनिष्ट सरकारको पहलमा हुनु अत्यन्त सराहनीय कुरा हो। यसै गरी निकासीकर, दुईतहको बिक्रीकर जस्ता विभिन्न विषयउपर पनि हामीले उठाउँदै आएको दृष्टिकोणलाई स्थान दिइएको देखिएको छ। जताततै दिने बाचा गरिएको यो बजेटले स्रोत जुटाउन सक्ने हो कि होइन भन्ने कुरा चाहिँ अत्यन्त गम्भीर एवं विचारणीय विषय हो। निजीकरणलाई पुनः निरन्तरता दिइने घोषणाले यो सरकार कतै आर्थिक उदारीकरणको दिशा विपरीत जाने त होइन भन्ने भ्रम निवारण गर्न मद्दत पुऱ्याएको छ।

मोहनगोपाल खेतान (उद्योगपति/ब्यापारी)-

बजेट राम्रो छ। जनतालाई यत्रो राहत दिने बजेट ल्याउने आँट गर्लाजस्तो लागेको थिएन। अर्थमन्त्रीज्यूले चुनावी बजेट मात्र ल्याउनु हुनेछ भन्थानेको थिएँ। तर बास्तवमा उद्योग, वाणिज्य, चेम्बर अफ कमर्स आदिका प्रतिनिधिहरूसँग छलफल गरेर ब्यापारीहरूको मर्का बुझेर बजेट ल्याइएको छ। बजेटमा राजस्वको मात्र लोभ नगरिकन सबैलाई समेटेर ल्याइएको छ। हेरौं, कार्यान्वयन कस्तो हुन्छ ?

साभार- नेपाली पत्र, २०५२ असार ३०

दिवाकर गोलछा (उद्योगपति/ब्यापारी)-

अब बजेटले औद्योगिक क्षेत्रमा सकारात्मक दृष्टिकोण राखेको छ। निर्यातलाई राहत दिएको छ। स्वदेशी उद्योगहरूलाई संरक्षण दिएको छ। बजेट स्थानीय औद्योगीकरणका लागि सकारात्मक छ। तर कार्यान्वयन पक्ष सक्षम हुनु आवश्यक छ। अहिले कुल बजेट गतवर्षको तुलनामा २५% बढेकोले यसले मुद्राप्रदाय पनि हुनसक्छ। किनकि त्यही अनुपातमा राजस्व बढ्न नसक्ने देखिन्छ। आर्थिक र अन्य औद्योगिक नीतिहरू पनि सुधार गर्दै लगेमा अहिलेको बजेटले निर्देश गरेको नीति उद्योग व्यवसायका लागि सकारात्मक नै हुनेछ।

साभार- समकालीन २०५२ साल असार २९

अझ आफूलाई मजदूर वर्गको सरकार भनेर दावी गर्ने एमाले सरकारले नै संगठित क्षेत्रका मजदूर वर्गको लागि कुनै कार्यक्रम नल्याउनु निकै आश्चर्यजनक र विरोधाभाषपूर्ण कुरा हो।

मजदूर वर्गको निम्ति केही नगर्ने यो बजेटले देशका र बाह्य पूँजीपति वर्गको लागि भने देशको ढुकुटीको ठूलो नोक्सानीको मूल्यमा निकै ठूलो राहतको प्याकेज पेश गरेको छ। अझ विशेषगरी ठूला पूँजीपति र ब्यापारी वर्गको लागि।

कांग्रेसले पनि नहटाएको संपत्तिकर अहिले हटाइएको छ। र संपत्तिकरको नाममा अब खालि घर-जग्गाकर मात्र बाँकी राखिएको छ। यसले ठूला पूँजीपतिहरूको कालो धनलाई निकै राम्ररी सुरक्षा दिएको छ। सारा ठूला र मझौला पूँजीपति र ब्यापारीहरूले यो कदमलाई रातो तूल विछ्याएर स्वागत गरेका छन्। हो, विगत पाँच वर्षमा पूँजीपति वर्गको तीव्र विरोधले गर्दा संपत्तिकर राम्ररी उठाइएको थिएन। तर यो प्रभावकारी तरीकाले उठाउनु पर्ने पक्ष हो। धेरै संपत्ति भएकाहरूसँग लिएर थोरै भएकालाई राहत दिने नीति नै त एउटा सोशल डेमोक्रेसिको नाममा प्रकट हुने पूँजीवादी कल्याणकारी राज्यले लिनु पर्ने नीति हो। तर अमेरिका, बेलायतमा नगरिएको संपत्तिकर खारेजीको कार्य नेपालमा वामपन्थी सरकार सत्तारुढ भएको बेला गरिएको छ।

त्यस्तै ठूला पूँजीपति र ठूला आयातकर्ताहरूलाई लाग्ने आयकर पनि सरकारले स्वादै घटाइदिएको छ। जस्तो

३५% आयकर लाग्नेहरूलाई अब ३०% मात्र तिर्नपर्ने गराइएको छ। यसले गर्दा राज्य ठूलो नोक्सानीमा पर्नेछ, तर ठूला पूँजीपतिहरू र आयवालाहरू भने निकै लाभान्वित हुनेछन्। त्यस्तै कर्पोरेट आयकर दर पनि २%ले घटाइएको छ।

सर्वसधारणले प्रयोग नगर्ने, खालि धनीमानीले मात्र प्रयोग गर्ने ११०% भन्सार महसूल लाग्ने विलाशिताका बस्तुहरूको महसूल पनि ६०%मा झारिएको छ। मोटर, मोटरसाइकल, रेफ्रिजेरेटर, रंगीन टि.भी, क्यामेरा, क्यासेट, एयर कण्डिशनर, मेकअप सामान आदिमा भन्सार महसूल यति धेरै घटाएर फाइदा कसलाई हुन्छ-राज्यलाई कि पूँजीपतिलाई ? यो कदमले पनि यसरी देशका धनीहरूलाई र विदेशी पूँजीपति वर्गलाई खुशी पार्ने काम गरेको छ। त्यस्तै भन्सार महसूल दर ६ वटाबाट ५ वटामा झार्नु पनि देशका र विदेशका पूँजीपतिलाई नै पोस्ने काम हो।

पहिले १.५% निकासी शुल्क लागिआएकोमा अब त्यो ०.५%मा झारिएको छ। यसबाट पनि ठूला पूँजीपतिहरू नै लाभान्वित हुनेछन्, किनकि अन्तर्राष्ट्रिय निकासी त ठूला पूँजीपतिहरू नै गर्छन्। तर निकासी शुल्क घट्नाले पूँजीपति वर्गलाई जुन फाइदा हुन्छ, त्यसमध्येको केही प्रतिशत मजदूर वर्गलाई पनि अनिवार्य रूपमा बाँड्नु पर्ने नीति सरकारले किन लगाउन सक्दैन ?

यो बजेटले दुईकरोडसम्म लगानी हुने साना उद्योगमा पनि विदेशी लगानी खुल्ला गरेको छ। यसबाट देशका साना उद्योगपतिहरू प्रतिस्पर्धाको

बजारमा स्वाहा हुने संभावना देखिन्छ।

यी सबै कदमहरूले एकसाथ देखाएका छन्- यो बजेटले देशभित्रका ठूला र मझौला पूँजीपतिहरूको र विदेशी बहुराष्ट्रिय कम्पनीहरूको वर्ग स्वार्थमा निकै राम्रो ध्यान पुऱ्याएको छ। राज्यको ढुकुटीको निकै ठूलो नोक्सानीमा उनीहरूलाई फाइदा पुग्ने काम गरिएको छ।

राज्यको आम्दानीको स्रोत यसरी ठूला धनीहरूको हितमा निकै धेरै निचोरिएको छ। तर यो बजेटको थैली गएको वर्षको बजेटकोभन्दा २७.५% ले मोटो पारिएको छ। साधारण खर्च १५.२% ले बढाइएको छ, विकास खर्च ३८.२% ले। प्रश्न उठ्छ, राजस्व खर्च गर्ने ठाउँमा भने निकै र जताततै बढाइएका छन्, तर यति धेरै निचोरिएपछि खर्च गर्न पैसो आउँछ नै कहाँबाट ?

त्यसैले, आगामी वर्ष लक्ष्य राखिएको ३१ अरबको राजस्व लक्ष्य गरिएजति उठ्न धेरै गाढो छ। बढी संभावना छ- आगामी वर्ष पैसाको खाँचो टार्न या त बेसी नोट छापनु पर्नेहुन्छ, या बेसी ऋण लिनु पर्नेहुन्छ। दुवै स्थितिमा मुद्रा स्फीति बढ्नेछ। महेँगी बढ्नेछ। यसले बजेट घाटा पनि बढाउन सक्नेछ र वैदेशिक निर्भरता पनि बढाउन सक्नेछ। नेपाली मुद्रा अवमूल्यन गर्नु पर्ने स्थिति पनि आउन संभव छ।

यो बजेटका मुख्य दोषहरू यिनै हुन्।

यो बजेटले बाकेको दर्शन-सुधारवाद र वर्ग समन्वयवाद हो, किनकि यो बजेटले सबै वर्गलाई खुश पार्ने लक्ष्य बोकेको छ। यसले धनीलाई खुशी पार्न खोजेको छ, गरीबलाई पनि; गाउँलाई पनि प्रशन्न पार्न खोजेको छ, शहरलाई पनि। प्रायः सबै वर्ग र तप्कालाई यो बजेटले छुन खोजेको छ, मजदूर वर्गबाहेक। यस अर्थमा यो लोकप्रियतामुखी सुधारवादी बजेट हो।

- श्याम श्रेष्ठ

यो बजेटमा खर्च कहाँ कति हुँदैछ ?


साधारण तर्फ	रु.	प्रतिशत
ऋणको साँवा व्याज भुक्तानीमा	६८४ करोड	३०.७
सामाजिक सेवामा	५८४ करोड	२६.१
रक्षामा	२१६ करोड	९.७
साधारण प्रशासनमा	२४४ करोड	१०.९
प्रहरीमा (साधारण प्रशासनमध्ये)	१८५ करोड	८.३
राजा र राजपरिवारमा	६४ करोड	०.३

विकास तर्फ	रु.	प्रतिशत
विद्युतमा	५७६ करोड	१८.९
यातायातमा	४२१ करोड	१३.८
स्थानीय विकासमा	३८७ करोड	१२.७
सिंचाइमा	३१५ करोड	१०.३
कृषिमा	२६९ करोड	८.७
शिक्षामा	२४२ करोड	७.९
उद्योग र खानीमा	६२ करोड	२.०

स्रोत- अर्थ मन्त्रालय, बजेट वक्तव्य-२०५२/५३

यो बजेटले बोकेको दर्शन-सुधारवाद र वर्ग समन्वयवाद हो कि.....?

एपोलोको कर्कट पाता गाउँ शहरको भरपर्दो नाता



एपोलो स्टील्स (इण्डस्ट्रिज) प्रा.लि.

प्रधान कार्यालय : सिआई कम्प्लेक्स, सुरेन्द्र भवन, सानेपा, पो.ब.नं. : १०७३ काठमाडौं, नेपाल

फोन : ५२५०३९, ५२९९९४, केवल : सिग्रुप, टेलेक्स : २३५९ सिग्रुप एन पी

कारखाना: सतुङ्गल, नैकाप, काठमाडौं, नेपाल फोन: २७०८४९

भा

रतको नक्सलवादी आन्दोलन, त्यो आन्दोलन हो, जसले सन् ६० र ७० को दशकमा पूरै भारतलाई हल्लाई दिएको थियो। लाखौं कृषि मजदूर र गरीब किसानहरू यस आन्दोलनमा सरीक भएका थिए, हजारौं क्रान्तिकारी बौद्धिकहरूले आफ्नो जीवनको अमूल्य ऊर्जा यसमा खर्चेका थिए।

यो आन्दोलन पश्चिम बंगालको एउटा सानो गाउँ नक्सलवादीबाट शुरु भएको थियो; त्यसैले यस आन्दोलनको नाउँ नै नक्सलवादी आन्दोलन रह्यो। तर यो शिल्को त्यही पश्चिम बंगाल राज्यमा मात्र सीमित रहेन। यसले आन्ध्र प्रदेश, बिहार लगायत थुप्रै राज्यमा सशस्त्र किसान विद्रोहको रूपमा डढेलोको रूप लियो। भारतको भा.क.पा. (माले) लिवरेशन समूह, पीपुल्स वार ग्रुप लगायत थुप्रै नक्सलवादी पार्टीहरू यही आन्दोलनका उपज थिए। नेपालको झापा विद्रोह र तात्कालीन कोअर्डिनेशन केन्द्र र पछि गठित तात्कालीन ने.क.पा. (माले) को प्रेरणास्रोत यही नक्सलवादी आन्दोलन थियो।

यो क्रान्तिकारी आन्दोलन किन र कसरी उठ्यो? किन र कसरी यो ज्वारभाटा झै फैलियो? फेरि किन यो व्यापक प्रतिक्रियावादी दमनको फलस्वरूप कमजोर भयो। यो गंभीर चिन्तन मननको विषय हो, भारत, नेपाल र विश्व भरिका कम्युनिष्टहरूका लागि।

यो आन्दोलनमा क्रान्तिकारी त्याग र समर्पणको कुनै अभाव थिएन। यसमा कार्यकर्ता मात्र होइन, कृषि मजदूर र गरीब किसानहरू आफैं लाखौं संख्यामा सामेल भएका थिए, त्यसैले यो जनताको क्रान्तिकारी आन्दोलन थियो। आन्दोलन जनताको जीवन्त समस्यालाई लिएर नै भएको थियो, त्यसैले यो जनमुखी आन्दोलन थियो।

यो आन्दोलनको मूल नियत भारतमा माओले देखाउनु भएको बाटोबाट कृषि-क्रान्ति संपन्न गर्नु थियो, तथापि यो किन कमजोर भयो? किन यो आन्दोलनमाथि व्यापक दमनद्वारा प्रतिक्रियावादीहरू हावी हुन सके? किन यो दिगो र विजयमुखी आन्दोलन हुन सकेन? किन नक्सलवादी आन्दोलनले निर्माण गरेका मुक्त क्षेत्रहरू र लाल इलाकाहरू तुरुन्त धराशायी भए, चीनमा जस्तो दिगो भएनन्? यो नेपालको लागि पनि निकै सान्दर्भिक तर गंभीर प्रश्न हो।



नेपालको नाकैमुनि पश्चिम बंगालमा भएको यो क्रान्तिकारी आन्दोलनको सफलता/असफलता, कमी-कमजोरीहरू सबै नेपालको लागि एउटा ठूलो पाठ हो। त्यसैले, यो आन्दोलनबारे नेपालमा बहस छलफल चलोस् भन्ने उद्देश्यले नक्सलवादी आन्दोलनबाटै हुर्कनु भएका प्रसिद्ध भारतीय वामपन्थी लेखक कंचनकुमारको यो लेख हामीले अनुवाद गरेर प्रकाशित गर्न लागेका हौं। यो हामीले "नक्सलवादी और साहित्य" बाट साभार गरेका हौं। -मूल्यांकन

१ १९६७ मई महिनामा मार्क्सवादी कम्युनिष्ट पार्टी (माकपा) का क्रान्तिकारीहरूले पश्चिम बंगालको तराई इलाकामा एउटा लडाकू आन्दोलन शुरु गरे।

नक्सलवादी, खडिवादी र फाँसीदेवा थाना इलाका २७४ मील क्षेत्रमा फैलिएको छ। यस इलाकाको जनसंख्या एकलाख पचास हजार छ, जसमा बहुसंख्यक राजवंशीहरू पर्दछन्। तिनीहरूका साथै सन्थाल, उराँव, मुण्डा आदि आदिवासीहरू पनि बसोबास गर्दछन्।

किसानहरूमा ७०% गरीब र भूमिहीन छन्, २०% मध्यम र १०% धनी किसान छन्। मोहीयानी प्रथाको

चलन व्यापक रूपमा छ। लगभग ५५% मोहीहरू छन्, जो जोतदार (धनी किसान) र किसानहरूको निर्मम शोषणको शिकार भइरहेका थिए।


खेतीहरू मजदूरहरूको संख्या कम हुँदाहुँदै पनि जनसंख्याको ठूलो भाग चिया बगानका मजदूरहरूको छ। त्यसैले अक्सर गरेर यस इलाकाका किसान र मजदूरहरूको आन्दोलनबीच गहिरो सम्बन्ध रहँदै आएको छ।

यस इलाकामा किसान आन्दोलनको लामो परम्परा छ। १९६४ मा वर्गदार (मोहीहरू) ले पहिलो पटक आन्दोलन शुरु गरेका थिए। १९५९देखि नै किसान-संघर्ष लगातार चल्दै आइरहेको छ। कम्युनिष्टहरूको

कंचनकुमार

नक्सलवादी आन्दोलन

किन र कसरी शुरु भयो ?



नक्सलवादी आन्दोलनको शुरुवात भएका क्षेत्रहरू (१९६७)

पहलकदमीमा त्यसबेला किसान सभाहरू संगठित भएका थिए।

१९५५-५६मा चिया बगानका मजदूरहरूको मजदुरी बढाउने मागसहित भएको आन्दोलनको कदममा कदम मिलाएर किसान आन्दोलन अगाडि बढ्यो। १९६६मा त्यस आन्दोलनले लडाकू रूप धारण गर्‍यो। १९६७ को मार्च महिनामा पश्चिम बंगालमा मार्क्सवादी कम्युनिष्ट पार्टीसहित १४वटा पार्टीको संयुक्त सरकार गठन भएको मौकाको फाइदा उठाएर किसान आन्दोलन तीव्र र व्यापक हुन थाल्यो।

यस सन्दर्भमा, विशेषरूपले याद गर्नुपर्ने कुरा के हो भने १९६४मा कम्युनिष्ट पार्टी विभाजित हुनुकै परिणामस्वरूप मार्क्सवादी कम्युनिष्ट पार्टीमा पनि दुई दिशाहरूको संघर्ष चलेको थियो। त्यस संघर्षमा दार्जिलिङ जिल्ला कमिटीले कमरेड चारु मजुमदारको नेतृत्वमा संशोधनवादविरोधी सैद्धान्तिक संघर्षको अगुवाई गरेको थियो। उनको नेतृत्वमा संचालित सिलिगुडी तहसील किसान सभाले स्वाभाविकरूपले क्रान्तिको दिशालाई माथि उठायो।

त्यसैले १८ मार्च, १९६७को तहसील किसान सम्मेलनले गाउँका सबै मामिलामा किसान समितिको प्राधिकार स्थापना गर्नका लागि, जमीन्दार र गाउँले प्रतिक्रियावादीहरूको प्रतिरोधलाई चकनाचूर गरेर संगठित र हतियारबन्द हुनका लागि जमीनको एकाधिकार मालिक्याइँ तोडेर किसान समितिमार्फत

नयाँ ढंगले त्यसलाई वितरण गर्नका लागि आह्वान गर्‍यो।

मार्चदेखि अप्रिल महिनाको अन्तसम्ममा किसानहरू एकजुट भएर जमीन्दारहरूको जमीनमा खेती गर्दै तथा बालीमाथि कब्जा जमाउन थाले। आन्दोलनको यस प्रक्रियामा गाउँ-गाउँमा किसान समितिहरू निर्माण हुँदै अगाडि बढ्न थाले, किसान सभाका सदस्यहरूको संख्या पाँच हजारबाट बढेर चालीस हजार पुग्यो। गाउँ-गाउँमा किसान समिति बनाउनका लागि बीस हजार किसानहरू पूर्णकालिक कार्यकर्ता बने। युवाहरू नेतृत्वमा आउन थाले।

डेढ महिनामा क्रान्तिकारी किसानहरूले आँधीवेरीको बेगमा

सयौं सामूहिक भेलाहरू गरी किसान समितिहरू बनाए। यी समितिहरूलाई आत्मरक्षा दलमा फेरे। यसरी गाउँका लगभग ९०% जनसंख्यालाई संगठित गरियो।

किसान समितिको नेतृत्वमा किसानहरूले नयाँ ढंगले किसानहरूलाई जमीन बाँड्न थाले, जमीनसँग सम्बन्धित पुराना कागजपत्रहरू जलाइदिए। सबै साहूका ऋणहरू खारेज गरिए। जमीन्दारहरूका जम्मा भइरहेका धान तथा अन्य चीज जनताबीच बाँडिए। खुँखार जमीन्दारहरूलाई सजाय दिइयो, गुण्डा-बदमाशहरूलाई पनि विभिन्न किसिमका सजाय दिइयो। जमीनदारहरूको हतियार खोसेर किसानहरूलाई सशस्त्र बनाइयो।

गाउँले इलाकामा राष्ट्रिय प्रशासन, कानून तथा अदालतलाई खारेज गरेर क्रान्तिकारी कमिटीको प्राधिकार कायम गरियो। मार्क्सवादी कम्युनिष्ट पार्टीको तर्फबाट यस आन्दोलनलाई चिस्याएर त्यसलाई कानूनी सीमासम्मको संघर्षमा सीमित राख्नका लागि भएको प्रयास विफल भयो।

२३ मई, १९६०मा कैयौं नेताहरूलाई गिरफ्तार गर्नका लागि प्रहरीहरू गाउँतिर हिँडे। तर प्रहरीहरूको फौज गाउँमा पस्नासाथ तीर-धनुष लिएर किसानहरूले रोके। मुठभेडमा तीनजना पुलिस घाइते भए, जसमध्ये एकजना प्रहरी इन्स्पेक्टर सोनाम बांग्दी मारियो। उसलाई मरेपछि सरकारले स्वर्णपदक प्रदान गर्‍यो।

२५ मईमा पश्चिम बंगालको संयुक्त सरकारका पुलिसहरू नक्सालबाडीका विद्रोहीहरूलाई पाठ

सिकाउनका लागि गाउँतिर पसे। गाउँमा उनीहरू लगभग एक हजार किसानहरूको घेराउमा परे। उनीहरूले गोली चलाए, सातजना महिला र शिशुसहित दशजनालाई मारे। पुलिसको यस दमनले किसान आन्दोलनलाई अझै उग्ररूप दियो। जुन महिनामा बुडागंज इलाकालाई 'मुक्ताञ्चल' (मुक्त क्षेत्र) घोषित गरियो। दश जुनका दिन एक जमीन्दार मारियो। नक्सालबाडीका वीर किसानहरूको संघर्षले भारतको नयाँ जनवादी क्रान्तिमा किसानहरूको भूमिकालाई रेखांकित गर्‍यो।

बंगालको संयुक्त मोर्चा सरकारमा माकपा र भाकपा जस्ता दुवै कम्युनिष्ट पार्टीहरू सामेल थिए। उनीहरूले क्रान्तिकारीहरूले बलपूर्वक क्षेत्रीय आधारमा राज्यसत्तामाथि कब्जा गर्ने माओवादी प्रयोगलाई नकारे तथा आन्दोलनकारीहरूलाई आन्दोलन फिर्ता लिनका लागि आह्वान गरे। आफ्नो नेतृत्वको कुरा मानेर आन्दोलन फिर्ता लिन क्रान्तिकारीहरूले इन्कार गरे। सरकारले ठूलो संख्यामा पुलिस बल पठाएर केही समयका लागि आन्दोलनलाई दमन गर्न सफल भयो। यस आन्दोलनले स्पष्ट गरेको छ- कांग्रेसभै मोर्चामा सामेल माकपा, भाकपासहित चौधवटा पार्टीहरू पनि भारतको नयाँ जनवादी क्रान्तिका दुश्मन हुन् र उनीहरूको विरुद्ध अथक संघर्ष चलाएर मात्रै 'खेतीहर क्रान्ति' अगाडि बढाउन सकिन्छ।

चौधवटा बन्दूकको जफत एवं कमरेड शोभान अली, बरका माफ्ती, त्रिवेणी कानु र बाबुलाल विश्वकर्माको

१९६७ को मार्च महिनामा

पश्चिम बंगालमा
मार्क्सवादी कम्युनिष्ट
पार्टीसहित १४ वटा
पार्टीको संयुक्त सरकार
गठन भएको मौकाको
फाइदा उठाएर किसान
आन्दोलन तीव्र र व्यापक
हुन थाल्यो



शहादतले भारतमा एउटा नयाँ कम्युनिष्ट आन्दोलन शुरु भयो। भारतको कम्युनिष्ट आन्दोलनमा संशोधनवादी तथा सुधारवादी रुझानको विरुद्ध क्रान्तिकारी संघर्षको मशाललाई माथि उठाउँदै सशस्त्र संघर्षको थालनी गर्ने काम यस नयाँ आन्दोलनले शुरु गरेको हो। यही नयाँ आन्दोलनको नाम हो- नक्सलवादी आन्दोलन, जुन संघर्ष शुरु भएको गाउँ नक्सालबाडीको नामले रहन गएको हो।

पश्चिम बंगालको संयुक्त मोर्चा सरकार त खतम भयो, तर नक्सलवादी आन्दोलन खतम भएन। नक्सालबाडीबाट थालनी भएको आन्दोलन त्यसपछि भने पहिलेजस्तै चाहिँ-भइरहेन। आन्दोलन जहाँ जहाँ फैलियो, त्यहाँ त्यहाँ उथल-पुथल

नक्सलवादी आन्दोलनका एक नेता क. कानु सान्याल



मच्चियो। कम्युनिष्ट आन्दोलनले यत्तिका दिनभित्रमा जे जति कुरा हासिल गर्न सकेको थिएन, नक्सालवाडीले त्यो हासिल गरेर देखायो।

बंगालको मार्क्सवादी कम्युनिष्ट पार्टी (माकपा) बाट चारु मजदुर, सगेज दत्त तथा सुशील राय चौधुरीसहित चारसय पार्टी सदस्यहरू निकालिए। उनीहरूले कलकत्तामा 'नक्सालवाडी संग्राम सहयोग समिति' बनाए। मार्क्सवादी कम्युनिष्ट पार्टी (माकपा) का क्रान्तिकारीहरू पार्टी छाडेर नक्सालवाडीको पक्षमा देखा परे। १३ नोभेम्बर १९६७मा उनीहरूले मिलेर 'क्रान्तिकारीहरूको अखिल भारतीय समन्वय समिति' बनाए।

यही समन्वय समिति पछि गएर "कम्युनिष्ट क्रान्तिकारीहरूको अखिल भारतीय समन्वय समिति" बन्यो।

आफ्नो तैयारी बैठकमा यस समितिले जनतासँग आउँदो चुनाव बहिष्कार गर्नका लागि आह्वान गर्‍यो। त्यसकै

नेतृत्वमा ठाउँ ठाउँमा किसान आन्दोलन शुरू भयो। नक्सालवाडीको किसान संघर्षले देशभरिका उत्पीडित जनतालाई जति बढी प्रेरित गर्‍यो, त्यति नै शोषकहरूलाई भयभीत पायो। मजदुर र पददलित किसानहरूमा बिस्तारै बिस्तारै कस्तो भावना बढ्दै गयो भने नक्सालवाडीको बाटो नै मुक्तिको एकमात्र बाटो हो। शहरी मध्यमवर्ग र विद्यार्थीहरूले भारतको क्रान्तिको सम्पूर्ण चरणमा पहिलो पटक यस संघर्षबाट अभूतपूर्व प्रेरणा हासिल गरे।

नक्सालवाडीको झिल्लो थोरै समयमै देशको कृता कृत्यामा डढेलोको रूप लिएर फैलियो। विहारको मुसहरि तथा उत्तर प्रदेशको लखीमपुर खिरी यस आन्दोलनको लपेटामा आए। पश्चिम बंगालको मेदिनीपुर जिल्लाको डेबरा तथा गोपीबल्लभपुर तथा वीरभूमका सशक्त किसानहरूको संघर्षले जमीन्दारहरूको मुटु हल्लाइदियो। त्यस संघर्षको मुकामिला गर्न हरेक ठाउँमा सी.आर.पी.का सैनिक दस्ताहरू पठाइए। कुम्बिन, अपरेशन, मुठभेड जस्ता शब्दावलीहरू तथा नक्सालवादीहरूको लाशको खबरले



आन्दोलनकारी नेता जांगल सन्थाल आफ्ना कार्यकर्ताहरूसँग साथ

अखबार भरिन थाल्यो।

आन्ध्र प्रदेशको उत्तर-पूर्वी सीमास्थित श्रीकाकुलमको पार्वतीपुरम् एजेन्सी इलाका घना जंगल पहाडहरूले घेरिएको ठाउँ हो। यस क्षेत्रमा सातलाख शवर र जाटपुहरू बस्छन्। कम्युनिष्ट क्रान्तिकारीहरूले उनीहरूलाई 'गिरिजन संघम्' को झण्डामुनि संगठित गरेका थिए।


१९६०को ३१ अक्टोबरमा पार्वतीपुरम् क्षेत्रको 'गिरिजन संघम्'को सम्मेलन गर्ने निर्णय गरिएको थियो। संघम्का नेता बी. रामलिंगाचारी तथा सचिव आदिभट्टाला कैलाशम् जब नेविदि गाउँबाट सम्मेलन स्थलतिर गइरहेका थिए, उनीहरूलाई मार्नका लागि दुईजना जमीन्दारहरूले आफ्ना गुण्डाहरूमार्फत उनीहरूमाथि आक्रमण गरे। ती दुईजना नेताहरू बचाइए, तर अन्य दुईजना गिरिजन नेताहरू मारिए एवं अन्य धेरै व्यक्तिहरू घाइते भए। नेविदि गाउँको यस हत्याकाण्डको विषयमा अदालतमा मुद्दा दायर गरियो। तर हत्यारा जमीन्दारहरूलाई इज्जतका साथ छोडियो। त्यो फैसला सुनेर गिरिजनहरूले शपथ लिए- हत्यारा जमीन्दारको हत्या गरेर हत्याको बदला लिइछाड्छौं।

पालो पहारामा जमीन्दारहरूको घरमा र खेतमा हमला गर्न थालियो। गाउँले इलाकाबाट जमीन्दार, साहूकार तथा अन्य स्थानीय उत्पीडकहरू शहरतिर भाग्न थाले। प्रतिक्रियावादी सरकारको बल विभाग, राजस्व विभाग वा पंचायत समितिका कुनै कर्मचारीलाई त्यस इलाकामा पस्न दिइदैनथ्यो।

छापामार दस्ता र ग्रामरक्ष दलमाथि गाउँहरूको सुरक्षा गर्ने जिम्मेवारी थियो। किसानहरूको क्रान्तिकारी संगठन 'रायतांगा संग्राम समिति' नै राजसत्ताको नयाँ रूप थियो। एजेन्सी इलाकामा त्यसको सदस्य संख्या आठहजार थियो। शासन व्यवस्था चलाउने र उत्पादन व्यवस्था संचालन गर्ने काम त्यही समितिले गर्‍यो।

जन-अदालतमा हाजीर गराउनका लागि छापामारहरूले पन्ध्रजनालाई अपहरण गरे। जन-अदालतमा उनीहरूलाई फैसला सुनाइयो र अपराध मुताबिक मृत्युदण्डको सजाय दिइयो। जमीन्दारहरूमाथि हमला गरेर प्रशस्त बन्दूक, गोली, बम र अन्य विस्फोटक पदार्थ कब्जा गरियो।

क्रान्तिकारीहरू आफ्नो पार्टी बनाउने दिशामा क्रियाशील भए। २२ अप्रिल १९६९मा क. लेनिनको जन्म दिवसको उपलक्ष्यमा उनीहरूले भारतको



साभार: नक्सालवाडी और साहित्य

डेढ महिनामा क्रान्तिकारी किसानहरूले आँधीबेरीको वेगमा सयौं सामूहिक भेलाहरू गरी किसान समितिहरू बनाउने, त्यसलाई आत्मरक्षा दलमा फेर्ने र किसानहरूलाई जमीन बाँड्न थाले

कम्युनिष्ट पार्टी (मार्क्सवादी-लेनिनवादी) बनाए। ११ मई १९६९ मा कलकत्ताको मैदानमा पार्टी निर्माणको घोषणालाई हजारौं हजार जनताले अभिनन्दन गरे।

नक्सलवादी आन्दोलन शुरू हुनासाथ सरकारले पुलिस-बल पठाएर आन्दोलनलाई कुल्चने प्रयास गर्‍यो। छापामार दस्ताले जंगलमा लुकेर उनीहरूमाथि हमला गर्ने थाले र पुलिसहरू भागाभाग भए। १९६८-६९मा कम्युनिष्ट क्रान्तिकारीहरूले जमीन्दार, साहु, व्यापारी तथा वन विभागका कर्मचारी एवं पुलिस गरी अडचालीस जनाको हत्या गरे। पुलिसका विभिन्न बल र अड्डाहरूमा उनान्सय पटक हमला गरियो।

जुलाई १९६९ सम्ममा पार्वतीपुरम् एजेन्सी इलाकाका पाँचसय अठार गाउँहरूमध्ये तीनसय गाउँ क्रान्तिकारीहरूको कब्जामा थियो। त्यहाँ तीनसय देखि चारसयको बीचमा छापामार दस्ताहरू क्रियाशील थिए। तिनीहरूमाथि दमन गर्नका लागि बाइहजार सशस्त्र पुलिस पठाइयो। दुईहजार आदिवासीहरूलाई जेलमा बन्द गरियो। सरकारले बेंपुतापु सत्यम् तथा आदिभट्टाला कैलाशम्सहित त्रिया-नव्येजना नेतालाई पुलिस बलमार्फत मारे। साँच्चै नै गृहयुद्ध शुरू भयो।

गृहयुद्धमा नक्सलवादीहरूको रगतले धरतीको रंग नै फेरिदियो। यस आन्दोलनका नेताहरू सुकिलो पोशाक लगाउने बुद्धिजीवीहरू थिएनन्, श्रीकाकुलम्कै गिरिजन डेबराका आदिवासीहरू थिए, जसले आफ्नो ज्यान अर्पण गरे, तर रातो भण्डालाई खस्न दिएनन्।

१९७०को १५-१६ मईमा कलकत्तामा भूमिगत रूपमा पार्टीको पहिलो सम्मेलन भयो। सम्पूर्ण भारतबाट एक्काईसजना प्रतिनिधि सहभागी भए। सर्वसम्मतिले कमरेड चारु मजुमदारलाई पार्टीको महासचिव पदमा निर्वाचित गरियो।

म्याक्सिम गोर्कीले भनेका थिए- जसरी पुरानो सत्ता माथिबाट सड्न थाल्छ, त्यसरी नै नयाँ सत्ता पनि दिमागबाट जन्मन थाल्छ। नक्सलवादीहरूले यसैलाई प्रमाणित गरिदिए। प्रेसीडेन्सी कलेज, विज्ञान कलेज, इन्जिनियरिंग कलेज, आई.आई.टी., मेडिकल कलेज तथा अनुसन्धान संस्थाहरू, जहाँ मुलुकका राम्रा राम्रा दिमागहरू अध्ययनरत थिए, ती सबै नक्सलवादीहरूको केन्द्र बन्न थाले।

केरलामा कुमारी अजिताको नेतृत्वमा विद्यार्थीहरू, युवाहरू तथा किसानहरूको एउटा सशस्त्र दलले उत्तर मालावारको तेल्लीचेरी-पुलपल्ली थानामा आक्रमण गर्‍यो। त्यसबेला मद्रासको सबैभन्दा ठूलो अखबारले अजितामाथि कविता छापेको थियो। यदुगोडामा पत्राङ परेका नक्सलवादीहरूमध्ये एक अंग्रेज युवती मेरी टाइलर थिइन्। उनले पछि गएर जेलसम्बन्धी आफ्नो सम्मरण लेखेकी थिइन्।

हतियारबन्द संघर्षमार्फत गाउँमा किसान-मजदूरको सत्ता कायम गर्दै भारतीय कम्युनिष्ट पार्टी (मार्क्सवादी-लेनिनवादी)ले शहर घेर्ने आफ्नो लक्ष्य बनायो। खेतीहरू क्रान्ति उनीहरूको लक्ष्य थियो। त्यो लक्ष्य हासिल गर्नका लागि त्यसले वर्ग दुश्मन

लागि लागू गरिएको "मेकाले शिक्षा व्यवस्था" माथि प्रहार गरे। बंगलाका तथाकथित पुनर्जागरणका नेता विद्यासागर, आशुतोष मुखोपाध्यायका मूर्तिहरू तोड्न थालियो। गान्धीको मूर्तिको रक्षार्थ दिनरात पुलिस तैनाथ गरियो। स्कूल, कलेज तथा कलकारखानमा राता भण्डाहरू फहराइन थालियो।

ठाउँ ठाउँमा मुक्त क्षेत्रहरू बने। केही इलाका लाल इलाका बने। ती इलाकाका चारैतिर स्वेत इलाका। सरकारी श्वेतआतंकको जवाफमा नक्सलवादीहरूले लाल आतंक खडा गरे। शहरका पर्खालहरू माओका उक्तिहरूले भरिन थाले। नारा सबैभन्दा पहिलोपटक शक्तिको रूपमा विकसित भइरहेको थियो। पूर्वी हावा पश्चिमी हावामाथि हावी हुन थालेको थियो।

हुन त नक्सलवादीहरूलाई संसदसँग कुनै लिनु दिनु थिएन। तर संसद र विधान सभा भने उनीहरूलाई लिएर चिन्तित थियो। पटक पटक नक्सलवादवारे त्यहाँ विचार विमर्श हुन्थ्यो। अखबारहरू नक्सलवादीहरूसम्बन्धी खबरले भरिएका हुन्थे।

मार्क्सले भनेका थिए- "व्यक्तिले जब सिद्धान्तलाई समात्छ, तब त्यो भौतिक शक्ति बन्छ", नक्सलवादीहरूले त्यसलाई प्रमाणित गरेर देखाए।

लेनिनले भनेका थिए-

"क्रान्ति जनताको उत्सव हो" नक्सलवादीहरूले देखाए- साँच्चै त्यस्तै रहेछ।

हजारौं हजार युवायुवतीहरू शहरबाट गाउँतिर पसे। 'सन् ७०को दशक मुक्तिको दशक'को नारा लगाउँदै १९७५ सम्ममा क्रान्ति पूरा गर्ने रूपरेखा बनाइयो। भूमिहीन र गरीब किसानहरूलाई संगठित गर्नु थियो। किसान-मजदूरहरूको लाल सेना बनाउनु थियो। हुन त यी सबै सपनाजस्तै थियो, तर नक्सलवादीहरूले अठोट गरे- यी सपनाहरू साकार पार्नका लागि ज्यान समेत दिनेछौं। धेरै मानिस मारिए। केवल कार्यकर्ताहरू मात्रै होइनन्, नेताहरू पनि धेरै मारिए। डा. भास्कर राव, पंचाडि कृष्णमूर्ति, निर्मला, बेंपुतापु सत्यम्, सुब्बाराव पाणिग्रही, दया सिंह, भूजा सिंह, बर्गीज मारिए।

१९७१को ४-५ अगस्टमा कमरेड सरोज दत्तलाई पुलिसले गिरफ्तार गर्‍यो। त्यही रात कलकत्ताको मैदानमा उनको हत्या गरियो।

१६ जुलाई, १९७२मा पुलिसले क. चारु मजुमदारलाई पक्रायो। बाइ दिनसम्म लगातार यातना दिएर २८ जुलाईका दिन लालबजारको पुलिस हिरासतमा उनको पनि हत्या गरियो।

पैंतालीस हजार नक्सलवादीहरूलाई जेलमा बन्दी बनाइयो। युवकहरूले हाँसी हाँसी मृत्युलाई अंगालो मारे। यत्ति नयाँ पार्टीका यत्तिविधि नेता तथा कार्यकर्ता यत्ति कम समयमा

**नक्सलवादीको
किसान संघर्षले
देशभरिका पीडित
जनतालाई जति बढी
प्रेरित गर्‍यो, त्यति
नै शोषकहरूलाई
भयभीत पार्‍यो।**

खत्तम गर्ने रणकौशल अपनायो। यसले चारैतिर आगो सल्काइदियो।

पुरानो पार्टीबाट आएका नेताहरूमध्ये धेरैका लागि कठिन भूमिगत जीवन तथा हरेक पल पुलिसबाट भाग्दै हिँड्नु भनेको साह्रै असहनीय हुन थाल्यो। पार्टीले खुला संगठन र चुनावको पूरै रूपमा बहिष्कार गरिराखेको थियो। जेलमा रहेका क्रान्तिकारीहरूले जेल तोड्न थाले। जेलका अधिकारीहरूले पनि जेलमै क्रान्तिकारीहरूको हत्या गर्न थाले। सरकारविरुद्ध युद्ध-घोषणा गरियो।

युद्धको क्रममा गाउँमा जमीन्दारहरू त मारिँदै थिए नै, अब शहरमा पुलिसहरू पनि मारिन थाले। विद्यार्थीहरूले स्वतःस्फूर्त रूपमा चीनको सांस्कृतिक क्रान्तिको शैलीमा बेलायती सरकारद्वारा आफ्नो साम्राज्यको सेवाको लागि एक शिक्षित समुदाय पैदा गर्नका





कहीं पनि मारिएका थिएनन् ।

नक्सलवादी आन्दोलन १९६७मा शुरु भयो, पार्टी बन्नका लागि एकवर्ष र केही महीनाको समय लाग्यो । आन्दोलन १९७० र १९७१ मा दुई वर्ष मात्रै शिखरमा पुगेको थियो । पुलिस तथा गुण्डाहरूले मिलेर काशीपुर-बडानगरमा सयौं नक्सलवादी युवकहरूको नरसंहार गरे । सरकारी हिसाबले त्यस इलाकामा अठहत्तरजना तथा गैरसरकारी हिसाबअनुसार, पाँचसय युवाहरू मारिएका थिए । पछि यही तरीका हावडा, कोनगार, बारासत, बडानगर तथा अन्य ठाउँहरूमा पनि अपनाइएको थियो ।

उता चीनमा लिन प्याओद्वारा अध्यक्ष माओको हत्याको प्रयासको खबर अखबारहरूमा छापियो । यसले नक्सलवादीहरूको आस्थामाथि गहीरो चोट पुऱ्यायो । उनीहरूको स्थिति पानीबाट बाहिर फ्याँकिएका माछाहरूको जस्तै भयो । पार्टीभित्र दिशाको सवालमा विभाजनको रेखा कोरिन लाग्यो, पार्टी विभाजित हुन लाग्यो । क्रान्तिकारीहरू असंगठित रूपले गाउँबाट शहरतिर फर्कन थाले जहाँ षड्यन्त्रका जाल थापेर पुलिसहरू उनीहरूलाई नै पखिरेका थिए । यो फर्काइले तुरुन्तै आन्दोलनलाई उजाड बनाइदियो ।

आँधीभै तेज रूपले आएर यस आन्दोलनले मानौं सबै कुरा तहसनहस गर्‍यो । यसले पुरानो व्यवस्थाको तालमेल भत्काइदियो । संसदीय व्यवस्थाको जरो हल्लाइदियो । हरेक अर्थमा यो अत्यन्त मूल्यवान् प्रयोग थियो जुन पुनः दोहोर्‍याउन सकिँदैन ।

यसका साथै, भारतीय राजनीतिका कुनै पनि गम्भीर विद्यार्थी यसबाट केही शिक्षा नलिइकन रहनै

सकदैन भन्ने कुरा पनि निश्चित छ । नक्सलवादी आन्दोलनले क्रान्तिको सिलसिलालाई पूरा गर्न सकेन । यो कुरा पनि त्यत्तिकै वास्तविक छ । तर यसले मुक्त क्षेत्र बनाउने, किसान तथा मजदूरहरूलाई हतियारबन्द गरेर जनसेना बनाउने दिशा तय गरेको छ, जसलाई दुबै सरकारी कम्युनिष्ट पार्टीले बिसिसकेका थिए ।

के यो आन्दोलन असफल भयो त ?

पुलिस हिरासतमा बन्द गरिएका क. चारु मजुमदारसँग पनि पश्चिम बंगालका तत्कालीन गृहमन्त्री सुब्रत मुखोपाध्यायले यही सवाल सोधेका

शहरी मध्यम वर्ग र विद्यार्थीहरूले पहिलो पटक यस संघर्षबाट अभूतपूर्व प्रेरणा हासिल गरे ।

मुलुकका राम्रा राम्रा दिमागहरू अध्ययनरत कलेजहरू सबै नक्सलवादीहरूको केन्द्र बन्न थाले ।

थिए । यसको जवाफमा क. चारुले भनेका थिए- 'सयौं युवाहरूले ब्यर्थै ज्यान गुमाएका होइनन्, उनीहरूले एउटा आदर्शका लागि आफ्नो जीवन दिएका हुन् । त्यो आदर्श अवश्य विजयी हुनेछ ।'

नक्सलवादी आन्दोलनको पहिलो चरण यहीँ अन्त हुन्छ । थाकेका नक्सलवादीहरूको एक भाग जब संसद्तिर उन्मुख भइरहेका थियो, त्यसबेला यस आन्दोलनको अर्को अध्यायको शुरुवात गरिरहेका थिए क. सुब्रत दत्त, जो पछि गएर क. जौहरको नामले परिचित भए । उनी भोजपुरमा यसरी शपथ लिँदै थिए:

"जहाँसम्म म हेर्न सक्छु
म खोज्दै रहनेछु,
जबसम्म म हिँड्न सक्छु
अगाडि बढ्दै रहनेछु ।
जबसम्म म उभिन सक्छु
म लडिरहने छु ।"

□

नक्सलवादका प्रणेता क. चारु मजुमदार

जु लाई १६, १९७२ को एका बिहानै !

भारतका खुफिया

पुलिसहरूले पूर्वी कलकत्ताको एउटा घरमा छापा मारे । पुलिसहरूको घेराउमा त्यस्तो मानिस पन्यो, जो ५० वर्षको वरिपरिको थियो, मझौला कदको, गहुँगोरो र कपालको रंग खुड्लिँदै गएको थियो र खतरनाक अपराधीको रूपमा पुलिसको खातामा दर्ता गरिएको थियो ।

सुतिरहेकै बखत गिरफ्तार गरिएको उक्त खतरनाक व्यक्तिलाई पुलिसहरूले निन्दाबाट ब्यूझाउँदै सोधे : 'के तपाईं नै चारु मजुमदार हुनुहुन्छ ?

उनले बिना हिचकिचाहट स्वीकारें :

'हो, म नै भारतीय कम्युनिष्ट पार्टी (मार्क्सवादी-लेनिनवादी) को महासचिव चारु मजुमदार हुँ ।'

घरको खानतलाशी लिँदा पुलिसहरूले केही पाएनन्, नक्सलवादी आन्दोलनको क्रममा भएको सशस्त्र

छापामार संघर्षका नेता क. चारु बसिरहेको घरमा समेत हातहतियार नपाएकोमा पुलिसहरू आश्चर्यचकित भए । त्यहाँबाट त पैथेडिन इन्जेक्सनहरूका साथ केही औषधी, एउटा सानो अक्सिजनको सिलिण्डर र १४ हजार ६ सय नगद रुपियाँ मात्रै बरामत गर्न उनीहरू सफल भए ।

साँच्चै को थिए त क. चारु मजुमदार ? उनी भारतीय पुलिसको

बही खाताअनुसार 'खतरनाक अपराधी' थिए, जसको टाउकोको मोल १० हजार भा.रु. घोषणा गरिएको थियो । उनीमाथि राज्यको विरुद्ध विद्रोह र षड्यन्त्र गरेको, हत्या-डकैती र गैरकानूनी हतियार राखेको आरोप लगाइएको थियो ।

तर भारतीय जनताका मन-मस्तिष्कमा भने उनी क्रान्तिकारी थिए । उनी नक्सलवादी आन्दोलनका प्रणेता थिए । दार्जिलिङको सिलिगुडीमा सन् १९१८ मा वीरेश्वर मजुमदार नामक जमीन्दार-परिवारमा जन्मेका नक्सलवादी आन्दोलनका प्रणेता क. चारुको राजनीतिक जीवन भारतीय राष्ट्रिय कांग्रेसबाट शुरु भएको थियो । सिलिगुडी कांग्रेस कमिटिका सभापतिका छोरा भएकाले कांग्रेसमार्फत युवा उमेरमै भारतको स्वतन्त्रता आन्दोलनमा हाम्फालका लागि क. चारुलाई आफ्नो परिवारको राजनीतिक संस्कारले निकै सहयोग पुऱ्याएको थियो ।

कांग्रेसबाट मोहभंग भएपछि उनी प्रतिबन्धित भारतीय कम्युनिष्ट पार्टी (एकीकृत भाकपा) मा प्रवेश गरेका थिए । सिलिगुडी ब्वाइज स्कूलबाट १९३६ मा मेट्रिक पास गरेर पन्ना स्थित (हाल बंगलादेश) एडवार्ड कलेजमा अध्ययन गरिरहँदा उनले भाकपामा प्रवेश गरेका थिए । भाकपाद्वारा आफूलाई दिइएको जलपाईगुडी जिल्लाको किसान संगठनको जिम्मा पूरा गर्ने क्रममा उनी किसानहरूबीच 'चारु बाबु'को रूपमा प्रख्यात हुन थाले ।

त्यसपछि उनले चिया बगानका मजदूरहरूबीच संगठन र संघर्षको कार्य गर्न थाले । किसान-मजदूरहरूबीच कार्य गर्ने क्रममा उनले भाकपाको नेतृत्वमा सन् १९४६-४७ मा जलपाईगुडीस्थित बोडा, पाचागह र देवीगंजमा त्रैभागा आन्दोलन चलाए । यो आन्दोलन सशस्त्र किसान संघर्षको रूपमा राम्ररी विकसित हुन नै नपाई असफल भयो ।

यस असफलताबाट पाठ सिक्की उनले आफ्नो सम्पूर्ण समय र बुद्धि डोमोहानीस्थित बंगाल-डुवर्स रेल्वेका मजदूरहरूबीचको संगठन निर्माण र संघर्ष संचालनमा खर्च गर्न थाले । यसबीचको





क. चारु
भाकपाको
क्रान्तिकारी
लफ्फाजी र
व्यवहारमा
भाकपाकै
शैलीदेखि
वाक्क भएका
थिए

१५ वर्षको अवधिमा उनी आफ्नै गृह-जिल्ला दार्जिलिङमा कहिले घिया बगानका मजदूरहरूलाई संगठित गर्दै, कहिले ट्रेड यूनियनका संघर्षहरूमा हाम्फाल्दै, नेतृत्व दिँदै, भाकपाको जिल्ला कमिटीका सदस्यको हैसियतले क्रियाशील भइरहे । उनको यस क्रियाशीलतामाथि सरकारले बीचबीचमा गिरफ्तार गरी अवरोध खडा गर्ने कार्य गरी नै रह्यो, जस्तो उनलाई १९४९ मा गिरफ्तार गरी

१९५२ मा रिहा गरिएको थियो ।

१९६० को दशक शुरु भएपछि भाकपाभित्र चलिरहेको आन्तरिक संघर्षले विस्फोटक रूप लियो, केही भाकपा-नेताहरूले 'चिनिबाँ बाटो, माओत्सेतुङ विचार र नयाँ जनवादी क्रान्तिको नारा दिँदै यस अन्तर-पार्टी संघर्षलाई तेज पारे, यसको पक्षमा क. चारु पनि थिए । भारत-चीन सीमा विवादका कारणले भएको युद्धको क्रममा

उनलाई राज्यविरोधी क्रियाकलाप गरेको आरोपमा गिरफ्तार गरिएकोले उनी यस अन्तरपार्टी संघर्षमा अग्रिम पंक्तिमा देखा परेनन् ।

१९६३ मा रिहा भएपछि सम्पन्न भएको पश्चिम बंगाल एसेम्बलीको चुनावमा सिलिगुडीबाट भाकपाका उम्मेदवारको रूपमा चुनाव लड्न समेत भ्याएका क. चारु चुनावमा पराजित भए । अन्ततः भाकपा १९६४ मा फुटेपछि क. चारु पनि चीनियाँ बाटोलाई अनुसरण गर्नेहरूद्वारा गठित भारतीय कम्युनिष्ट पार्टी (माक्सवादी) अर्थात् भाकपामा प्रवेश गरे । भाकपाको क्रान्तिकारी लफ्फाजी र व्यवहारमा उही भाकपाकै शैली देखी वाक्क भएका क. चारुले केही आन्तरिक संघर्षपछि भाकपाबाट पनि क्रान्ति नहुने ठहर गरी छुट्टै पार्टीको निर्माणमा लागे ।

आफ्नै गृह जिल्ला तथा आफ्नै कार्य क्षेत्र सिलिगुडीको नक्सालवाडीबाट उनले सन् १९६७ देखि ऐतिहासिक सशस्त्र किसान विद्रोहको थालनी गरे र त्यसलाई सैद्धान्तिक, राजनीतिक र रणनीतिक नेतृत्व दिए ।

नक्सलवादी आन्दोलनको नामले चर्चित यस सशस्त्र किसान संघर्षका प्रणेता क. चारु भाकपाबाट

निष्काशित भएपछि 'क्रान्तिकारीहरूको अखिल भारतीय समन्वय समिति, 'कम्युनिष्ट क्रान्तिकारीहरूको अखिल भारतीय समन्वय समिति र पछि 'भारतीय कम्युनिष्ट पार्टी (माक्सवादी-लेनिनवादी) पार्टी' स्थापना गर्ने काममा सक्रिय भएका थिए ।

१९६९ मा भाकपा (माले) को स्थापनापछि त्यसका प्रथम महासचिव पदमा निर्वाचित भएका क. चारुद्वारा प्रतिपादित 'वर्ग शत्रु खत्तम' गरी नयाँ जनवादी क्रान्ति स्थापना गर्ने सपना उनको जीवन कालमा पूरा हुन सकेन । भारतीय शासक वर्ग विरुद्ध सशस्त्र संघर्षको थालनी गरेको आरोपमा भारतीय सरकारले अन्ततः जुलाई १६, १९७२ मा उनलाई गिरफ्तार गर्‍यो । र १२ दिनपछि नै मुटुको व्यथाले कलकत्ताको लाल बजार प्रहरी हिरासतमै मरेको घोषणा गरेर उनको क्रान्तिको सपनालाई मृत घोषणा गर्ने दुस्प्रयास गर्‍यो । तर उनको सपना बोक्ने नक्सलवादी समूहहरू अद्यापि क्रियाशील छन्, एकीकृत ढंगले होइन, चालीसौं समूहमा विभाजित भएर ।

- राजेन्द्र महर्जन

चिराग उद्योग समूह

अन्तर्राष्ट्रिय

स्तरको फोमका

डस्ना, चकटी,

तकिया तथा

फर्निचर आदिमा

प्रयोग गर्न सकिने

फोमका सिटहरूको लागि

हामीलाई सभन्नुहोस् ।

खानेपानी, ढल नििकास, सिंचाई,

ट्यूबवेल आदिमा प्रयोग गर्न सकिने

अत्याधुनिक प्रविधिबाट उत्पादित

विभिन्न साईजका उच्चस्तरीय पि.भि.सि.

पाईपहरू प्रयोग गर्नु भई ढुक्क हुनुहोस् ।

पि.भि.सि. पाईपहरू बलियो, किफायती, हलुको,

खिया नलाग्ने, कडा हुने र यसलाई चूहावट नहुने

गरी जडान गर्न सकिन्छन् ।

मुक्तेश्वर पि.भि.सि. पाईपहरू नेपाल अधिराज्यका

मुख्य शहरहरूका हाडवेयर पसलहरूमा पाइन्छन् ।

प्राकृतिक रबर

प्रयोग गरी

निर्माण गरिएका

विभिन्न साईजका

डनलपका (रबर)

डस्ना, चकटी,

तकियाको लागि


संपर्क गर्नुहोस् ।



चिराग फोम ई. प्रा. लि.,

वा. औ. क्ष., काठमाडौं,

फोन नं.: २७२३८४



मुक्तेश्वर पाईप ई. प्रा. लि.,

पुतलीसडक, काठमाडौं,

फोन : ४२०७७३




श्री राम रबर ई.,

वालाजु, काठमाडौं,

फोन नं.: २७०००८



मुख्य कार्यालय : फोन नं. : ४२०७७३, २२७३८५, फ्याक्स नं. : २७७-१-४२०७७३, पुतली सडक, काठमाडौं



चे ग्वेभारा कयरी क्रान्तिकारी हुनुभयो ?

विश्व क्रान्ति योद्धा
चे ग्वेभाराको
धारावाहिक जीवनी - १

एकजना मेडिकल डाक्टर भएर पनि
विस्तारै क्रान्तिकारी बन्दै ल्याटिन अमेरिका कै
क्रान्तिका लागि शहादत प्राप्त गर्नु भएको
विश्व क्रान्ति योद्धा चेको विकासक्रमको
खोतल खातल

स अर्जेन्टिनामा जन्मे,
क्यूबामा लडे र
ग्वाटेमालामा क्रान्तिकारी बने

विख्यात अन्तर्राष्ट्रियतावादी
क्यूबाली क्रान्तिका एक प्रमुख नायक
तथा छापामार युद्धका एक प्रतिपादकको
रूपमा चर्चित अर्जेन्टो चे ग्वेभाराले
माथिका विचार आफ्नो आत्मकथाको
सार खिच्दै लेख्नु भएको थियो ।

यसरी अर्जेन्टिनामा जन्मेर,
ग्वाटेमालामा क्रान्तिकारी बन्दै, क्यूबाको
मृतिका लागि छापामार युद्ध लड्दै
अन्ततः बोलीभियाको युद्ध-मैदानमा
वीरगति प्राप्त गर्ने चे ग्वेभाराको युवा
जीवन पनि उत्तिकै विद्रोही र साहसिक
थियो ।

ल्याटिन अमेरिकाको एक देश
अर्जेन्टिनाको एउटा स्वतन्त्र र सम्पन्न
इन्जिनीयरको परिवारमा सन् १९२८
को जून १४ मा चे ग्वेभाराको जन्म
भएको थियो । स्पेनी र आइरिश रक्त
मिश्रित चे ग्वेभाराको पारिवारिक नाम
अर्जेन्टो ग्वेभारा डे ला सेर्ना थियो भने
परिवारमा प्रेमपूर्वक बोलाइने नाम

थियो- तेबे । तर संघर्षको क्रममा
राखिएको उपनाम 'चे' अर्थात् 'हाम्रो'
वा चे ग्वेभाराको नामले प्रसिद्ध भएका
अर्जेन्टो चे ग्वेभाराको रगतका कण-
कणमा आफ्नो परिवारको संस्कृति
मिसिएको थियो । उहाँको परिवारबाट
उहाँले न्यायप्रतिको प्रेम,
फासिवादप्रतिको घृणा, धार्मिक
सहिष्णुता, साहित्यमा रुचि,
कविताप्रतिको प्रेम एवं पैसा कमाउ
प्रवृत्तिप्रतिको वितृष्णाको संस्कृति सिक्नु
भएको थियो ।

आफ्नो विद्रोही स्वभावलाई

मिले पारिवारिक संस्कृतिको
जगमा उभिएर जीवन,
जगत् र किताबको अध्य-

यनबाट, एवं अर्जेन्टि-
नामा मात्रै होइन,
ल्याटिन अमेरिका-
भरिकै यात्राको क्रममा
थाहा भएको आर्थिक
राजनीतिक स्थितिको
अनुशीलनले चे ग्वेभारा-
लाई क्रान्तिकारी बनाएको

थियो ।

दुई वर्षको उमेरमै दमको
दीर्घरोगी हुनु भएका चेको विद्यार्थी
काल कुनै सामान्य बालकको जस्तो
भएन । दीर्घरोगी भएकाले ओछ्यानबाटै
अध्ययन थाल्नु भएका चेले खेलकूद,
साहित्य, यात्राका साथसाथै अध्ययनमा
काफी प्रगति गर्नुभयो । भनिन्छ- वहाँले
व्यवहारमा किशोर हुँदा युवाहरूको
जस्तो, युवा हुँदा प्रौढको जस्तो
परिपक्वता प्राप्त गर्नु भएको थियो ।

आफ्नो स्कूलका समकालीन
विद्यार्थीहरूको नजरमा चे आत्म-

विश्वासी, विचारमा पूर्ण रूपमा
स्वतन्त्र, बहुआयामिक,
अथक र विद्रोही
हुनुहुन्थ्यो । शिक्षक-
हरूको आँखामा चे
अस्वाभाविक रूपमा
हुर्केको, बढेको, प्रौढता
हासिल गरेको, आफ्नै
व्यक्तित्व भएको, मूडी,
अनुशासनहीन तर
अध्ययनशील विद्यार्थी



हुनुहुन्थ्यो । त्यसैले, स्कूल कै अध्ययनको
क्रममा उहाँले विश्वविद्यालयका
विद्यार्थीहरू समान हैसियत पाउनु
भएको थियो । अल्टा ग्रेसियाको स्कूले
जीवन सकेर १९४१ मा १३ वर्षको
उमेरमै डीन फ्यूनस स्टेट कलेजमा
अध्ययन गर्नु भएका चेले ४ वर्षमा
कलेज अध्ययन समाप्त गरी
राजधानी ब्यूनस आयर्सको
यूनिभर्सिटीमा मेडिकल विभागमा
डाक्टरिको लागि प्रवेश गर्नु भयो ।
इन्जिनीयर बाबुको र सिंगै परिवारको
चे इन्जिनीयर हुनेछ भन्ने सपना थियो ।
तर आफ्नो हजूर, मामाको क्यान्सर
रोगबाट भएको मृत्यु, आफ्नी आमाको
क्यान्सरसंगको युद्ध र आफ्नै दमको
रोगका कारणले उहाँलाई डाक्टरी पढ्न
घच्चच्याएको थियो ।

आफ्नो रोगी शरीरलाई वास्तै
नगरी उहाँले आफ्नो ६ वर्षको
विश्वविद्यालयको पाठ्यक्रम ३ वर्षमै
पूरा गर्नु भयो र १६ वटा प्रमुख औचहरू
दमले ४४ घण्टासम्म आक्रमण गरेता
पनि ६ महीनामै उहाँले पास
गरी छोड्नु भयो । तर उहाँले

सन्दर्भ : चे ग्वेभाराको ६७ औं जन्म दिवस

अध्ययनको क्रममा राम्रो नम्बर ल्याउने ध्याउन्ना कहिले पनि गर्नु भएन । उहाँ फुसंदमा साहित्यको अध्ययनमा र आफ्नो देश एवं सिंगै ल्याटिन अमेरिकी महादेशका कुनाकाप्चामा साइकल यात्रा गरेर बिताउनु हुन्थ्यो ।

आफ्नी हजुर आमा, आमा र आफ्नो लगायत गाउँ-छिमेक र शहरका जनताको रोगको जैविक कारणलाई डाक्टरी शिक्षाले उपचार गर्न सक्ने स्थिति उहाँले देख्नु भयो । तर त्यसको सामाजिक, आर्थिक र राजनीतिक कारणको उपचार के हो त ? यो जटिल प्रश्नले उहाँको जीवनको लक्ष्यमाथि नै प्रश्न चिन्ह उठाई दियो ।

उहाँ आफैले भन्नु भएको थियो- "मेडिकल लाइनको अध्ययन थान्दा मलाई लागेको थियो- म डाक्टर बन्छु । क्रान्तिकारी बन्छु भन्ने त भान नै थिएन । सबै विद्यार्थीहरूमा जस्तै ममा पनि सफलताको इच्छा थियो, प्रसिद्ध अनुसन्धानकर्ता हुने सपना थियो र मानवजातिको हितको लागि निस्वार्थ रुपले खटेर कुनै ठोस

उपलब्धि हासिल गरेर देखाउने महत्वाकांक्षा थियो । तर ती सबै सपनाहरू मेरा व्यक्तिगत सफलतासंग मात्रै सम्बन्धित थिए । किनकि म पनि हामी सबै जस्तै यही वातावरणकै उत्पादन थिएँ ।"

"पछि, मैले देखे- अभिभावकहरू पैसाको अभावमा आफ्ना छोराछोरीहरूलाई उपचार गराउन असमर्थ छन् । मैले देखे- निरन्तर रुपले सहनु पर्ने भोक र पीडाले मानिसहरूलाई अधःपतन गरिराखेको र पशु बन्न वाध्य पारिराखेको दुःखद अवस्था छ, जसले गर्दा बाबुहरू स्वयं आफ्ना सन्तानहरूको मृत्युको कामना गरिरहेको समेत देखे । तब मैले महसूस गरे- एउटा प्रसिद्ध अनुसन्धानकर्ता

हुनुभन्दा पनि, मेडिकल साइन्समा महत्वपूर्ण र ठोस योगदान गर्नुभन्दा पनि, पीडित जनतालाई राहत दिनु भन्दा पनि महत्वपूर्ण कुरा हो- लक्ष्य, क्रान्तिको लक्ष्य !"

अझ त्यसमा पनि ल्याटिन



मेक्सिकोबाट प्रशिक्षित हुँदै चे (१९५६ मा)

देशहरूको स्थिति हेरेर, त्यहाँको गरीबी र रोग-भोकको निकट र जीवन्त सम्पर्कले ममा परिवर्तन ल्याउन थाल्यो । मैले यात्राको क्रममा पत्ता लगाएँ- स्रोत र साधनको अभावमा रोगी बच्चाहरूको उपचार गर्न म असमर्थ छु । मैले देखे- निरन्तर दानका कार्यहरू जारी छन्, कुपोषणको आंधी चल्दै छ । यसै क्रममा मैले महसूस गर्न थाले- अनुसन्धानकर्ता हुन, मेडिकल साइन्समा योगदान दिन वा जनतालाई राहत दिन डाक्टर बन्नुभन्दा पनि महत्वपूर्ण कुरा हो- क्रान्तिकारी बन्नु ।"

यसै क्रममा १९५३ मा डाक्टर बन्नु भएको चले अचानक फेरि आफ्नो देश छोडी नजिकैको देश बोलिभियाको यात्रा गर्नु भयो । बोलिभियामा त्यस बेला सुधारवादी सरकारबाट राष्ट्रको टिन खानीलाई राष्ट्रियकरण गर्ने, जमीनहरू आदिवासी किसानहरूमा वितरण गर्ने सुधारवादी कार्यहरू भइरहेको थियो । यसबाट मेडिकल साइन्स र पुरातत्वमा विशेष रुचि लिन चेभित्र विकसित हुँदै गइरहेका क्रान्तिकारीतालाई थप बल मिल्यो ।



१९५५ मा मेक्सिकोको यात्रामा

अमेरिकी महादेशको लामो यात्राको क्रममा ड्राइभर, डाक्टर, भर्गिया र कान्छा भएर चिलीका खानीहरू, अमेजन जंगलका रेड-इण्डियन आदिवासीहरूको वस्तीमा, पेरुका खेत-खलिहान र मजदूरका कार्यस्थलहरूको भ्रमणले उहाँमा थप प्रश्न, ऊर्जा र क्रान्तिकारी चेत थपी दियो ।

क्रान्तिको लक्ष्यले मात्रै अर्जेन्टिना, चिली, पेरु, मेक्सिको र सिंगो ल्याटिन अमेरिकी गरीब उत्पीडित, रोगी र भोका-नाङ्गा जनताको रोगलाई निर्मूल गर्न सक्छ भन्ने चेत उहाँमा ती यात्राले विस्तारै बर्न थाल्यो ।

उहाँले एकपटक भन्नु भएको कुरा यहाँ स्मरणीय छ, 'मैले यात्रा गरेका




↑ साइकल यात्रीको रुपमा (१९५०मा)

← युवा चे (१९४३ मा)

↓ आफ्नो परिवारका साथ (पूरेँ दायाँ)

क. फिडेलका साथ युद्धको खाका तयार गर्दै





चे ग्लाइडर पाइलटका स्वप्नमा

त्यसको अर्थ उहाँ पुरै क्रान्तिकारी भइसक्नु भयो भन्ने चाहिँ पक्कै होइन ।

बोलिभियाको सुधारवादी सरकारका क्रियाकलापहरूले उहाँलाई क्रान्तिकारी विचारप्रति निकै आकर्षित गर्ने काम गरेकोमा चाहिँ सन्देह छैन । त्यसैले चे विशेषज्ञहरू भन्छन्- "बोलिभियाले चेको जीवनमा क्रान्तिकारीता भर्नेदेखि लिएर चेको जीवनको अन्तिम संघर्ष गर्ने प्रेरणा दिएको थियो, भनी यसले उनको राजनीतिक जीवनको शुरु र अन्त गरेको थियो ।"

तर चाडै १९५३ को तथार्कथित बोलिभियाली क्रान्ति पछि गएर सुधारवादबाट पनि खस्दै जान थालेको देखेर चे चिन्तित हुनु भयो र ल्याटिन अमेरिकाको मुक्तिदाता सिमोन बोलिभारको शालिक अगाडि बोलिभियामा अर्को क्रान्तिको आवश्यकता छ भन्ने विचार पोख्दै आफ्नो असन्तुष्टि व्यक्त गरी हिँड्नु भयो । सरकारद्वारा खानीहरू राष्ट्रियकरण गरिएपछि मजदूरहरूको ज्यालामा त केही वृद्धि भयो । तर मजदूरहरूलाई मानसिक र भौतिक रूपमा सशस्त्र पार्ने काम नभएवाट मजदूरहरू सुधारमै दिग्भ्रमित हुने विचार उहाँको थियो । बोलिभियाली साथीहरूसँगको लामो बहस पछि पनि उनीहरूसित उहाँ सहमत हुनु भएन ।

त्यसपछि उहाँले ट्रकमा चढेर आफ्ना बोलिभिया यात्राका सहयात्री रोजोसंगै पेरुका ग्वायाक्वील क्षेत्रमा आदिवासी जनताका वस्तीहरूमा यात्रा

गर्नु भयो । त्यसपछि उहाँ ग्वाटेमाला पुग्नु भयो, जहाँ अर्को 'क्रान्तिको नगर' बज्दै थियो । त्यहाँ ज्याकोव आर्बेन्जको सुधारवादी सरकारले प्रगतिशील बुद्धिजीवीहरू र युवा सैनिक अधिकारीहरूको बलमा सुधारवादी काम थाल्दै थियो । आर्बेन्ज सरकारले पनि अमेरिकी साम्राज्यवाद अन्तर्गतको यूनाइटेड फ्रुट कम्पनीका जग्गाजमीनहरू अधिग्रहण गरेर रेड इण्डियनहरू र किसानहरूलाई वितरण गरिरहेको थियो तथापि यूनाइटेड फ्रुट कम्पनीको उपनिवेशको रूपमा चर्चित ग्वाटेमालामा आर्बेन्ज सरकारले सामान्य सुधारवादी कामहरू मात्रै गर्न थालेको देखेर समेत अमेरिकी साम्राज्यवाद आगो भएको थियो ।

त्यही बेला ग्वाटेमाला पुगेर आर्बेन्जको सरकारलाई सहयोग गर्न चेले डाक्टर भएर सेवा गर्न खोज्दा जनस्वास्थ्य विभागका अधिकारीहरूले उहाँसित सत्तासीन ग्वाटेमालाको ल्याबोर पार्टीको सदस्यता काँड खोजे । चेले आफू क्रान्तिकारी भएको, तर पार्टी सदस्य नभएको जवाफ दिनुभएपछि उहाँले सहयोग गर्ने अवसर समेत पाउनु भएन ।

यत्तिकै मा अमेरिकी साम्राज्यवादको षडयन्त्रले गर्दा १९५४ मा आर्बेन्ज सरकारलाई सैनिक विद्रोहमार्फत अपदस्थ गरियो । त्यसपछि चे पनि त्यहाँको संघर्षको मैदानमा होमिनु भयो । सि.आई.ए.द्वारा प्रशिक्षित, निर्देशित तथा अत्याधुनिक हतियारले सुसज्जित क्यास्टिलो

अर्मासका भाडाका सैनिकहरूले ग्वाटेमालामा गरेको प्रतिक्रान्तिकारी हमलाको विरोधमा जनतालाई सशस्त्र प्रतिरोध गर्नका लागि उहाँ खट्नु भयो । तर अन्ततः प्रतिक्रान्तिकारी गिरोहले सत्ता कब्जा गरेपछि उहाँ अर्जेन्टिनाको दूतावासमा दुई महीनासम्म शरणलिई बस्न बाध्य हुनु भयो ।

आर्बेन्ज सरकारको पतन, चेले आह्वान गर्नु भएको सशस्त्र प्रतिरोधको दुःखद असफलता र अमेरिकी साम्राज्यवादको विजयले उहाँमा संपूर्ण जनताको र विश्वको एक नम्बरको शत्रु अमेरिकी साम्राज्यवाद हो भन्ने चेत खुल्यो । र साम्राज्यवाद विरोधी राजनीतिक शक्ति, दर्शन र विचारहरूको अध्ययनको लागि यस पराजयले उहाँको दिल-दिमागको ढोका खोल्थ्यो । यसरी उहाँभित्र एक जना डाक्टरबाट क्रान्तिकारी र मार्क्सवादी हुने आन्तरिक विकार क्रम ग्वाटेमालाको सुधारवादी सरकारको अमेरिकी साम्राज्यवादसँगको द्वन्द्वको क्रममा बढी तीव्र भएको थियो । र यो कुरा उहाँ आफैले पनि स्वीकार्नु भएको थियो ।

ग्वाटेमालाको दुर्घटनापछि

मार्क्सवादको विशेषतः मार्क्स र लेनिनका रचनाहरूको अध्ययन उहाँले मेक्सिकोमा गएर गर्न थाल्नु भयो । मार्क्स र लेनिनका सम्पूर्ण रचनाहरू र अन्य मार्क्सवादी विचारहरूको विचार अध्ययन गर्ने क्रममै उहाँले फ्रान्कोको फासिवादी शासन विरोधी स्पेनीश गृहयुद्धकमा प्रयुक्त छापमार युद्धका कला-कौशलहरूको अध्ययन पनि थाल्नु भयो । मेक्सिकोको तथाकथित क्रान्तिकारी सरकारद्वारा थालिएको सुधारले पनि पूँजीपति वर्ग र अमेरिकी साम्राज्यवादकै सेवा गरिरहेको अनुभव बटुले पछि त उहाँमा अत्यन्त तीव्र वेगले परिवर्तन आयो । अब उहाँको क्रान्तिकारीता मार्क्सवादी दर्शनसँग जोडिन थाल्यो ।

भोक, अध्ययन र अनुभवको तीव्र वेगले उहाँलाई क्रान्तिकारी नभएका सुधारवादी सरकारहरूले जनतामा भ्रममात्रै पार्ने र क्रान्तिलाई पछि धकेल्ने काम मात्रै गर्ने निष्कर्षतिर पुर्‍यायो । उहाँलाई यसले संघर्षसँग जोडिएको सशस्त्र संघर्ष आवश्यक भएको निर्णयतिर पुर्‍यायो ।

(क्रमशः)



Open smile and friendliness. Care for each other and willingness to co-operate. These are some of the lively values of Nepalese culture. At Bank of Kathmandu, we combine these lively values with the latest technology of the world while servicing our customers. In a responsive way. Efficiently. And productively.



BANK OF KATHMANDU LTD.

(In Collaboration With THE SIAM COMMERCIAL BANK PCL, THAILAND)

International banking, the personalised way.

P.O. Box: 9044, Kamaladi, Kathmandu, Nepal. Tel: 418068, Fax: 418990, Tlx: 2820 BOK NP

हा

मीले ४६सालमा जन आन्दोलन गरेर निरंकुश राजतन्त्रलाई निरस्त्र पार्‍यो। राजनीतिमा निरंकुश राजतन्त्र अब निरंकुश बाँकी रहेन। त्यो अब संविधानका सीमाहरूमा कैद भयो। तर संस्कृति भएर हाम्रो हड्डी हड्डीमा, रगत रगतमा घुसिसकेको निरंकुश राजतन्त्र भने जीवनशैली भएर हाम्रो मन-मस्तिष्कको सिंहासनमा अझै ज्यूँका त्यौँ विराजमान छ। हाम्रो घरमा, बस्तीबस्तीमा, पलपलको व्यवहारमा निरंकुश राजतन्त्र अझै जीवित छ जीउने ढंग भएर।

यो कसरी हँ ? स्वभाविक रूपमा प्रश्न उठ्न सक्छ।

रामबहादुर के. सी. घरको मुली हो।

ऊ घरपरिवारको कुनै पनि कुरा गर्न परिवारसित सरसल्लाह गर्दैन। हरेक कुरा ऊ एकलै निर्णय गर्दछ। उसले गरेको कुनै पनि निर्णयमा जहान, छोराछोरीले प्रश्न उठायो भने ऊ बाधभैँ क्रुद्ध हुन्छ र भन्छ - मैले गरेँ त गरेँ। म घरको अभिभावक हुँ। मैले गरेको निर्णयमा औलो ठड्याउने तँ को होस् ?

छोरीको प्रेमसँगै पढ्ने तल्लो जातको कुनै अर्को भलादमी युवकसित थियो। तर इज्जतको सवाल निकालेर उसले छोरीलाई जबर्जस्ती अर्को ठाउँमा दिइपठायो, जहाँ उसको जीवन पूरै बर्बाद भयो। छोराको मनोविज्ञान पढ्ने तीब्र चाहना थियो। तर डाक्टर बनाउनको लागि उसले छोरालाई बलपूर्वक आई. एस. सी. पढायो- जहाँ ऊ वर्षेनी फेल भइरहेछ। रामबहादुरको घर उसको जहान र छोराहरूले धानिरहेछन्। ऊ आफू घरको काममा सिक्को भौँच्यैन। तर घरको लगाम र ताल्वासाँचो भने उसकै हातमा छ। घरको सारा अधिकार ऊ आफैँमात्र थुपार्छ।

यस्ता रामबहादुरहरू हाम्रो समाजमा छ्यासछ्यास्ती भेटिन्छन्। के हामीलाई हाम्रो निर्णय र कामकारवाहीमाथि जहान-छोराछोरी, भाइबहिनीले बुद्धिविवेक लगाएर प्रश्न उठाएको र अंकुश लगाएको मनपर्छ ? के हामीलाई कुनै पनि निर्णय गर्नुअघि मान्नुपर्नेहरूले त्यसमा सहभागी भएर छलफल गरेको मन पर्छ ? के हामी कर्तव्य अरुलाई बाँडेजस्तै अधिकार पनि अरुमा बाँड्न मन पराउँछौँ ? हामीलाई

यो मन पर्दैन भने सोच्नुपर्छ हामी पनि एक से एक रामबहादुरहरू हौं।

कर्तव्य जति अरुका भागमा, अधिकार जति आफ्नो भागमा, निर्णय गर्ने हक जति आफ्नो थाप्लामा लागू गर्ने दायित्व जति अरुको थाप्लामा, एउटाले मन-खुसी हुकुम गर्दै जाने, अरुले सोच्दै नसोच्ी चूपचाप स्वीकार्ने पर्ने, निरंकुश राजतन्त्रको मूल विशेषता र प्रवृत्ति हो। रामबहादुर के. सी. हरूले हाम्रो समाजमा कायम गरिरहेको जीवनशैली पनि बिल्कुलै त्यही हो।

रामबहादुरहरूको नजरमा असल, अनुशासित मान्छे भनेको त्यो हो जो कुनै पनि आदेश र निर्णय लागू गर्नुअघि आफ्नो बुद्धिविवेक प्रयोग गर्दैन। कुनै पनि कुरामा आलोचनात्मक प्रश्न उठाउँदैन। हरेक हुकुम आँखा चिम्लेर स्वीकार गर्छ।

अर्थात् विवेक र आलोचनात्मकता मरेको एउटा दब्बु मान्छे नै रामबहादुरहरूको लागि अनुशासित मान्छे हो। रामबहादुरहरूको यो चाहना र निरंकुश राजतन्त्रका दब्बु जनताको चाहनामा के तात्त्विक अन्तर नै के छ ? हामीले के पनि घोट्लिनु जरुरी छ भने हाम्रो चाहना र रामबहादुरको चाहनामा नै तात्त्विक अन्तर के छ ?

हामी अधिकार जति आफ्नो हातमा मुठ्याउन चाहन्छौँ र कर्तव्य जति अरुका थाप्लामा लाद्न चाहन्छौँ भने बुभुपछ- निरंकुश राजतन्त्र हाम्रो नशानशामा अझै जीवित छ। हामी हाम्रो अन्तरहृदयमा निर्णय गर्ने हक जति एकलै हसुर्न चाहन्छौँ, तर त्यो लागू गर्ने दायित्व जति अरुमा थुपार्न चाहन्छौँ भने हामीले बुभुपछ- हाम्रो हड्डीहड्डीमा निरंकुश राजतन्त्र ज्यूँदैछ। हामी हाम्रा प्रत्येक विचार र आदेश अरुले विना सोचविचार चूपचाप स्वीकारोस्, त्यसमाथि कुनै पनि आलोचनात्मक प्रश्न नउठाओस् भन्ने चाहन्छौँ भने ठान्नुपर्छ- निरंकुश

कसरी

राजतन्त्र

जीवित

छ-

हाम्रो रगत रगतमा ?

-सुशील कर्मचार्य



राजतन्त्र संस्कृति भएर हाम्रो रगतगतमा दौडिरहेछ। हामीलाई अरुले बुद्धिविवेकको प्रयोग गरेर अंकुश लगाएको मन पर्दैन, हामी आफू फुक्का साँढेभैँ स्वच्छन्द हुन चाहन्छौँ र अंकुश जति अरुमाथिमात्र होस् भन्ने चाहन्छौँ भने बुभुपछ- हामीभित्र निरंकुश राजतन्त्र प्रवृत्तिका रूपमा जीवित छ।

हरिकृष्ण र सविता दुवै एम.ए. पास गरेका दम्पति हुन्। दुवै अलग अलग क्याम्पसमा प्रध्यापक छन्। दुवै उति नै कमाउँछन्। हरिकृष्णलाई घरमा स्वतन्त्रता नै स्वतन्त्रता छ; तर त्यही स्वतन्त्रता आफ्नी श्रीमतीलाई दिन हरिकृष्ण तयार छैन। हरिकृष्ण जति पनि बेला डुल्न र घर फर्कन स्वतन्त्र छ। यसमाथि श्रीमतीले अंकुश लाउन खोज्दा हरिकृष्ण विद्रोह गर्छ। तर श्रीमती कामबाट एक घण्टामात्र घर फर्कन ढीलो भयो भने हरिकृष्ण स्पष्टीकरण माग्छ- तँ कहाँ गएको थिइस् ? को को भेटिस् ? किन ढीलो गरिस् ? घरमा हरिकृष्णको कुनै

महत्वपूर्ण काम छैन। तर फुसद भए पनि ऊ केही काम गर्दैन पत्रिका पढेर बस्छ। कार्यालयको काम भ्याएर पनि घरको सारा काम सविता एकलैले भ्याउनुपर्छ।

एकजनालाई स्वतन्त्रता नै स्वतन्त्रता, अरुमाथि बन्धन नै बन्धन, आफू कसैको अंकुशमा बस्न नखोज्ने, तर अरुलाई भने अंकुश अंकुशमा राख्न खोज्ने; अरुमाथि हमेशा शासन गर्न रूचि राख्ने, तर आफू कतैबाट शासित हुन नचाहने- निरंकुश राजतन्त्रको मूल प्रवृत्ति यही हो। निरंकुश राजतन्त्रको यो प्रवृत्ति र प्राध्यापक हरिकृष्णको प्रवृत्तिमा कुनै तात्त्विक भिन्नता देखिन्न।

हाम्रो समाजमा यस्ता हरिकृष्णहरू थुप्रै छन्।

हामी आफूमात्र स्वतन्त्र हुन चाहन्छौँ। बाँकी सबैलाई चाहिँ आफ्नो अंकुशमा राख्न चाहन्छौँ भने थाहा पाउनुपर्छ- हाम्रो मनमस्तिष्कमा निरंकुश राजतन्त्र अझै ज्यूँदो जागदो भएर विद्यमान छ। हामी अरु सबैमाथि शासन जमाउन चाहन्छौँ, तर अरु

विवेक र आलोचनात्मकता मरेको एउटा दब्बु मान्छे नै रामबहादुरहरूको लागि अनुशासित मान्छे हो। रामबहादुरहरूको यो चाहना र निरंकुश राजतन्त्रको दब्बु जनताको चाहनामा तात्त्विक अन्तर नै के छ ?

सबैबाट हामी आफू चाहिँ नियन्त्रित हुन चाहन्थौं भने बुझ्नुपर्छ हाम्रो अन्तस्तलमा राजतन्त्र संस्कृति भएर ज्यूँदैछ । समान क्षमताका मान्छे भएर पनि विकासको अवसर जति आफैँमात्र धान्न चाहन्छौं, अरुलाई चाहिँ आफ्नो विकासको भरेड बनाउन चाहन्छौं भने बुझ्नुपर्छ- हामी हाम्रो हातमा सत्ता आयो भने निरंकुश राजा नै हुनेवाला छौं ।

निरंकुश राजतन्त्र संस्कृतिका रूपमा राजनीतिक पार्टीहरूमा पनि विद्यमान देखिन्छ ।

एउटा व्यक्तिको स्वार्थ पूरै पार्टीमाथि ल्याउनु, व्यक्तिगत स्वार्थका लागि पार्टी स्वार्थलाई लत्याउनु र पार्टीले व्यक्तिलाई होइन व्यक्तिले पार्टीलाई कंट्रोलमा राख्नु प्रवृत्तिगत रूपमा निरंकुश राजतन्त्रकै प्रवृत्ति हो ।

पोहोर नेपाली कांग्रेसमा यही प्रवृत्ति गिरिजा कोइरालाले उजागर गरे । आफ्नो निहित स्वार्थका लागि उनले सिंगै नेपाली कांग्रेसलाई लत्याए । पार्टीले गिरिजालाई अंकुश लगाउनुको सट्टा गिरिजाले पार्टीलाई नै कंट्रोलमा लिने काम भयो । गणेशमानले प्रष्ट शब्दमा भनका थिए- नेपाली कांग्रेसमा कुरुरले पुच्छर होइन, पुच्छरले कुरुर हल्लाइरहेछ । उनको स्पष्ट संकेत नेपाली कांग्रेसभित्र गिरिजा कोइरालाले अभिव्यक्त गरिरहेको निरंकुश प्रवृत्तिपट्टि नै थियो ।

संसदमा नेपाली कांग्रेसको ११४ सिटको स्पष्ट बहुमत थियो । संसदको बहुमतको विश्वास गिरिजा कोइरालाले मात्र गुमाएका थिए । नेपाली कांग्रेसले अर्को संसदीय दलको नेता चुनेर अर्को तीन वर्ष शासन गर्ने स्पष्ट विकल्प बाँकी थियो । सिंगै नेपाली कांग्रेस यही विकल्प रोज्ने पक्षमा थियो । तथापि गिरिजाले आफू प्रधानमन्त्री रहन नपाउने भएपछि पूरै पार्टीलाई अर्को प्रधानमन्त्री रोज्नबाट बञ्चित गरे संसद नै विघटन गरेर । सिंगै देशलाई मध्यावधिको बोझ लादे, आफ्नो तुच्छ स्वार्थका लागि । न उनले संसदको बहुमतको अंकुश स्वीकार गरे, न पार्टीका केन्द्रीय समितिको बहुमतको, न आम जनताको । उनले देखाएको यो संस्कृति सारमा निरंकुश राजतन्त्रकै संस्कृति थियो ।

नेपाली कांग्रेसको विधान हेर्नुहोस् । त्यहाँ केन्द्रीय सभापतिलाई पूरै निरंकुश बनाइएको छ,

पंचायतकालीन राजाजस्तै । सभापतिले त्यहाँ केन्द्रीय पदाधिकारी र सदस्यहरूलाई त्यसरी नै मनोनित गर्ने व्यवस्था गरिएको छ, जस्तो पंचायतकालीन राजाले प्रधानमन्त्री र मन्त्रीहरू मनोनित गर्ने गर्दथ्यो । हालै तलको दवावले पाँच विकास क्षेत्रबाट एक एक जना प्रतिनिधि केन्द्रमा चुनिने व्यवस्था गरिएको छ । तर अझै केन्द्रीय समितिको अत्याधिक बहुमत सभापतिद्वारा नै मनोनीत हुने व्यवस्था यथावत् छ । कांग्रेसभित्र नेतात्रय त्यत्तिकै निरंकुश देखिन्छन्, जति पहिले राजा निरंकुश हुने गर्दथे ।

यसले के देखाउँछ भने नेपाली कांग्रेसले आफूलाई जतिसुकै निखर



प्रजातन्त्रवादी घोषित गरेपनि त्यहाँभित्र विद्यमान संस्कृति राजतन्त्रवादी नै छ निरंकुश प्रवृत्तिको । निरंकुश राजतन्त्र जीवनशैली भएर कांग्रेसी नेताहरूको हड्डीहड्डीभित्र घुसेर बसेको प्रतीत हुन्छ ।

अलि भिन्नै परिवेशमा र भिन्नै रूपमा यो राजतन्त्र संस्कृतिगत तवरले वाम पार्टीभित्र पनि हाम्रो देखिन्छ ।

वाम पार्टीभित्र भिन्न मतप्रतिको रवैयामा यो राजतन्त्रवादी संस्कृति उदागो रूपमा अभिव्यक्त हुने गरेको छ । कुनै पनि पार्टीभित्र भिन्न विचार आउनु कुनै अस्वाभाविक कुरा होइन । तर हाम्रो वाम पार्टीभित्र बहुमतले सर्वेभन्दा भिन्नै ढंगले सौज्य भनेको कुनै ठूलो अपराध गर्नुसरह ठहर्‍याइने गरिन्छ । वाम पार्टीहरूमा भिन्न विचारलाई बहुमतद्वारा यसरी दबाइन्छ जसरी पंचायतकालमा

राजतन्त्रले विपक्षी पार्टीहरूलाई दबाउँथ्यो । भिन्न विचारमाथिको यो असहिष्णुता पूँजीवादी संस्कृति समेत होइन, यो त निरंकुश राजतन्त्रकै एउटा चरित्र हो । यो सामन्ती संस्कृति हो ।

हाम्रा वामपन्थी पार्टीभित्र बहुमतको भिन्न मतप्रतिको व्यवहार निरंकुश राजतन्त्रमा दरबारको भिन्न विचार राख्ने पार्टीप्रतिको व्यवहारमा कुनै तात्त्विक भिन्नता देखिँदैन । अभिव्यक्तिको स्वतन्त्रतामाथिको कडा प्रतिबन्ध राजतन्त्रमा पनि हुने गर्छ, हाम्रा वाम पार्टीमा पनि । भिन्न विचारलाई चलखेल गर्नमा रोक राजतन्त्रमा हुने गर्छ, त्यहाँ पनि । भिन्न विचारका संवाहकमाथि नृशंस दमन र पक्षपात राजतन्त्रमा पनि हुने गर्छ, त्यहाँ पनि । फरक खालि रूपको मात्र छ, गुणको छैन । वाम पार्टीभित्र सिंगै पार्टीभन्दा केन्द्रीय समिति शक्तिशाली, के सभन्दा पी.वी. शक्तिशाली र पी.वी.भन्दा

गिरिजाले न संसदको

बहुमतको अंकुश स्वीकार गरे,

न पार्टीको केन्द्रीय समितिको

बहुमत, न आम जनताको ।

उनको यो संस्कृति सारमा

निरंकुश राजतन्त्रकै संस्कृति

थियो ।

महासचिव शक्तिशाली देखिने गरेको छ । यो कुनै साम्यवादी संस्कृतिको प्रतिबिम्ब होइन, यो त निरंकुश राजतन्त्रको प्रतिबिम्ब हो सांस्कृतिक तहमा ।

पूँजीवादी संस्कृतिले समेत विचार अभिव्यक्तिको व्यापक स्वतन्त्रता दिन्छ । अझ साम्यवादी संस्कृतिले त विचार अभिव्यक्तिको स्वतन्त्रतामात्र दिने होइन, त्यो विचारमा निहित सत्यको अंशलाई जनवादी ढंगबाट केन्द्रीकरण गर्ने कुराको समेत पक्षपोषण गर्छ । जुनसुकै कुनाबाट आएको होस्, सत्य र राम्रो कुरा जति हाम्रो, यो नै साम्यवादी संस्कृतिको मूल चरित्र हो । तर हाम्रो वाम पार्टीभित्र उल्टो भइरहेछ-यहाँ हाम्रो जतिमात्र राम्रो भइरहेछ । यो भनेको कुनै वैज्ञानिक साम्यवादी संस्कृति होइन, यो त सामन्ती संस्कृतिको प्रतिबिम्ब

हो । यस्तो देखिन्छ, साम्यवादबाट प्रभावित भएर हामीले एउटा साम्यवादी नाउँको पार्टी त बनाइहाल्यौं, तर संस्कृतिको क्षेत्रमा भने हामी बिल्कुलै सामन्ती स्तरका छौं, हामी साम्यवादी त ढाढाको कुरा रथ्यो, पूँजीवादी स्तरमा समेत सांस्कृतिक तवरले उठेका छैनौं । अन्यथा भिन्न विचारमाथिको यति चर्को असहिष्णुता यहाँ देख्न पर्ने नै थिएन । भिन्न विचार घाँडो होइन, विचार विकासको लागि एउटा अनिवार्य शर्त हुन जान्थ्यो ।

हाम्रा वामपन्थी पार्टीभित्रको शिक्षा व्यवस्था पनि द्वन्द्वात्मक र वैज्ञानिक छैन, यो राजतन्त्रवादी देखिन्छ । हामीले के सिकाउँदैनौं भने जतिसुकै प्रख्यात मानिसले भनेको कुरा किन नहोस्, त्यो सोचविचार नगरी स्वीकार नगर, हामी के सिकाइरहेछौं भने माथिबाट आएको कुरा आँखा चिम्लेर स्वीकार गर, त्यसमा द्वन्द नगर । यसप्रकार हामी आलोचनात्मक दृष्टि विकास गर्नुपर्छ भन्ने सिकाइरहेका छैनौं । हामी अन्धता सिकाइरहेछौं । हामी हरेकलाई आ-आफ्नो बुद्धिविवेक प्रयोग गर्न सिकाइरहेको छैनौं, हामी त बुद्धिविवेकलाई कतै थाती राखेर विना सोचविचार नेतृत्वका कुरा चूपचाप स्वीकार्न सिकाइरहेछौं । हाम्रो यो शिक्षापद्धति पटकै वैज्ञानिक र साम्यवादी छैन । हाम्रो शिक्षाको चरित्र सामन्ती छ । जसरी एउटा निरंकुश राजाले प्रजालाई हरेक कुरा अन्धतापूर्वक स्वीकार्न सिकाउँछ त्यसरी नै हामी पनि सिकाइरहेछौं भने तात्त्विक अन्तर के रह्यो ?

यसप्रकार निरंकुश राजतन्त्र नेपालमा हाम्रो नशानशामा रगत भएर दौडिरहेछ, संस्कृति भएर घरजम गरिरहेछ । हामीले राजतन्त्रलाई आन्दोलनको मैदानमा त परास्त गर्‍यौं, तर हाम्रो मस्तिष्कको मैदानमा राजतन्त्र अझै परास्त भएको छैन । त्यो त जख्खर रूपमा त्यहाँ कुसी जमाएर बसिरहेछ । सांस्कृतिक तहमा राजतन्त्र अझै नेपालको एउटा शक्तिशाली वास्तविकता भएर विराजमान भइरहेछ । हाम्रो सामु अहिलेको गम्भीर चुनौती के हो भने- हामी निरंकुश राजतन्त्रलाई हाम्रो मनमस्तिकबाट पनि धपाउन सक्छौं ? हामी के राजतन्त्रलाई सांस्कृतिक क्षेत्रमा पनि परास्त गर्न सक्छौं ? अन्यथा हाम्रो मनमस्तिष्कहरूको राजतन्त्रलाई जग

वाम पार्टीभित्र सिंगै पार्टीभन्दा केन्द्रीय समिति शक्तिशाली, के सभन्दा पोलिटब्यूरो शक्तिशाली, पोलिटब्यूरोभन्दा महासचिव शक्तिशाली देखिने गरेको छ । यो निरंकुश राजतन्त्रकै प्रतिबिम्ब हैन, सांस्कृतिक तहमा ?

बनाएर निरंकुश राजतन्त्रको महल फेरि पनि नेपालमा खडा हुन सक्छ।

निरंकुश राजतन्त्रलाई हाम्रो मनमस्तिष्कमा समेत परास्त गर्ने हो भने एउटा शक्तिशाली क्रान्तिकारी प्रजातान्त्रिक सांस्कृतिक आन्दोलनको थालनी जरूरी हुन्छ। साहित्य र कलाले यो आन्दोलनमा सबैभन्दा सशक्त भूमिका खेल्न सक्छ। राजनीतिक मैदानमा शत्रुलाई जित्नु सजिलो हुन्छ, किनकि त्यो प्रत्यक्ष रूपमा देखिन्छ। तर मनको मैदानबाट राजतन्त्र खत्तम पार्नु निकै गाह्रो र समय खाने काम हो। किन भने त्यो त प्रवृत्तिको रूपमा, बानीको, शक्तिको रूपमा, निकै सूक्ष्म तवरले लुकेर बसिरहेको हुन्छ। तथापि यो प्रवृत्तिलाई हटाउन असंभव भने छैन। हाम्रो देशको विरोधाभाष के छ भने यहाँ २०४६ सालअघि जति सशक्त रूपमा प्रजातान्त्रिक सांस्कृतिक आन्दोलन चलिरेको थियो, त्यो २०४६ सालको जनविजयपछि भन्नु चल्न छाडेको छ। सांस्कृतिक आन्दोलनका वाहकहरु या त राजनीतिमा मात्र बेसी केन्द्रित हुन पुगेका छन् या जीविका निर्वाहको काममा। त्यसैले सांस्कृतिक आन्दोलन शिथिल हुन पुगेको छ। तर अहिलेको देशको टड्कारो आवश्यकता फेरि पनि सशक्त प्रजातान्त्रिक सांस्कृतिक आन्दोलनकै हो। यो बिना नेपालमा पूँजीवादी प्रजातान्त्रिक क्रान्ति सम्पन्न हुनु सम्भव नै हुँदैन; न त प्रजातन्त्र दिगो नै हुन्छ। प्रजातन्त्रप्रति प्रतिबद्ध राजनीतिज्ञहरु, लेखकहरु, कलाकारहरुको ध्यान यतातिर आकर्षित हुनु जरूरी भएको छ।

हाम्रो घरघरमा, बस्तीबस्तीमा, रगतगतमा संस्कृतिका रूपमा लुकेर रहेको राजतन्त्रलाई बढाेर पठाउन र त्यसका ठाउँमा प्रजातान्त्रिक संस्कृति स्थापित गर्न उनीहरुले नै अगुवाई गर्नु जरूरी छ। फिल्मद्वारा, नाटकद्वारा, कथाद्वारा, उपन्यासद्वारा र थुप्रै साहित्यिक र श्रव्य/दृश्य सामग्रीहरुद्वारा उनीहरुले जनतालाई के उदांगो पार्न सक्नु परेको छ भने निरंकुश राजतन्त्र कमरी हाम्रो रगतगतमा जीवित रहेको छ र त्यसले के नोक्सानी पुऱ्याइरहेको छ। उनीहरुले के पनि स्पष्ट पार्नु परेको छ भने प्रजातान्त्रिक संस्कृति भनेको के हो र त्यो किन ग्रहण गर्नु जरूरी छ। अहिले देशमा एमालेको सरकार छ। एमाले प्रजातन्त्रप्रति प्रतिबद्ध शक्ति हो भने त्यसले किन सरकारी संचारयन्त्र प्रयोग गरेर प्रभावकारी रूपमा यो सांस्कृतिक आन्दोलन चलाउन सक्दैन ? □

प्रा यः विकसित मुलुकमा भ्रमण गर्ने बेलामा खानेकुराको स्वाद र खर्च दुवै आफ्नो अनुकूल हुँदैन। पेटभरि भात दाल कोच्ने बानी लागेका हामीहरु उनीहरुको ब्रेकफास्ट र लन्च प्याकेटले नेपाली पेट अघाउन गाह्रो पर्ने, खानेकुराको स्वाद नमिल्ने र अत्यन्तै महँगो पनि पर्ने स्थिति छ। अर्काको खर्चमा जाँदा त जेसुकै होस् भनिन्थ्यो होला, आफ्नै खर्चमा जानु पर्ने भएपछि, त्यसमा पनि अलि किरायाती हुन बाध्य हुनुपर्ने स्थिति छ।

यिनै कारणहरुले गर्दा यस पटकको अष्ट्रेलिया भ्रमणमा जाँदा मैले केही खानेकुराहरु पनि साथमा लगेको थिएँ, केही साथीहरुसँग सल्लाह गरेको पनि थिएँ। कुनै कुनै साथीले सुकुटी मासु, भुटेको कुखुरा वा माछा पनि लिएर जाने सुझाव दिए। तर मैले मासुको परिकारहरु भने लान सकिन। हतार हतारमा चाउचाउ एक बाक्सा (३० पोका), चिउरा दुईमाना, भुटेको भटमास एक किलो र काजु आधा किलो किन्न भ्याएँ।



अष्ट्रेलियाको सिड्नी शहर पुग्नु थियो मलाई। सिड्नी एअरपोर्ट पुग्न दुईघण्टा जति बाँकी भएको बेलामा हवाई जहाजमै भन्सार अध्यागमन सम्बन्धी भर्नु पर्ने फारम बाँडियो। मैले दुवै कागज ध्यानपूर्वक पढेँ। अष्ट्रेलियामा कुनै पनि खानेकुरा लैजान बन्देज रहेछ। मासु त भनै कडा। मेरा शुभचिन्तक मित्रहरुले भन्नुभएजस्तै सुकुटी बोकेर गएको भए एअरपोर्टमै फ्याँक्नु पर्ने, किनकि लामो स्पष्टीकरण दिनु पर्ने हुन्थ्यो। अध्यागमन संबन्धी कागजमै कुनै पनि खानेकुरा थोरै वा धेरै जति भएपनि, खुलाउनु पर्ने कुरा उल्लेख गरिएको थियो। मैले पनि मसँग खाद्यवस्तु भएको कुरा उल्लेख गरेँ।

बोट-बिरुवा, पशु-पक्षी लैजानमा विभिन्न देशमा रोग सर्ने डरले नियम कडा भएको चाहिँ थाहा थियो। तर खानेकुरामै यस्तो कडा नियम लाग्ने कुरो चाहिँ मलाई थाहा थिएन। त्रिभुवन विमानस्थलमा उत्रिँदा उल्लेख गर्नु पर्ने वस्तुहरुमा सुन, रेडियो, क्यासेट आदि आदि हुन्थे। यो त खाने कुरा हो भनेपछि यहाँ सजिलै छुट्थ्यो। अब एक पोका भन्सार जाँचकीलाई दियो भने भनै खुशी हुन्थे। तर अष्ट्रेलियामा भने मेरो चाउचाउको बाक्सालाई बडो शंकाल

अष्ट्रेलियामा पनि पूरै खुला बजार अर्थतन्त्र रहेनछ

स्नेह साय्मि

दृष्टिले हेरे के के तत्व यसमा छ ? भनेर खोतली खोतली सोधे मुश्किलले मात्र त्यो बक्सा छोडेपछि एक किसिमले अनौठो पनि लाग्यो, एक किसिमले ठीकै पनि लाग्यो। आफ्नो जनताको स्वास्थ्यलाई, आफ्नो उद्योगलाई अनि देशको अर्थतन्त्रलाई नै सिधै असर पार्ने खानेकुरामा कडाइ भएपछि देशमा उत्पादहरुको निम्ति राम्रो संरक्षण भयो। 'खुला बजार अर्थतन्त्र'को नाउँमा जे पनि आयात गर्न मिल्छ र गर्नुपर्छ भन्नेहरुको निम्ति यो एउटा राम्रो जवाफ पनि हो।

यो घटनापछि मैले सिड्नीमै आफ्नो देश सम्मर्ने। भारतबाट कुखुराको

सबै देशहरुको प्रमुख उद्देश्य भनेको चाहे खुला बजारको नाममा होस् वा बन्द बजारको नाममा, अर्काको देशलाई आफ्नो बजार बनाउनु रहँदै आएको छ। अर्को शब्दमा भन्ने हो भने, सबै देशहरुले आ-आफ्नो निर्यात बढाउन भरमग्दूर प्रयत्न गर्ने प्रयास गरेका छन्। हामीले पनि जसो साना व्यवसायीहरुलाई सक्दो सहयोग गर्ने प्रयास गरेका छौं। अहिले अष्ट्रेलियामा निर्यातमा संलग्न साना व्यवसायीहरुको संख्या ४,५०० छ र आउँदो पाँच वर्षभित्र हामीहरुले यो संख्यालाई दोब्बर बनाउने लक्ष लिएका छौं। त्यसका लागि हाम्रो उच्चस्तरीय व्यापार आयोगले सूचना उपलब्ध गराउने, तालिम दिने, कम ब्याज र ब्याज नलान्ने ऋण दिने, र उक्त आयोगले ५० राष्ट्रका ८० शहरमा आफ्नो निर्यात बढाउने र निर्यातकर्ताको सहयोगको निम्ति काम गर्ने उद्देश्य राखी अफिस खोलेको छ। साना व्यवसायीहरुले आयोग र त्यो आयोगबाट संचालित ती अन्तर्राष्ट्रिय अफिसहरुबाट जानकारी र सहयोग लिन सक्छन्। यस्ता किसिमका सुविधाहरु आ-आफ्नो देशको निर्यात बढाउनको लागि सबैले दिन्छन्।"

उनले भन्दै गए- "त्यस्तै कुनै पनि वस्तु आफ्नो मुलुकमा भित्र्याउनु भनेको आफ्नो उद्योगलाई ढुवाउनु हो। त्यसैले कसैले गुणस्तरको नाममा, कसैले डम्पिङ्ग ऐनको आधारमा, कसैले जन-स्वास्थ्यको नाममा आ-आफ्नो उद्योगलाई संरक्षण दिदै आएका छन्। त्यस्तै हामीहरु पनि आफ्नो देशको उद्योग फस्टाउन दिनका निम्ति प्रतिबद्ध छौं। दशकौंदशक लगाएर प्रबर्द्धन गरिएको उद्योगलाई सजिलै अन्य देशको वस्तु आयात गरेर ढुवाउन चाहँदैनौं। बरु आफ्नो उद्योगमा कमजोरी छ, व्यवस्थापनको हो कि ? प्रविधिको हो कि ? गुणस्तर भएन कि ? मोल बढी भयो कि ? त्यस्तातिर सुधार गर्ने प्रयत्न गर्नेछौं। सारांशमा पूर्ण रूपमा खुला बजार अर्थतन्त्र लागू हुन सक्दैन। लागू भएको दिन देशका सरकारहरुको काम हुने पनि छैन।"

यति जवाफ सुनेपछि खुला बजार अर्थतन्त्रका अन्ध-समर्थक मित्रहरु लहरे मेरा आँखा अगाडि देखापर्न थाले। मेरो मनमस्तिष्कमा चर्को रूपमा के प्रश्न उठ्यो भने स्वयम् पूँजीवादी विश्वमा खुला बजारवारे यो धारणा छ भने, हाम्रो मुलुकमा के त्यस्तो कारण छ- खुल्ला बजारको अन्ध भक्तै हुनु पर्ने ? □

गुज्जमानले फुटबल खेलको टिकट काटेको थियो । दिउँसो तीन बजेदेखि रङ्गशालामा खेल हुनेवाला थियो । टिकट काट्नुअघि उसले सोचेको थियो- "बाह्र बजे भेला शुरु भएपछि शायद दुई अढाई बजे त सकिन्छ, नै होला, सकिएनछ भने बीचैमा उठेर हिंडौंला ।"

भेला जनताका पक्षधर मान्छेहरूको थियो । धेरै दिनको प्रतीक्षापछि सो भेला हुन लागेको थियो । भेलाले देशव्यापी क्षेत्र ओगटेको थियो । हुनुपर्ने थुप्रै कुराहरू थिए, तर विभिन्न प्रकारको तालमेल नमिलेर खास केही कुराहरू पनि नभैरहेको वर्तमान स्थितिमा यसरी

सहभागीहरूमा ताजा जाँगर भरियो, उनीहरू आगामी दिनमा के काममा कसरी अधि बढ्ने, त्यसको लागि स्पष्ट बाटो खोज्न लागे । स्थितिको विश्लेषण हुन थाल्यो, आफ्नो क्षमता र सीमाको मूल्याङ्कन हुन थाल्यो । विषयहरू भन्नुभन्नु राष्ट्रव्यापी महत्वका आउन थाले ।

भेला शुरु भएको करीब एक घण्टासम्म त गुज्जमान सहभागी रह्यो तर यसपछि भने उसलाई खल्लीमा रहेको रंगशालाको फुटबल खेलको टिकटले पोल्न थाल्यो । त्यसैले अब भने ऊ अरुभन्दा अलि फरक देखा पऱ्यो । आफ्ना कुराहरू ऊ हतार-हतारमा व्यक्त

नै । तर अनावश्यक हतारको पनि त कुनै अर्थ थिएन ? बल्लबल्ल भएको त्यत्ति ठूलो जमघटमा खास केही ठोस निक्कौलहरू निस्कून् भन्ने प्रायः सबैको चाहना थियो । त्यसैले भेलाका अधिकांश सहभागीहरू त्यत्तिसारो हतारिएका थिएनन् । कुराहरू विस्तारपूर्वक हुन गइरहेका थिए, किनभने गंभीररूपमा सोचेर धैर्यपूर्वक गहिरा छलफलहरू भएपछि मात्र यस्ता निक्कौलहरू निस्कन्छन्, हतारको निर्णय हचुवा हुन्छ भन्ने कुरामा सबैको एकमत थियो । यसकारण, ठीक यस कुरामा गुज्जमानलाई असह्य हुन थाल्यो ।

"र साथीहरू हो ! अब हामी

एउटा सहभागीले त भनी पनि हाल्यो- "यस्ता अति नै सामान्य समझदारीका कुराहरू उल्लेख गरेर हामी समय खर्च नगरौं गुज्जमानज्यू । अब हामी खास विषयतिर लागौं ।"

यहाँनेर यो 'गुज्जमान ज्यू' भन्ने शब्द स्वभाविक रूपले नै बोलिएको थियो, तर गुज्जमानले भने यसमा व्यंग्य मिसिएको पायो, मानौं वक्तालाई गुज्जमानको खल्लीमा फुटबल खेलको टिकट छ भन्ने थाहा छ र मानौं वक्ता भनिरहेछ- मिस्टर गुज्जमान ! हामीलाई यस्ता मसीना मसीना कुराहरूको उपदेश दिएर किन आफ्नो स्तर घटाइरहेछस् ? रा.....तो भएर आयो

अलग अलग ठाउँमा बसेका

क
था

गुज्जमानहरू

-हरिगोविन्द लुईटेल



चित्र: आर्ट कन्सर्न, कीर्तिपुर

हुन लागेको भेलाले ठूलै महत्व राख्दथ्यो ।

ठीक समयभन्दा आधाघण्टापछि भेला शुरु भयो । तर यसरी तोकिएको समयभन्दा आधाघण्टा ढीलो हुनुलाई कसैले पनि 'ढीलो' भएको ठानेन । यसको उल्टो सबैले ठीक समयमै भेला शुरु हुँदा जति सन्तोष लाग्ने गर्थ्यो ठीक त्यत्ति नै सन्तोष मानिरहेका थिए ।

हालसम्म के गरेर बसियो ? अब कसरी अधि बढ्ने भन्ने विषयमा विविध मत र मान्यता राख्ने प्रगतिवादीहरूले आ-आफ्नो रायहरू राख्न थाले, टीका-टिप्पणी, आलोचना-प्रत्यालोचना हुन थाल्यो । गुज्जमान पनि खुबै हौसिएर छलफलमा भाग लिन थाल्यो । निक्कै महत्वपूर्ण कुराहरू उठे ।

गर्न थाल्यो र अरुलाई पनि छिटोछिटो बोल्न जोड गर्न थाल्यो ।

"साथीहरू हो ! हामीले आज जो जो कुराहरू उठे, तिनको समाधान र सहमतिका बुँदाहरू छिट्टै निकाल्नुपर्छ । मलाई लाग्छ, हामीलाई अब करीब एक घण्टाको समयले पुग्छ । भेला लम्ब्याउनुको कुनै अर्थ छैन । हाम्रा भेलाहरू जहिले पनि छोटो र मीठो हुनुपर्छ । अनावश्यक गफहरू र लामा लामा व्याख्यानहरूलाई हामीले कटाउनै पर्छ । यो बानी हामीले आजैदेखि बसाल्दै गरौं भनेदेखि पछिपछि यस्तै भेलाहरूमा हामीलाई सजिलो पर्छ, अनावश्यक रूपमा समय खर्च गर्नु हुन्न ।"

गुज्जमानको यो कुरामा सिद्धान्ततः सबै सहमत थिए । अनावश्यक रूपमा समय खर्च गर्नु हुन्न

चाँडै नै निर्णयमा पुग्नुपर्छ । अहिलेसम्म जे जति विचार आदान-प्रदान भए, तिनका आधारमा हामी अब केही निर्णय गरिहालौं, विना कुनै ठोस निर्णय छलफलको कुनै माने हुँदैन ।"

अधिकांश सहभागीहरू अलि छक्क परे ।

"के कुनै पनि भेलामा ठोस निर्णयहरू हुनुसपछि भन्ने धारणा हामी सबैमा छैन र ? यो त सामान्य रूपमै सर्वमान्य कुरा हो नि । गुज्जमानले यसरी संझाउनुको अर्थ हामी खालि छलफल गरेर विना टुंगो नै उठ्ने खालका मान्छे हौं भन्ने पो बुझिन्छ त ए ! त्यत्ति त हामी पनि सोच्छौं नि ! त्यत्ति सारो समझहीन त छैनौं नि ए हामी पनि !" उनीहरूले मनमनै उत्तर दिए ।

गुज्जमानको अनुहार । हतार संगसंगै उभित्र हल्का क्रोध पनि पलायो । तर तत्कालै त्यस क्रोधलाई मरङ्गमरङ्ग चपाएर निल्यो र नजीकै भूईँबाट मग उठाएर पानी पियो । यतिखेर गुज्जमानभित्र विचित्रको स्थिति पैदा भयो । उभित्र भेलाप्रतिको एकप्रकारको वितृष्णा पलाएर आयो ।

"हुने केही हैन, तातो न छारोको छलफल !" उसले मनमनै त्यो भेलालाई एउटा बाइठ्यात स्वाँग सोच्यो । उसको हतारलाई भेलाले साथ दिएन । उसको चाहना थियो, भेलाले उसले भनेको कुरा मान्नुपर्छ किनभने उसले 'ठीकै कुरा' त गरेको छ । समयको बचतको माग गर्नु के अनुचित हो र ? यतिखेर उसले आफ्नो हतारको कारण खल्लीको टिकट हो भन्ने कुरा

जबजस्ती बिसन खोज्यो र आफूले आफैलाई प्रश्न गर्‍यो "मेरो खल्तीमा टिकट छ भन्दैमा समयको बचतका लागि प्रस्ताव राख्न किन नहुने ?" उसलाई लाग्यो- ऊ साँच्चै आफ्नो लागि हैन, आफूबाहेक अरु सबैको महत्वपूर्ण समयलाई कफायत गराइदिन खोजिरहेछ । अरुको समयको कति चिन्ता गर्छ हगि ऊ ? यसबेला उसलाई लाग्यो ऊ एउटा साह्रै नै जिम्मेवारीपूर्ण साँचाइ भएको परिपक्व व्यक्ति हो- आखिर बचत भएको समयमा अरु कति रचनात्मक कामहरु गर्न सकिन्छ ।

उसले सबैको अनुहार नियाल्यो । उसले पायो अरु सब छलफलमै माथापच्ची गर्दैछन् । उसले तीव्र रूपले के अनुभव गर्‍यो भने ती सब मानिसहरु साह्रै सतही पाराका थिए "खै यिनीहरुसँग मेरो जित्तिको गहिरो मोचाइ ?" बहदो क्रोधसहित उभिन्न प्रश्न उठ्यो । उभिन्नको शान्ति पूरै खल्बलियो । सकेसम्म चाँडो छलफल टुंग्याएर ठीक समयमै रंगशाला पुग्ने जोडदार हतार उसलाई लाग्न थाल्यो । बसेको सत्रन्जा विभायो, घुँडा दुखेर आयो, नजीकै बसेको सहभागीको छेउनेर खुट्टा पसारेर घुँडा तन्कायो, भन्नु घुँडा दुख्यो । त्यत्तिकैमा उसको अर्को खुट्टा निदाएछ, घुँडादेखि तल भन्भमायो, घुँडादेखि माथि छुनै नहुने भयो, गर्दौं भयो ।

यस्तो भैसक्दा पनि ऊ देखिरहेछ- छलफल एउटै बुँदामा भन्नुभन्नु गहिरिदैछ । "टक् टक् टक् टक् बुँदाहरु टुंगो लगाउनुपर्छ नि ! यो के ताल हो ? एउटा कुरामा दिन कटाउने सुर पो देखियो त ए ! छि ! नासमझहरु !" उसले ठान्यो उसको त्यहाँ अपमान भइरहेको थियो, उसको कुराको कदर किन भएन ?

उसलाई जुरुक्क उठेर आफैमात्र हिँड्ने-भोक पनि चल्‍यो, तर मन मानेन । ऊ चाहन्थ्यो, ऊ उठ्दा भेला पनि उठोस् । ऊ अरुले त्यति गम्भीर देखेको विषयलाई बीचमै छोडेर जाने मान्छे आफू देखिन चाहँदैनथ्यो । भेला सकेरै जान पाए आनन्दै ! बीचमा आफूले छोड्ने हो भने त पछि के के कुरा भयो त्यो आफूलाई थाहा हुँदैन । खुन्दुली बाँकी नै रहने हुन्छ । फेरि आफ्नै उपस्थितिमा केही निकर्षणहरु निकालिए भने ती निकर्षणहरु ऐतिहासिक महत्वका पनि हुन सक्ने भएकाले, तिनीहरुमा आफ्नो समेत प्रत्यक्ष सहभागिता भएको 'जस' पनि कमाउन पाइने !

भेला आफ्नो खाले धीमा

गतिमा अधि बढिरह्यो ।

'निष्ठुरीहरु !' उसले उपस्थित सबैको अनुहारमा हेरेर मनमा ओकल्यो- 'पाखण्डीहरु ! तिमीहरुले व्यर्थको यति लामालामा भाषणहरु छाँटिरहनु के जरुरी छ ? टक् टक् टक् कामको कुरा गर्नु छैन बकबास छाँटेर पाण्डित्य देखाउँछन् !'

पसीना फुट्यो उसको जीउबाट ।

एकछिन मात्रै सबैका अगाडि देखा परेर हिँडिहाल्न पाइने बैठक भेलाहरु हुन् । त्यत्तिकै भरमा त्यो हप्ताका प्रमुख प्रमुख पत्रिकाहरुमा

अलिअलि जान्ने हुन नपाई ऊ अरुलाई बुझाउन खटियो । आफैले नबुझी अरुलाई के कुरा बुझाउने ? तैपनि ऊ कुरा बुझाउने गर्थ्यो ।

"बैठकमा बुद्धिजीवी वा नेता श्री गुञ्जमानको पनि उपस्थिति थियो" भन्ने बेहोराको समाचार प्रकाशित होस् ! अहा ! त्यस्तो भइदिए कति जाति हुन्थ्यो ।

भल्याँस भएर उसले सम्भयो तीन बजे रंगशालाको ढोकामा उसकी श्रीमती र जेठो छोरो उसको प्रतीक्षा गरिरहेका हुन्छन् । यो संभ्रनाले ऊ बसेको ठाउँबाट जुरुक्क जुरुक्क उचालियो नै ।

"धत्तेरिका ! आजको फुटबलको टिकट त नकाटेकै भएपछि बेशै हुने रहेछ !"- उसलाई बोध भयो । "यस्तो पीर त नपर्ने थियो !"

यस्तो बोध उसलाई पहिले पहिले पनि हुने गर्थ्यो, जब ऊ यस्तै भेला, बैठक वा कार्यक्रमहरुमा गइरहेको हुन्थ्यो र जतिखेर पनि ऊ यस्तै निजी कामहरु बोकेर हिँडेको हुन्थ्यो । तर हरेक पटक उसको मनमा तर्क फुट्यो- "सधैं आन्दोलनकै निम्ति मात्रै मरिमेटनुपर्छ भन्ने के छ ? व्यक्तिको आफ्नो निजी जीवन पनि त हुन्छ ।"

यस्ता बोधहरु यसैले भिलिक्क विजुली चंकिएभैं आउँथे र तुरुन्तै बादल गर्जेभैं उभिन्न गर्जन थाल्थे र यसपछि उभिन्न आन्दोलनप्रति वितृष्णाको भरी पर्न थाल्थ्यो ।

यही 'व्यक्तिको निजी जीवन पनि त हुन्छ' भन्ने तर्कका आधारमा ऊ साह्रै कम ध्यान, समय र साधन आन्दोलनका निम्ति खर्च गर्थ्यो । तर

हुनुपर्थ्यो उसलाई नेता नै । बुद्धिजीवी हुनुको ठूलो अहं थियो उभिन्न । जति अरुले सुनाउँदा उसले सुन्यो, त्यो बाहेक आन्दोलनतिर लाग्दाको शुरु शुरुका दिनहरुमा जति उसले पढेको थियो, त्यो भन्दा बढी पढ्न काम पनि गरेन । जति जानेको थियो त्यत्तिले नै काम चलाउँथ्यो ऊ । नजानेका कुरामा पनि जानेको छ भन्ने पार्नुपर्थ्यो उसलाई । जो सैद्धान्तिक ज्ञानले परिपूर्ण छ उसलाई लक्ष्य गरेर तुरुन्तै ऊ भन्दथ्यो- "अँ फोस्रो कोरा किताबी ज्ञानमा मात्रै डुब्नेहरु पनि छन् यहाँ कतिपय मानिसहरु; तर किताब र व्यावहारिक

जीवन अलगअलग कुरा हुन्, हामी व्यावहारिक र मौलिक हुनुपर्छ, देशले हामीबाट आज यही चाहिरहेको छ ।"

उसको यो 'देश' पनि अचम्मको थियो । ऊ जे गर्छ जे गर्न सक्छ, त्यही मात्रै देशले चाहन्थ्यो, त्यो भन्दा रतिभर पनि बढी माग थिएन देशको । यो कुरा उसले पटकपटक बोलेका कुराहरुबाट बुझ्न सकिन्थ्यो ।

यता, अहिले, भेला मानौं त्यो रथको रूपमा थियो जो बिस्तारै बिस्तारै धेरै मानिसहरुद्वारा तानिएर अधि बढ्दै थियो, तान्नेहरुमध्ये गुञ्जमान जो थियो, ऊ भने त्यस रथलाई अति छिटो तानेर तुरुन्तै टुंगोमा पुर्‍याउन बल गरिरहेको थियो । रथलाई छिटोभन्दा छिटो तान्ने हुटहुटी उसको मनभिन्न, रथ भने आफ्नै सुरमा उसलाई अब जोडले उफ्रन मन लाग्यो ।

तर गुञ्जमान एकलै रहेनछ । अब यो देखा पर्न थाल्यो । उसकै मनस्थिति बोकेका अरु मान्छेहरु पनि रहेछन् त्यहाँ । एक दुईजना गर्दै ६-७ जना अरु देखा परे । उनीहरु पनि भेलादेखि वाक्क मान्न, टट्टाउन थालेका रहेछन् । उनीहरुमध्ये कोही सिनेमा हेर्न जाने मुडमा थियो त कुनै भोजमा सामेल हुनैपर्ने कार्यक्रम बोकेर बसेको थियो । ती सबैको कस्तो अनौठो चाहना- आफू बाहिरिँदा बैठक पनि समाप्त होस्, बाँकी नरहोस्, जो हुनुपर्छ जे हुनुपर्छ आफ्नै उपस्थितिमा तर आफ्नो अनुकूल होस् ।

वास्तवमा यी ६-७ जना

सहित गुञ्जमान किन यस्तो भयो ? किन गम्भीरतापूर्वक ऊ आन्दोलनका विविध पक्षहरु सोच्न चाहँदैन ? कहिलेकाहीँ ऊ आफैँ यसबारे सोच्ने गर्छ । अनि ऊ यसका पछाडि आफ्नो कूल-घराना संभन्ध वास्तवमा ऊ हुनेखाने परिवारकै सन्तति थियो । कुनै दिन कलेजमा पढ्दापढ्दै एकजना जनवादी कलाकारले गाएको मीठो जनगीत सुनेर ऊ मोहित भयो । कलाकार कला र गला दुवैले युक्त थिए । वास्तवमा गीत ज्यादै प्रभावकारी नै थियो ।

गीतले उसलाई जनताका मानिसहरुको नजीक पुर्‍यायो । ऊ विद्यार्थी फाँटमा काम गर्न लाग्यो । तर उसलाई साथ दिनेहरुले उसका स्वतन्त्र चिन्तन गर्ने प्रवृत्ति कहिल्यै दिएनन् । न त उसलाई निरन्तर गहिरो अध्ययनमा नै लगाइयो । अलि अलि जान्ने हुन नपाई ऊ अरुलाई बुझाउन खटियो । आफैँले नबुझी अरुलाई के कुरा बुझाउने ? तैपनि ऊ कुरा बुझाउने गर्थ्यो । मुलुकमा विद्यमान दिन प्रतिदिनको शोषण, लुट, अत्याचारले जनतालाई जन-आन्दोलनकारीहरुको नजीक लग्दै थियो । गुञ्जमानहरु तिनलाई स्वागत गर्थे, फेरि त्यहाँ कला र गलाले बढी काम गर्थ्यो र विचारको हकमा गुञ्जमानले नै कति बुझेको थियो र ? उसले बुझाएकाहरुले कति बुझ्नुन् !

तैपनि केही समय कुनै क्षेत्रमा काम गरेपछि मान्छेले त्यो कामलाई छोड्न सक्दो रहेनछ, सक्रिय हुन नसकेपनि पक्षधरचाहिँ भै नै रहँदो रहेछ ऊ । किनभने ऊ आफू जति समय त्यस काममा रह्यो त्यो ठीक थियो भनी प्रमाणित मात्रै पनि गर्न चाहँदो रहेछ । यही मानसिकताले गुञ्जमानमा पनि काम गरेको थियो । ऊ नजान्दा नजान्दै जनताको मान्छे भयो र बुझाउन थाल्यो, पछि कलाको प्रभाव घट्दै गयो, उसको लगाव पनि घट्दै गयो । ऊ आफ्नो मध्यमवर्गीय चरित्र त्यागी श्रमजीवी शोषित पीडितको वर्ग चरित्र अगाँले चेतनास्तरसम्म पुग्दै पुगेन । त्यसैले इतिहासको मोहले ऊ आफूलाई प्रगतिशील बनाउन पनि पछि परेन, उभिन्नका अगतिशील संस्कारहरु पनि हटेनन् । कामकारवाही सबै अरुको जस्तै तर ऊ आफूलाई भन्न चाहिँ प्रगतिशील नै भन्दथ्यो र यति भन्ने हैसियत बाँकी राख्न पनि यस्ता भेलाहरुमा कहिले काहिँ जानैपर्थ्यो । जाने गर्थ्यो तर हुन्थ्यो छटपटी नै । त्यसबाहेक गुञ्जमान के सुरमा छ भने

ऊ अब कार्यकर्ता त हुनै सकैन किन भने त्यसमा ज्यादा खटनुपर्छ । यदि परिस्थिति अनुकूल भएर आउँछ भने ऊ कुनै आन्दोलनको नेता हुन भने तयार छ । तर नाम तत्त्वले किसिमले भित्रिभित्र हुने नेतागिरी उसलाई मन पर्दैन । खुला हुनुपर्छ त्यो । यदि खुला गर्न सकिन्न भने, उसको सोचाइ छ, आन्दोलनको रूप नै फेर्नुपर्छ, खुला गर्नुपर्छ ।

विद्यार्थी आन्दोलनमा भाग लिँदा पनि गुञ्जमानको अचम्मको हालत रह्यो । गुञ्जमान अष्ट्रेलिया र पाकिस्तानका बीच हुने क्रिकेट प्रतियोगिताको रेडियो प्रत्यक्ष्य विवरण सुन्ने योजना गरेर बसिरहेको हुन्थ्यो, उसका साथीहरु उसकहाँ जुलुस र कर्नर सभाको प्रस्ताव लिएर जान्थे । ऊ भनिदिन्थ्यो- 'हेनुस् साथीहरु हो ! आन्दोलन नगर्ना कुरा हैन तर त्यसको लागि अहिले वस्तुगत स्थिति तयार छैन, मलाई लाग्छ हामीले एक हप्ता बाटो हेर्नुपर्छ ।' अर्थात् एकहप्तामा क्रिकेट म्याच सकिन्थ्यो ।

उसको लवाइ खवाइ, आनिबानीमा अरुभन्दा कुनै किसिमले पनि फरक थिएन । फरक यति थियो- ऊ आफूलाई प्रगतिशील भन्ने गर्थ्यो । उसको कोठाघर कुनै विलासी परिवारको घरभन्दा फरक थिएन । उसको घरका सबै मानिसहरु खुलारूपमा सस्ता बजारिया किताब र पत्र-पत्रिकाहरु पढ्थे, त्यसमा सुधार ल्याउन उसले कहिल्यै प्रयत्न गरेन । खुलेआम ऊ भन्ने गर्थ्यो मेरो विचार छुट्टै कुरा हो, व्यवहार छुट्टै कुरा हो । हरेक मान्छेको आ-आफ्नो सिद्धान्त हुन्छ, त्यस्तै मेरो पनि कुनै सिद्धान्त छ, विचार छ, प्रोग्रेसिव विचार वस् ।

पछि एकचोटिको घटना हो- उसका साथीहरु अलि लामै समयसम्मको आन्दोलनको प्रस्ताव लिएर आएका थिए । कलेज छोडिसकेपछिको कुरो हो यो ।

उसको जेठो छोराको व्रतबन्ध हुनेवाला थियो डेढ महिनापछि । त्यही बेलामा आन्दोलन ? यो त असम्भव । त्यतिखेर उसले भनेको थियो- "मलाई लाग्छ मुलुकमा अहिले यस्तो स्थिति छ जहाँ डेढ-दुई महीना यता केही गर्नु उपयुक्त छैन । सोच्नुपर्छ हतार गर्नु हुन्न ।"

बरु त्यतिखेर उसले आन्दोलनको स्वरूप कस्तो हुनुपर्छ भन्ने बारे केही भन्यो । यस्तो हुनुपर्छ, उस्तो हुनै हुन्न आदि आदि । त्यसपछि वास्तवमा ऊ घरपरिवारको जे जस्तो

फर्मायस पनि पूरा गर्न तयार "गाई प्राणी" को रूपमा परिवर्तित हुँदै गयो । अब उसलाई साथीहरुले निष्क्रिय भयो भन्ने ठान्दा भन्ने भय लाग्न थाल्यो । ऊ आफूलाई यस्तो कहिल्यै पनि देखाउने छैन । ऊ पछि हट्ने मान्छे हैन, ऊ यो देखाउन चाहन्थ्यो । त्यसैले अब आलोचक बढी हुन थालेको थियो । त्यस्तो तालले पनि हुन्छ, यसो हुनुपर्थ्यो, उसो हुनुपर्थ्यो, यो गरिनुपर्छ, उसो गरिनुपर्छ, गरिनुपर्दथ्यो आदि आदि ।

उसको यो प्रवृत्ति उसका साथीहरुलाई पनि केही पच्न छोड्यो तर के गर्ने ? आलोचना गरौं, आफ्नो एकजना मान्छे घटला भन्ने पीर । विभिन्न भागहरुमा विभक्त आन्दोलन, आफूले छोडिदियो भने अरु खेमातिर जाला भन्ने डर, त्यसैले गुञ्जमानका साथीहरु पनि यो चाहन्थे कि गुञ्जमानले

छलफलको कुनै टुंगो नै छैन । उसलाई भन् दिक्क लाग्यो । बोलिरहेका सबै वक्ताहरुप्रति भन् भन् रिस उठ्यो ।

यत्तिकैमा उसले भेलालाई फुटबलको समय ३.०० बजेभित्रै सक्ने अन्तिम प्रयास गर्‍यो र भन्यो- "मलाई लाग्छ, हामी अब अनावश्यक र आजको भेलाको मूल विषयसँग असंबन्धित पनि कतिपय कुरातिर बहकिदै छौं । यसरी विषयान्तर नगरौं । निचोड निकालौं र भेला टुंग्याउँ साथी हो !

उसको यो हतार गराइको एकोहोरो धुनले अन्य सहभागीहरुमा 'छक्क पर्नु' को मात्रा पलपल बढाउँदै गयो । एकजनाले ठट्टा गरेको पारामा प्याच्च मुख फोरिदियो- "क्या हो गुञ्जमानजी ! कतै जाने हतार छ कि क्या हो ? नत्र किन यस्तो फिटीफिटी ?"

उसको जेठो छोरोको व्रतबन्ध हुनेवाला थियो, डेढ महिनापछि । त्यहीबेलामा आन्दोलन ? यो त असम्भव ! त्यतिखेर उसले भनेको थियो- 'मलाई लाग्छ मुलुकमा अहिले यस्तो स्थिति छ, जहाँ डेढ दुई महिना यता केही गर्नु उपयुक्त छैन । सोच्नु पर्छ, हतार गर्नु हुन्न ।'

आफूलाई उनीहरुकै मान्छे भनी रहोस् मानिरहोस् । गुञ्जमानको प्रवृत्तिसँग उनीहरुलाई मतलब छैन । गुञ्जमानको चरित्र हेरेर सर्वसाधारण जनताले "यस्तै त रहेछन् नि प्रगतिशीलहरु पनि" भन्ने खालको गलत सोचाइ बोकिरहेको थियो । अब कसले बुझाइदिने जनतालाई गुञ्जमान साँच्चै प्रगतिशील हो कि हैन भन्ने बारेमा । के प्रगतिशीलहरु पनि अरु जस्तै सिद्धान्त र व्यवहारको तालमेल नमिलाएर बस्छन् ? जानी वा नजानी प्रगतिशीलताको नाउँमा, नाम मात्रको प्रगतिशीलताको नाउँमा नाम मात्रको प्रगतिशीलता बाँचेको हुन्छ भन्ने कुरा कसले जनतालाई बुझाइदिने ? कसले हटाइदिने गुञ्जमानलाई उदाहरण बनाएर प्रगतिशीलहरु यस्तै हुँदा रहेछन् भन्ने भ्रम पाल्न पुगेका कतिपय सोझा जनसाधारणहरुको भ्रमलाई ?

अहिले भेलामा अरु डेढ घण्टा बित्यो र साढे दुई बज्यो । गुञ्जमानलाई ठूलो संकट अनुभव भयो ।

गुञ्जमानले आफ्नो गालामा भापड परेजस्तै अनुभव गर्‍यो । उसलाई लाग्यो- कतै ऊ 'ज्यादा' गर्दै त छैन ? अरुको आँखामा ऊ निकै अस्वाभाविक अर्थात् 'अड' त देखिएको छैन ? यो आशंकाले गाँज्यो उसलाई । उभित्र एकप्रकारको लघुताबोध पनि उत्पन्न भयो । सबैको अनुहार हेर्‍यो, सबै जना उप्रति मुसुमुसु हाँसिरहेको जस्तो उसलाई लाग्यो, ऊ संकोचले खुम्चियो ।

संजोगले अधि 'किन यस्तो फिटी फिटी' भनी प्रश्न गर्ने व्यक्ति अर्कै खेमाको परेछ । भर्खरै उसलाई यो थाहा भयो, याद भयो । यो याद हुन नपाई उसको हीनताबोध प्रतिशोधको रूपमा फेरियो । बडो गम्भीर भएर तत्कालै भन्यो उसले- "कृपया तपाईंहरु यस्तो व्यक्तिगत र तल्लो स्तरको कल्पना गर्न छोडिदिनुस्, यो मेरो दश औला जोडेर विन्ती छ ।

मानौं निकै ठूला ठूला भयानक मतभेदहरु देखा परे । एक एक भेलामा यस्तो अनुभव गर्न सकिने कृत्रिम

स्थिति खडा भयो । वातावरणमा एकछिन सन्नाटा छायो । सोभै व्यक्तिगत स्तरमा भेला जान आँट्यो भन्ने पीर र गुञ्जमानले किन यस्तो अस्वाभाविक र अनावश्यक कुरा बोलिरहेछ भन्ने अचम्म । यी दुई कुराले अन्य मानिसहरु रनभुल्लमा परे ।

"तपाईंहरु" भनेर कुनै खेमा विशेषलाई मुँछ्ने प्रयास कृपया नगर्नु होला, अहिले यसरी 'तपाईंहरु' र 'हामीहरु' भनेर सीमा रेखा कोर्नुपर्ने कुनै प्रयोजन नै छैन । म व्यक्तिगत रूपमा बोल्दैछु ।" वक्ताले मन पोख्यो ।

सबै कराए- "हो हो, गुञ्जमानजी । किन बेकारमा कुरा अन्यत्र लाने ? अन्यत्र लानु आवश्यक नै छैन नि, यहाँ त्यस्तो कुनै कुरा पनि उठेको छैन, जसलाई लिएर 'तपाईंहरु' र 'हामीहरु' भन्नुपरोस् ।"

धेरै जना एकैपटक कराउँदा भगडै पो पऱ्यो कि भन्ने भान पऱ्यो । विगतमा केही प्रगतिशील भनिने व्यक्तिहरुले आपसी छलफल कसरी चलाउने भन्ने कुरा नजानेर भनाभन् र तानातानीमा पुगेर उठेको केही उदाहरणहरु देखेका सिधासादा सहभागीहरुमा यसले एउटा आतंक नै फैलायो 'लौ लौ फेरि मारामार हुन आँट्यो क्यारे ! एकै ठाउँमा बस्नै नसके अवस्था पो आउन आँट्यो त !' आवाजहरु उठे । भन् यी आवाजहरुले चारैतिर थप अस्तव्यस्तता सृजना गर्‍यो ।

तत्कालै एक आपसी कानेखुसीहरु हुनथाले । गुञ्जमानका पक्षधरहरु गुञ्जमानकै पक्षमा कानेखुसी गर्ने थाले । तर उनीहरु सबैलाई के याद भैरह्यो भने गल्ती गुञ्जमानकै छ । एउटाले त गुञ्जमानको कानैमा मुख जोतेर सोध्यो पनि- 'किन गुञ्जमानजी ?- अहिले यहाँ भेला सकेर भ्याउनुपर्ने कुनै अर्को मिटिङ्ग छ कि क्या ?'

गुञ्जमानले उत्तर दियो, "अँ जरुरी सिटिङ्ग छ, जानैपर्ने, तीन बजे पुग्नेपर्ने थियो, यही तीन बजिसक्यो ।"

कानमा मुख लाने चूप भयो । ऊ एकछिन सोच्न थाल्यो ।

सवा तीन बज्यो । गुञ्जमानको धैर्यले ठाउँ छोड्यो । तीन बजे शुरु हुने भनिएको खेल पन्ध्र बीस मिनेट त शुरु गर्न नै ढीला होला, दश पन्ध्र मिनेटको खेल छुट्ने भैसक्यो । दश पन्ध्र मिनेटको खेल छुटेर त्यति ठूलो हानि हुन्न तर अब अरु छुट्दा भने बिल्कुलै भएन । गुञ्जमान सोच्यो र यो सोच्दासोच्दै

उठेर सबैसँग हात जोड्दै भन्यो-
“मचाहिँ अहिले विदा हुन्छु मेरो अन्यत्र
जरुरी सिटिङ्ग छ ।”

यसो भनिरहँदा उसले अनुहार
यस्तो बनाउने कोशिश गरिरह्यो, जुन
अनुहारले देखाओस्- ऊ भर्खरैको
विवादले गर्दा मुड खराब भएकाले
बीचैमा उठ्दै छ, ऊ त्यस्ता
नासमझहरुवीचमा बसेर अरु आफ्नो
समय बर्बाद गर्न चाहँदैन ।

“नरिसाउनुस् न कृपया ।
रिसाउनु भयो कि क्या ?” अधि उसँग
प्रत्युत्तर दिनेहरुले भने । उसले गजक्क
पढे भन्यो “किन रिसाउनु ?” यो भनाइले
यस्तो भाव व्यक्त गर्थ्यो- हो मलाई
रिस उठ्यो म तिमीहरुजस्ता छोटो
मिजासका व्यक्तिहरूसँग अब एकछिन
पनि बस्न सक्तैन ।

गुञ्जमान उठ्यो ।

कुनै खेमातिर पनि नलागेको
भनी आफूलाई भन्न रुचाउनेहरुले
तुरुन्तै एक-अर्काको कानमा खासखसु
गरे- “यो सब गुटबन्दीको करामत हो,
यी गुटवालाहरु यस्तै हुन्, एउटाको
आवाज अर्कोलाई मन पर्दैन
यिनीहरुलाई ।”

यति भन्ने र सुन्ने काम गर्ने
दुवैले आफूलाई यतिखेर भन्नु ‘बुद्धिमान’
ठाने । लौ हेर हामी कुनै खेमातिर पनि

नलागेको त्यसै हो र ? यस्तै हुन्छ भनेर
नलागेको हो । दुवैले व्यक्त गरे- “यहाँ
कुनै पनि गुटहरु बाँकी रहनु हुन्न, अनि
मात्र ठीक हुन्छ ।” भन्ने मौका मिल्दा
यतिसम्म पनि भन्न चुकेनन् उनीहरु
मख्ख परेर गुञ्जमान उठेर जुत्ता
लगाउन लागेकोतिर हेर्नथाले ।

गुञ्जमान हिँड्यो । प्रायः सबै
खुसी भए । अनावश्यक विवादको
पोकोले विदा लिएकोमा सबैले राम्रै
अनुभव गरे ।

एक छिनपछि गुञ्जमानको
पछिपछि भनेजस्तै गरी उसले भनेजस्तै
बेहोरा भन्दै, नमस्कार गर्दै अरु तीनजना
पनि बाहिरिए ।

यसरी गुञ्जमानसहित
बाटामा चार जनासँगै भए । चारै जनाले
आ-आफ्नो अत्यन्त हतारको बैठक
अन्यत्र भएको कुरा बताए र आफूले
अधुरैमा छोडेर आएको भेलाको
टीकाटिप्पणी शुरु गरे- “खतम छ
नेपालको प्रोग्रेसिभहरुको चाल ! बेकारमा
भेला लम्ब्याइएको देख्नु भयो ? मलाई
यस्तो बिल्कूलै मन पर्दैन । मिटिङ्ग भनेको
छोटो मिठो हुनुपर्छ ।” गुञ्जमानले
भन्यो ।

“हो त्यै त भन्या, हेर्नुस् न
फेरि संकुचितता ? त्यो मान्छेले
तपाईंलाई त्यो ‘किन फिटिफटी’ भनेर

व्यंग किन गर्नु परेको ? म त छक्क परें
त्यसको ताल देख्दा । हाम्रो
आन्दोलनलाई अहिलेसम्म पछि पार्नमा
जिम्मेवार यस्तै तत्वहरु हुन्
बुझ्नुभो ?” अर्कोले गुञ्जमानलाई साथ
दियो ।

गुञ्जमान हिँड्दाहिँड्दै फेरि
हौंसियो- “यो सब गुट संकीर्णता हो ।
मलाई त्यसो भन्ने मान्छे त्यो उतापट्टिको
गुटको हो । उनीहरु हामीहरुलाई
देखिसहँदैनन् । हेर्नुस् न, कस्तो
संकुचितता ? आजै पनि देखिहाल्नु
भयो । बुझ्नुभयो यही संकीर्णतालाई
अधि सारेर यिनीहरु दुई हजार यति
सालमा यहाँ धोका दिए, दुई हजार उति
सालमा उहाँ धोका दिए, धोका धोका
धोका, यिनीहरुको इतिहास नै धोका नै
धोकाको इतिहास हो, प्रष्टै छ नि छैन
र ?”

अर्कोले भन्न शुरु गर्‍यो
“वास्तवमा भेला भनेको लेनिनको
पालामा पनि कस्तो हुन्थ्यो भने.....”

“अँ त, त्यै त, हो त, हो त”
सबले सबको सबै कुरा स्वीकारे । कारण,
कुरा केलाउनुभन्दा बढी त्यहाँ बाटो
छोट्याउनु प्रमुख थियो सबैका लागि ।

रंगशालाको ढोकाभन्दा केही
वरकै गौडामा गुञ्जमान टक्क अडियो-
“ल त म यहीं तपाईंहरुबाट छुटिन्छु ।

मलाई लिन यहाँनेर कोही आउनेछ ।”
ऊ त्यहीँ उभियो । अरुहरु
अधि बढे ।

गुञ्जमानकी श्रीमती र छोरो
कुरेर अझै बसिनै रहेका रहेछन्, हुत्तिएर
आएर ढीलो गरेकोमा उसलाई निल्ल
खोजे । अनुहारभरि लाचारी पोतेर उसले
उनीहरुको चिन्त बुझायो । खेल शुरु
भएको धेरै भएको छैन भन्दै उनीहरुलाई
लिएर ढोकातिर अधि बढ्यो ।


गुञ्जमानसँगै छुट्टिएकाहरुमध्ये
एउटाको घरमा ‘पप्लु’को जमघट
हुनेवाला रहेछ- ‘महत्त्वपूर्ण सिटिङ्ग छ’
भन्दै ऊ पनि अरुसँग छुट्टियो । बाँकी
दुईजना चाहिँ पनि त्यो भन्दै रंगशालाको
भिन्दाभिन्दै ढोकाबाट भित्र पसे ।
उनीहरुले पनि अलगअलग रूपले
फुटबल खेलको टिकट काटेका रहेछन् ।

रंगशालाभित्र पसेर
अलगअलग ठाउँमा बसेका
‘गुञ्जमानहरु’ले नजीकैको कुनै
दर्शकसँग सोधे- “अहिलेसम्म कुनै पक्षले
गोल गरेको छ कि छैन ।”

ठीक त्यही बेला मैदानमा कुनै
एक पक्षले गोल गर्‍यो । दर्शकहरु
चिच्याए- गोल गोल । उनीहरुको
प्रश्नको उत्तर आएन । फेरि सोधे- “यो
गोल गर्ने कुन पक्ष हो, कुन टिम हो ?
कुन क्लब हो ?” □

साभार ‘वेदना’ पूर्णांक ३९/२३०४४ बाट ।

बलियो, भरपदो, टिकाउ र सुरक्षित एवं अत्याधुनिक



हनुमान घाप

कर्कट पाता तथा जस्ता पाता

संधै प्रयोग गरौं /

सुन्दर ब्राण्ड नेल्स र कीला काँटी

उत्पादक: सुन्दर स्टील प्रा. लि. वीरगंज

विश्व बस्नेतको निर्देशनमा ट्रयाक मुविद्वारा निर्मित चलचित्र नाता यतिखेर काठमाडौंमा प्रदर्शन भइरहेको छ । यो चलचित्र मूलतः सामाजिक, पारिवारिक चलचित्रको रूपमा प्रस्तुत भएको छ ।

आफ्नी आमा नभएको भएता पनि सौतेनी आमाको न्यानो मायामा हुर्किएका दयाराम (भुवन के.सी.) सौतेनी आमा र बाबु दुवैको मृत्युपछि आफ्ना दुई सौतेला भाइहरू लक्ष्मण (अशोक शर्मा) र भरत (श्रीकृष्ण) लाई हुर्काउनका लागि आफूलाई पूर्ण घरव्यवहारमा समर्पण गर्दछन् । दयारामको यस 'दुःख' (घरभित्रको काम पुरुषद्वारा गरिनुलाई हाम्रो समाजमा दुःखको रूपमा लिने गरिन्छ र यस चलचित्रमा पनि यही पछाडो मान्यतालाई अगाडि सारिएको छ) देखेर गाउँकी शान्ति (गौरी मल्ल) लाई 'दया' लाग्छ र उनी दयारामको 'दुःख'को बोझ आफू उठाउन चाहन्छिन् । अर्थात् शान्ति दयारामलाई प्रेम गर्छिन् । दयाराम आफूले विहे गरेमा आफ्ना भाइहरूलाई दिने मायामा कमी आउला भनेर विहे गर्न मान्दैनन् । दयारामको यो मनस्थिति देखेपछि शान्तिले स्वास्थ्य चौकीमा गई डाँटेर परिवार नियोजन गराउँछिन् अर्थात् दयारामको निमित्त 'ठूलो त्याग' गर्दछिन् । यसबाट प्रभावित भएपछि दयाराम र शान्तिबीच विवाह हुन्छ ।

लक्ष्मण र भरतसँगै खेल्दै हुर्कन्छन् । घरको गरीबीको कारणले दयाराम दुवै भाइलाई शहर पढ्न पठाउन सक्दैनन् । फलतः गाउँको साहु कालिप्रसाद (जयनन्द)सँग ऋण लिएर एउटा भाइ लक्ष्मणलाई शहरमा पढ्न पठाउँछन् र अर्को चाहिँ भरत गाउँमै बस्दछ । लक्ष्मण पढेर इन्जिनियर बन्छ । लक्ष्मणको यस सफलताले अभाव, ऋण र गरीबीमा रहेका दयारामको सपनालाई अरु सुन्दर र रंगीन बनाउँछ । लक्ष्मण इन्जिनियर बनेको खबर थाहा पाएपछि कालिप्रसाद आफ्नी छोरी मिरा (गिताञ्जली)को विहे लक्ष्मणसँग गरिदिनको निमित्त दयारामप्रति नरम भएर प्रस्तुत हुन्छ । दयारामले पनि कालिप्रसादलाई आफ्नो भाइको तर्फबाट बचन दिन्छन् । तर, लक्ष्मण शहरको एक धनाढ्यकी छोरी लक्ष्मी (रुपा राना)सँग विहे गरेर उसलाई लिएरै गाउँ पस्छ । यस घटनाले कालिप्रसादको अहम्मा चोट लाग्छ र कालिप्रसाद आफ्नो सक्कली रूप लिएर दयारामसमक्ष प्रस्तुत हुन थाल्छ ।

पैसा कमाउन शहर पसेका लक्ष्मण शहरमै हराउँछ र गाउँबाट लक्ष्मणको बारेमा बुझ्न शान्ति र भरत शहर जान्छन् । लक्ष्मीले कुटील चाल चलेर लक्ष्मण तथा शान्ति र भरतबीच ठूलो खाडल खडा गरिदिन्छ । फलस्वरूप लक्ष्मणसँग भेटै नगरी शान्ति र भरत लक्ष्मणको ससुराली (जहाँ लक्ष्मण बसेको थियो) बाट निस्कन्छन् । यसपछि शान्ति गाउँ फर्किन्छिन् र भरत चाहिँ पैसा कमाउनका निमित्त शहरमै बस्छ । यसैबीच

लक्ष्मी र लक्ष्मणबीचको सम्बन्ध पनि बिग्रिँदै जान्छ र अन्ततः लक्ष्मण लक्ष्मीलाई छोडेर आफ्नो ससुरालीबाट निस्कन्छ । यता भरत पैसा कमाउनका निमित्त ज्यामी काम गर्छ, ठेला चलाउँछ, रिक्सा चलाउँछ । यता गाउँमा कालिप्रसादको दयारामप्रतिको अचाक्ली बददै गएको हुन्छ र दयारामलाई पाटीको बास गराउँछ ।


दिनरात परिश्रम गरेर पनि पैसा कमाउन नसक्ने देखेर भरत निराश हुन्छ । तर यसैबखत, एउटा व्यापारीले आफ्नो दुबैको दश लाख रुपैयाँ उठाइदिनको निमित्त भरतलाई भन्छ । भरतले आफ्नो बल र सहासबाट उक्त दश लाख रुपैयाँ फिर्ता गराउन सफल हुन्छ । यस बापत उसले दुईलाख रुपैयाँ इनाम पाउँछ । यही पैसा लिएर भरत गाउँ जान बस स्टपतिर जान्छ । त्यहीँ नै लक्ष्मण पनि पैसा कमाएर गाउँ जान भनेर आइपुगेको हुन्छ । दुवै भाइको भेट हुन्छ । दुवैजना सँगै गाउँ जान्छन् । गाउँ पुगेपछि कालिप्रसादले दयाराममाथि गरेको अत्याचारको बारेमा थाहा पाउँछन् । दुवै मिलेर कालिप्रसाद (गलत पक्ष)लाई परास्त पार्छन् । सिनेमाको कथावस्तु यही हो ।

सिनेमाको अन्त्यमा मिलन छ । दयारामको आफ्ना भाइहरूसँग मिलन हुन्छ । कालिप्रसादले विहे गरिदिन नमानेको भरत र मिराबीच पनि विवाह हुन्छ । आफ्नो घमण्डको कारण लक्ष्मणसँग छुट्टिन पुगेकी लक्ष्मी पनि आफ्नो गल्तीको प्रायश्चित्त गर्दै गाउँमै पुग्छे । लक्ष्मण र उनीबीच पनि मिलन हुन्छ । यसप्रकार चलचित्र 'नाता' समाप्त हुन्छ ।

मूलभूत रूपमा अन्य व्यावसायिक चलचित्रहरूभन्दा बेग्लै नभए पनि चलचित्र नाताको मूल कथावस्तुले समाजभित्रको विसंगति, गरीबी र दुःखलाई समेटेको छ । मूल कथावस्तुलाई ढक्कै ढाक्ने गरी सस्तो प्रेम र सस्ता दृष्यहरू नआउनु पनि यस चलचित्रको सकारात्मक पक्ष हो । 'नाता'मा देखाइएका नायक-नायिकाहरूबीचको प्रेमसम्बन्ध तुलनात्मक रूपमा हेर्दा स्वभाविक नै देखा पर्दछ । तर पनि शान्तिको दयारामप्रतिको एकोहोरो प्रेम र दयारामलाई पाउनको निमित्त शान्तिले गरेको त्याग चाहिँ त्यति स्वभाविक र सामान्य स्तरको त्याग देखिन्न । गाउँको गरीब परिवारको आमाबानु नभएको 'पाखे' लक्ष्मणको शहरको धनाढ्यकी छोरी लक्ष्मीसँग प्रेम र विवाह हुनु असंभव नै त नहोला । तर हाम्रो जस्तो समाजमा यस्तो संभावना बिरलै रहला कि ?

चलचित्र 'नाता'ले पनि नायक र नायिकालाई गीतमा नचाएकै छ । चलचित्रलाई एउटा निश्चित समयको बनाउनको निमित्त यस्तो गीत र नाच आवश्यक हुन सक्छ र यसलाई सस्तो रोमान्सका दृष्यहरूमा आधारित नगरी स्वाभाविक कथावस्तु र स्वस्थ कला एवं सामाजिक मर्यादाको सीमाभित्र राखिएमा चलचित्रमा रहने गीत र नाचको सही

नाता चलचित्र



सार्थक र जीवनउपयोगी हुनसक्ने संभावना बोकेको
राम्रो फर्मूलाशैलीको फिल्म

उपयोग हुनेछ । यसबाट चलचित्रमा संलग्न नायक, नायिका, निर्देशक, गीतकार, संगीतकार, नृत्य निर्देशकलगायत सम्पूर्ण चलचित्रकै स्तर माथि उक्सने र चलचित्रमा संलग्न व्यवसायिकहरूको सामाजिक मर्यादाको स्तर पनि उँचो हुनेछ भन्ने चाहिँ कुरा यस क्षेत्रसँग सम्बन्धित सबैले बुझ्नु जरुरी हुन्छ ।

चलचित्र 'नाता'ले पनि गीत र नृत्यमा सस्तो रोमान्स दिन खोजेको छ । तर यो प्रबल भएर आउन सकेको छैन र यो प्रबल हुन नसक्नु नै राम्रो हुन पुगेको छ । अझ सचेततावस त्यस्तो दृष्यहरूलाई हटाउन सकेको भए चलचित्रले नयाँ कुरा दिन सक्थ्यो । यस्तै यस फिल्ममा पटक पटक खोलामा नुहाउन लगाएर नारी देह प्रदर्शन गर्ने प्रयत्न पनि भएको छ । र गुण्डाहरू लगाएर लक्ष्मी (रुपा राना)माथि हातपात गर्ने प्रयास स्वरूप उनको शरीरबाट कपडा झुत्ने काम पनि भएको छ । चलचित्रमा यस्ता कुराहरू नदेखाएर सांकेतिक रूपमा बुझिनेगरी अरु नै उपायद्वारा यो देखाउन वा भन्न सकिन्छ, तर यो एउटा फर्मूला र परम्पराभै बनिसकेको छ ।

यस्तो गलत परम्परालाई तोड्न सचेतताकासाथ लागेको भए यो चलचित्र उन्नत स्तरको हुन सक्ने संभावना थियो । यस्तो राम्रो संभावनालाई निर्देशकले आँखा चिम्लिदिएका छन् ।

चलचित्र 'नाता'को द्वन्द्वको प्राविधिक पक्ष राम्रो छ । तर, व्यवहारिक रूपमा एकलो व्यक्तिले गुण्डाहरूको जमातलाई भगाउन सक्ने संभावना भने

कमै रहन्छ । 'नाता' पनि यस्तो दृष्य दिनबाट अलगिन सकेको छैन । एकलो व्यक्ति (राम्रो पक्ष)को पनि जमात बनाउने र समूहको आडमा राम्रो पक्ष वा सत्यले विजय पाएको खण्डमा मात्र घटना स्वभाविक बन्न जान्छ ।

यसको अतिरिक्त लक्ष्मणले पैसा कसरी कमायो भन्ने कुरा नखुल्नु, भरतले बहादुरी देखाएर इनाम पाउनु जस्ता कुराहरूले समाजमा पैसाको मात्र मूल्य स्थापना गर्न खोज्छ र जसरी भएपनि पैसा कमाउनु पर्ने र पैसा कमाउनु जेसुकै गरे पनि हुने जस्ता उरलाग्दो प्रवृत्तिलाई प्रोत्साहन गर्दछ । अतः यस्ता ठाउँहरूमा भ्रम र बुद्धिद्वारा पैसा कमाउन सकिने, समाजमा रहेका राम्रा मानिसहरूबाट सहयोग प्राप्त हुने जस्ता कुराहरू देखाउन सकेको भए यस चलचित्रले समाजलाई सही दिशातिर डोर्न्याउनसमेत सफल हुने थियो । यसो गरिएको भए यो चलचित्र सामाजिक पारिवारिक चलचित्रको राम्रो नमूना हुन सक्थ्यो ।

चलचित्र 'नाता' सारांशमा, सार्थक एवम् समाज र जीवनोपयोगी हुनसक्ने संभावना भएको चलचित्र हो । यस चलचित्रमा व्यवसायिक सस्ता दृष्यहरू दिन खोजिएको छ, तथापि यो पक्ष तुलनात्मक रूपले त्यति प्रबल हुन सकेको छैन । यसले गर्दा मूल कथावस्तुले चलचित्रमा उज्यालिने मौका पाएको छ । अतः अन्य व्यवसायिक चलचित्रहरूको दाँजोमा यो चलचित्रलाई राम्रो मान्नुपर्छ ।

राजेन्द्रप्रसाद अधिकारी

यस रिपोर्टका जम्मै
फोटोहरु : एल्भीस जोशी

अन्तर्क्रिया

मूल्याङ्कन

विचार अन्तर्क्रिया कार्यक्रम

नेपालमा भूमिसुधार केका लागि कसरी ?



नेपालमा भूमिसुधार गरिनुपर्छ ?

केका लागि र कसरी

कार्यक्रममा भाग लिनुभएको थियो ।
कानूनी दृष्टिकोणबाट टिप्पणी गर्नका
लागि उपस्थित हुनुहुन्थ्यो- अधिवक्ता
अग्नि खरेल ।

उच्चस्तरीय भूमिसुधार
आयोगबाट धर्मदत्त देवकोटा र
रेवतीप्रसाद ढकाल यो अन्तर्क्रिया
कार्यक्रममा उपस्थित हुनुहुन्थ्यो ।
यसबाहेक पनि नेपालका थुप्रै बौद्धिक
व्यक्तित्वहरु, राजनीतिक कार्यकर्ता
र पत्रकारहरुको पनि कार्यक्रममा
उपस्थिति रहेको थियो ।

प्रस्तुत छ यही महत्वपूर्ण
अन्तर्क्रिया कार्यक्रमको जीवन्त रिपोर्ट
सारसंक्षेपमा । यो रिपोर्टको बाँकी
भाग अर्को अंकमा पनि प्रकाशित
गरिनेछ । - मूल्याङ्कन

डा. बाबुराम भट्टराई, क. दीनानाथ
शर्मा, क. सीताराम तामाङ र गणेश
शाहको नाम प्रमुख रूपमा लिन
सकिन्छ ।

प्रसिद्ध अर्थविद् डा.
पार्थिवेश्वर तिमिल्सेना, डा. बन्दीप्रसाद
श्रेष्ठ र गोविन्द लोहनी, भूमिसुधारका
ज्ञाता र राष्ट्रियसभा सचिव
रामबहादुर के. सी., राष्ट्रिय योजना
आयोगका सदस्य तथा कृषिविद् डा.
कैलाश प्याकुरेल जस्ता अर्थविद् र
कृषिविद्हरुले पनि यस अन्तर्क्रिया

भएता पनि एमाले सरकारले सत्तामा
आउने बित्तिकै भूमिसुधार गर्न
सकेन । उसले यसका लागि आयोग
गठन गर्नुपर्ने स्थिति रह्यो ।
उच्चस्तरीय भूमिसुधार आयोगले
आफ्नो काम अब करीब करीब
सकिसकेको छ । यो पत्रिका प्रकाशित
भइसक्दासम्म उसले आफ्नो प्रतिवेदन
संभवतः सरकारलाई बुझाइसकेको
हुनेछ ।

विचार स्पष्टताको यही
गंभीर समस्या हल गर्न मूल्यांकन
मासिकले गत जेठ ६ गते
काठमाण्डौमा यो विषयमा एउटा
गंभीर विचार अन्तर्क्रिया कार्यक्रमको
आयोजना गरेको थियो । यसमा
नेपालका प्रसिद्ध भूमिविद् महेशचन्द्र
रेग्मी, भू. पू. भूमिसुधारमन्त्री
जगन्नाथ आचार्य, प्रसिद्ध वामपन्थी
नेता क. मोहनविक्रम सिंह र कृषि
अर्थविद् दीपेन्द्र क्षेत्रीले आफ्नो
सारगर्भित विचारसहितका कार्यपत्र
पेश गर्नुभएको थियो । त्यसमाथि
आलोचना र टिप्पणी गर्नका लागि
नेपालका विभिन्न विचारका
राजनेताहरु उपस्थित हुनुहुन्थ्यो ।
यसमा क. शंभुराम श्रेष्ठ, वर्तमान
भूमिसुधारमन्त्री राधाकृष्ण मैनाली,

ने पालमा ८१% जनता
खेतीपातीबाटै आफ्नो रोजगारी
पाउँछन् र हातमुख जोर्ने काम
गर्दछन् । देशको राष्ट्रिय उत्पादनको
४२% कृषिबाटै प्राप्त हुन्छ । नेपालका
तीनचौँथाइभन्दा पनि बेसी
उद्योगहरुको कच्चा पदार्थ कृषिबाटै
प्राप्त हुन्छ । त्यसैले नेपालको अर्थतन्त्र
अझै पनि कृषितन्त्र हो । भूमिसमस्या
अहिले पनि नेपाली जनताको प्रमुख
समस्या हो ।

अर्थतन्त्रको यही क्षेत्रमा
पूँजीवादी सुधार गर्ने प्रयत्न हुँदैछ
एमाले सरकारबाट । अहिले नै सरकार
आए पनि उसले यो क्षेत्रमा सुधार
नगरी देश विकासको ढोका खोल्नु
बिल्कुलै संभव छैन ।

तर केका लागि र कसरी
गर्ने त नेपालमा भूमिसुधार ?

यस सम्बन्धमा भने हाम्रो
देशमा वैचारिक स्पष्टता हासिल
भैसकेको छैन । यही वैचारिक
अस्पष्टताका कारणले आफ्नो चुनावी
घोषणापत्रमा भूमिसुधारबारे उल्लेख

प्रसिद्ध राजनेताहरु, अर्थविद्हरु,
भूमिविद्हरु र कानूनविद्हरु यस्तो भन्छन् :



अन्तर्क्रिया कार्यक्रमको जीवन्त रिपोर्ट

भूमिसुधार केका लागि ?

नेपालमा भूमिसुधार गर्नुको मुख्य उद्देश्य कृषि उत्पादन बृद्धि गर्नु, भूमि वितरणमा सामाजिक न्याय कायम गर्नु र जमीनमा मात्र आश्रित हुने प्रवृत्तिलाई निरुत्साहित गरेर गैर-कृषि क्षेत्रमा नेपालका जनताको आकर्षण बढाउनु हुनुपर्छ ।

नेपालमा जुन गतिले जनसंख्या बढ्दैछ, त्यो गतिले कृषि उत्पादन बढ्दै छैन । त्यसैले खेतीको लागि नामी देश नेपाल अहिले खाद्यान्न आयात गरेर खानु पर्ने देश भएको छ । यो समस्या हल गर्ने हो भने भूमिसुधारको पहिलो प्रमुख उद्देश्य कृषि उत्पादन बृद्धि गर्नु हुनु पर्छ ।

कोहीसित अति धेरै जग्गा हुने तर उसले जमीनमा पाइलै नटेक्ने, कसैले जमीनमा मरीमरी श्रम गर्ने तर उसित आफ्नो श्रमको तरक्की देखाउन जमीनै नहुने- यस्तो सामाजिक अन्याय नेपालमा विद्यमान छ । यो सामाजिक अन्याय अन्त गर्न र सामाजिक न्याय हुने गरी भूमि वितरण गर्नु भूमिसुधारको अर्को प्रमुख उद्देश्य हो । जमीन त्योसित होस्, जो जमीनमा श्रम गर्न तत्पर छ, त्योसित नहोस्, जो जमीन ओगटेर राख्छ त चाहन्छ तर त्यसमा परिश्रम गर्न तयार छैन । यसैलाई म सामाजिक न्याय भन्छु ।

हामीकहाँ के प्रवृत्ति छ भने, दुईचार पैसा हामीसित बढ्यो भने हामी उद्योग व्यापारमा लगाउन चाहन्छौं । हामी त्यो बचत जमीनमा लगानी गर्न चाहन्छौं । किनभने, जमीनमा लगानी गर्नु भन्ने हाम्रो लगानी डुब्दैन्, त्यो मूल्य बृद्धि हुँदै गएर धेरै फाइदा हुन्छ भन्ने हाम्रो विश्वास छ । यो गलत प्रवृत्तिलाई हतोत्साही गर्नु पर्छ । जमीनमा लगानी गर्नुको सट्टा उद्योग व्यापारमा लगानी गर्ने प्रवृत्ति बढाउनु

पर्छ । भूमिसुधार गर्नुको एउटा उद्देश्य यो पनि हुनु पर्छ, किनकि अब जमीनले मात्र नेपालको जनसंख्यालाई धान्ने स्थिति नै छैन र त्यसो गरेर देश विकास पनि हुँदैन ।

नेपालमा भूमिसुधार गर्नुको उद्देश्य यी तीनवटा हुनु पर्छ । म भूमिसुधार मन्त्री हुँदा यही तीनवटा उद्देश्य सिद्धि गर्न मैले भूमिसुधार गर्न खोजेको थिएँ, जुन मैले गर्न पाइँन ।

नेपालमा भूमिसुधार कसरी ?

पहिला त, तपाईंसित जमीनको सही रेकर्ड हुनुपर्छ- को कोसित कहाँकहाँ कति जमीन छ भन्ने । नत्र तपाईंले हदबन्दी लगाउने कसरी ? प्रगतिशील भूमि कर लगाउने कसरी ? यसको लागि 'एउटा व्यक्ति, एउटा परिवार, एउटा लालपूजा'को व्यवस्था गरिनु पर्छ । पहिले हरेक जिल्लामा यस्तो गरिनु पर्छ । जिल्ला जिल्लाको रेकर्ड बनाइसकेपछि त्यसलाई राष्ट्रिय तहमा एकीकृत गर्नुपर्छ । त्यसो गरेपछि देशभरिको यथार्थ लगत आउँछ । यस्तो रेकर्ड कम्प्युटर प्रविधिबाट तीन तहमा राखिनु पर्छ, माल अड्डामा, जिल्ला तहमा र केन्द्रमा । त्यस्तो भयो भने कुनै एउटा तहले रेकर्डमा बदमासी गर्ने सम्भावना कम हुन्छ । कुन व्यक्तिको देशभरिमा कहाँ कति जग्गा छ भन्ने थाहा हुन्छ । एउटा मुखियाले पीन घोपेर वा मसी छर्केर रेकर्ड सच्याउने सम्भावनाको अन्त्य हुन्छ ।

जग्गाको हदबन्दी गुण अनुसार लगाउनु पर्छ, परिमाण अनुसार होइन । सोलखुम्बुमा त्यत्ति नै जग्गामा १३ महिनामा एक बाली लाग्छ । काठमाण्डू उपत्यकामा त्यत्ति नै जग्गामा वर्षको तीन चार बाली लगाउँछन्, ज्यापुहरुले । अब दुबैथरिलाई एउटै परिमाणको हदबन्दी लगाएर भयो ? खेत, पाखो,



“विभिन्न पार्टीका खल्लीबाटै पैदा भएका सुकुम्बासी पनि धेरै छन्” : जगन्नाथ आचार्य (पृष्ठभूमिमा भूमिसुधार मन्त्री मैनाली)

पानी लाग्ने-नलाग्ने, बढी उत्पादन हुने-नहुने, यो हेरेर जग्गाको वर्गीकरण हुनुपर्छ । एक रोपनीमा ५ मुरी फल्नेलाई उही दरमा हदबन्दी, १० पाथी फल्नेलाई पनि उही दरमा हदबन्दी- यसो गर्नु सामाजिक रूपले अन्याय हुन्छ । जग्गाको उत्पादन क्षमता अनुसार जग्गाको हदबन्दी लाउनु पर्छ ।

नापीको जिम्मा अमीनलाई मात्र दिइनु हुन्न । यसो गरेमा जथाभावी बढ्छ । जनप्रतिनिधि, माल, बन कार्यालयको प्रतिनिधि, सिडिओ र नापी-यी पाँचथरको रोहवरमा मात्र नापी हुनुपर्छ । यसो गरेमा जंगल अतिक्रमण पनि हुँदैन, वास्तविक जग्गाधनीले न्याय पनि पाउँछ । यो व्यवस्था नहुनाले कैयन पुस्तादेखि बसेका जग्गा पनि दर्ता भइराखेका छैनन् । भूमिसुधारले यो स्थितिको अन्त गर्नुपर्छ ।

सार्वजनिक जग्गामा अतिक्रमण व्यापक रूपमा भएको छ । पहिले नापी हुँदा जग्गा बन, बाटो, चौर, मन्दिर भनेर रेकर्ड गरिएको छ । अहिले ती जग्गा व्यक्तिले हडपेको देखिन्छ । यस्ता जग्गाहरु निकै छन् । आयोग बनाएर त्यो पत्तो लगाउनु पर्छ । अतिक्रमण गर्नेबाट सानोतिनो मूल्य लिएर यस्ता जग्गाहरुको स्वाभित्व छिनोफानो गरिनु पर्छ । यो जग्गा किन सितैमा दिने ?

सुकुम्बासी पनि अनेक थरि रहेछन् । पहाडमा बाबुको प्रशस्त जग्गा छ, मधेशमा आएर सुकुम्बासी भएका छन् । एउटा जिल्लामा प्रशस्त जमीन छ, अर्को जिल्लामा गएर सुकुम्बासी भएका छन् । सुकुम्बासी भनिएको छ तर बडेमानको बिल्डिङ्ग छ । विभिन्न पार्टीका खल्लीबाटै पैदा भएका सुकुम्बासी पनि धेरै छन् । खासै जग्गा जमीन नहुने, यसो बस्ने एउटा भुप्रो

पनि नहुने वास्तविक सुकुम्बासी पनि छन् । त्यसैले सुकुम्बासीको पनि वर्गीकरण गरिनु पर्छ । वास्तविक सुकुम्बासीलाई इलम गरी खाने जमीन र बास दिनु पर्छ । अरूको हकमा उनीहरुको केस पनि सार्वजनिक जग्गा अतिक्रमणको केस हो । भू-अतिक्रमणकै रूपमा तिनीहरुमाथि व्यवहार गरिनु पर्छ । नत्र, उनीहरुलाई पनि सुकुम्बासीको रूपमा मान्यता दिने हो भने नेपालका बाँकी सबै बन पनि फाँड भनेर आदेश दिए जस्तो हुनेछ ।

यी जग्गालाई पनि माथि भनिएको प्रक्रियाद्वारा नापी गरिनु पर्छ, ता कि अबदेखि सरकारसित देशका सारा जग्गाको वैज्ञानिक रेकर्ड होस् । सरकारसित देशको सारा जमीनको वैज्ञानिक रेकर्ड हुने स्थिति ल्याउनु नै भूमिसुधारको पहिलो कदम हुनुपर्छ ।

नेपालमा गूठी जग्गा कूल जमीनको ४२ प्रतिशत रहेछ । त्यो गूठी जमीनलाई रैकरमा बदलेर अरू जमीनसरह तिरोतिरानमा ल्याउनु पर्छ । साथै मानिसहरुको धार्मिक आस्थामा पनि चोट पुग्न दिनु भएन । गूठी जमीन जसले जोतिरहेको हो, उसको पनि पार्नु पर्छ, पूजाआजा, जात्रापर्व- त्यो पनि रोकिन दिनुभएन । यसको लागि गूठीलाई सामाजिकीकरण गरिनु पर्छ । मैले यही कदम थालेको थिएँ ।

त्यो सामाजिकीकरण भनेको के भने, विभिन्न राजनीतिक पार्टीका प्रतिनिधिहरु, पूजारी वा महन्त, धार्मिक मान्छेहरु राखेर एउटा कमिटी बनाउने, त्यो कमिटीले जग्गाको मूल्यांकन गरेर, मोहीलाई कति वाली माफी दिनुपर्ने हो, त्यो निर्णय गरेर मोहीसँग सानो एउटा रकम किस्ताबन्दीमा दिने । त्यो रकम अक्षयकोषका रूपमा बैंकमा जम्मा

नेपालमा भूमिसुधार केका लागि र कसरी ?

जगन्नाथ आचार्य, भू.पू. भूमिसुधार मन्त्री

अन्तर्वार्ताको रूपमा रेकर्ड गरिएको धारणाको सारसंक्षेप)

गरीदिने, त्यसैको व्याजले पूजाआजा जस्ता पर्व चलाउने, जग्गा चाहिँ मोहीको नाममा दर्ता गरिदिने । तिरोलाई रैकरसरह गरीदिने । मन्दिरको व्यवस्थापन कार्य कमिटीले गर्ने । मैले यसका लागि विधेयक पनि ल्याइसकेको थिएँ । विधेयक संसदबाट पास भएर मोहोर पनि लागिसकेको छ । तर कार्यान्वयन गर्न पाइँन । त्यो कार्यान्वयन गरियो भने गूठी संस्थान खारेज गरिदिए पनि हुन्छ । त्यसको आवश्यकता नै पर्दैन ।

बित्ता खारेज कार्य हामी सरकारमा छँदा १६ सालमा नै भएको थियो । तर अझै पनि बित्ता जग्गा रैकरमा परिणत गर्न बाँकी बसेको रहेछ । त्यस्ता केसहरू भेटियो । त्यसैले, त्यस्तालाई तीन महिनाको म्याद जारी गर्ने । त्यत्ति भित्र जग्गा रैकर तुल्याए भने तुल्याए, तुल्याएनन् भने तिनलाई मोहीको नाममा दर्ता गरीदिने । यसका लागि पनि मैले विधेयक ल्याएँ । त्यो पास भएर राजाको मोहोर पनि लागिसकेको छ । खालि त्यो कार्यान्वयन गर्न बाँकी छ । त्यस्तो बित्ता जग्गा कूल जमीनको ३ प्रतिशत रहेको अनुमान छ ।

हदबन्दीभन्दा बेसी देखिएको, तर जोताहाको नाममा दर्ता गर्न बाँकी बसेको जग्गा पनि अर्को २/३ प्रतिशत जति छ । त्यसमा न तिरो नै तिरिएको छ- हदभन्दा बेसीको जमीन भनेर, न त त्यो खूद जोताहाले दर्ता गर्न पाएको छ । त्यस्तो जग्गा सिधै जफत गरिनु पर्छ र जोताहालाई बाँडिनु पर्छ । केही त मैले बाँडेको पनि थिएँ, तर त्यो पछि रोकिँएको छ । त्यो काम पूरा गरिनुपर्छ ।


हदबन्दीभन्दा बढी जग्गा उद्योगको लागि छुट्याएर पछि हदबन्दी नलान्ने कानूनी प्रावधान रहेछ । त्यो प्रयोग गरेर केहीले फलफूल खेती लगाएका रहेछन् र राम्रै गरेका रहेछन् । केहीले चाहिँ जग्गा लुकाएका रहेछन् । केही नगरी घरखेती गरेर बसेका रहेछन् । त्यस्तो जग्गा खोस्ने क्रम मैले शुरू गरिसकेको थिएँ । त्यसमा नगेन्द्रप्रसाद रिजालको २०० विगाहा जमीन पत्रो- सुनसरीमा । सूर्यबहादुरको भनौ या हरेन्द्रबहादुरको, उनको ४२०० रोपनी जग्गा पत्रो धनकुटामा । त्यस्ता अरू पनि जग्गा छन् । त्यो खोसिनु पर्छ र मोही एवं भूमिहीनहरूलाई बाँडिनुपर्छ । जसले पूरै उद्योगको लागि लगाएका छन्, तिनलाई पूरै छुट दिलाइनु पर्छ । जसले आधा उद्योगमा लगाएका छन्, आधामा कानून विपरीत गएका छन् तिनको आधा खोसिनु पर्छ । जसले आधाभन्दा केही कानून विपरीत गएका छन्, तिनको पूरै खोसिनु पर्छ । जसले

आधाभन्दा कममा कानून विपरीत गरेका छन्, तिनलाई एक वर्षको म्याद दिने । त्यत्तिभित्र नियम बमोजिम गरेनन् भने, त्यो पनि खोसिनुपर्छ ।

द्वैध स्वामित्वको अन्त किन ?

जहाँसम्म द्वैध स्वामित्वको अन्तको कुरा छ, त्यो मलाई सस्तो लोकप्रिय हुने नारा मात्र लाग्छ । दर्तावाल मोहीले मात्रै द्वैध स्वामित्वको हक पाउने हुन् । त्यस्ता मोही देशमा

त्यस्तो जग्गा खोस्ने क्रम मैले शुरू गरिसकेको थिएँ । त्यसमा नगेन्द्रप्रसाद रिजाल, सूर्यबहादुर या हरेन्द्रबहादुरको जग्गा पत्रो ।



५/७ प्रतिशतभन्दा बेसी छैनन् । थुप्रै मोही त दर्ता छुट भएका मोहीहरू छन् । उनीहरूले यो हक पाउँदैनन् । त्यसैले द्वैध स्वामित्वको अन्तको नाराबाट धेरै जोताहाले फाइदा उठाउन सक्ने स्थिति नै छैन हाम्रो देशमा । त्यसकारण सेस्तामा दर्ता गर्न छुट भएका मोहीको लागि चाहिँ आयोग बन्न जरूरी देखिन्छ । सेस्तामा भएका मोही कति नै छन् र नेपालमा ? त्यसमा पनि तराईमा मोही कमजोर रहेछन्, जग्गाधनी बलिया रहेछन् । उपत्यकामा मोही बलिया रहेछन्, जग्गाधनी कमजोर रहेछन् । तराईमा, त्यसैले मोही बेदखली बेसी रहेछ । उपत्यकामा जग्गाधनी उत्पीडित रहेछन् । पहाडतिर मोही तल्लिङ्गको त्यति समस्यै छैन । त्यसैले द्वैध स्वामित्वको नारा सस्तो नारामात्र हो ।

द्वैध स्वामित्व खत्तम गर्न संवैधानिक बन्देज छ भन्ने कुरा उठेको छ । संवैधानिक राजतन्त्र भएको मुलुकमा राजाको मोहोर लागेको कानून पनि संविधान सरह हुँदोरहेछ, त्यो त

मध्यावधि चुनावमा सर्वोच्चको फैसलाबाटै देखिएको छ । त्यसैले द्वैध स्वामित्व खत्तम गर्न पनि कानूनी बन्देज हुन्छ भन्ने मलाई लाग्दैन ।

अब प्रश्न उठ्छ- द्वैध स्वामित्वको अन्त गर्न जग्गाधनीलाई क्षतिपूर्ति दिनुपर्ने ? त्यो पैसा कहाँबाट ल्याउने ? मेरो विचारमा जग्गै बाँड्नु श्रेयस्कर उपाय हो । काठमाण्डू उपत्यकामा घडेरीयुक्त जग्गाको आधा धनीलाई दिने, आधा मोहीलाई दिने । ६ लाखको जग्गा छ भने तीन लाख जग्गाधनीलाई दिने । हिजो तीनमुठी धान मोहीलाई नदिइरहेको स्थितिमा आज तीन लाख पाउनु भनेको उपत्यकाको लागि ठूलो कुरा हो । उता

सिँचाई, ऋण, रासायनिक मल आदिमा विशेष सहूलियत दिनुपर्छ । चकबन्दी गरिएको जग्गामा मुफ्तमा जग्गा दर्ता गरिदिने प्रबन्ध सरकारले गर्नु पर्छ । न्यूनतम हदबन्दी, सहकारीकरण र चकबन्दी नै खण्डीकरण रोक्ने प्रभावकारी उपाय हो । छोराछोरीमा अंशवण्डा हुँदा पनि अनिवार्य रूपमा सहकारीमा सामेल हुनुपर्ने गरी अंशवण्डा गर्ने कानूनी व्यवस्था गरिनु पर्छ ।

उत्पादन बृद्धि गर्नको लागि पहिलो कुरा त खास जोताहा किसानमा यो जमीन मेरो हो भन्ने विश्वास हुनुपर्छ । अनि उसले त्यसमा मरिमेदछ । त्यसैले जग्गा वास्तविक जोताहा किसानको नाममा दर्ता हुनुपर्ने । अर्को उपाय त सहकारिता नै हो । सहकारिता भन्ने बित्तिकै समयमै खेती हुन्छ, खेतीमा यान्त्रिकरण गर्नु सजिलो हुन्छ । सिँचाईकरण गर्न सजिलो हुन्छ । नयाँ प्रविधि अपनाउन सजिलो हुन्छ ।

कमैया प्रथा भनेको पनि नेपालमा छ । नेपालमा लागू भइसकेको कानून कार्यान्वयन नभएर यो समस्या बाँकी रहेको हो । १० वर्षभन्दा माथिको भोगबन्धकी तमसुक रद्द हुन्छ भन्ने कानून छ । तर त्यो कमैयाको हकमा लागू भइदिएन । त्यसैले भएकै कानूनलाई कार्यान्वयन गर्ने हो भने पनि कमैया प्रथा जान्छ । कमैयाको अन्तसंग जोडिएको अर्को पक्ष के छ भने, तपाईंले खालि कमैया प्रथा अन्त गरेर पुग्दैन । उसलाई यहाँ बस, यहाँ काम गर भनी बास र वैकल्पिक रोजगारीको पनि प्रबन्ध गर्नु पर्छ । त्यो भनेको हदबन्दीभन्दा बेसी जमीन खोसेर बाँड्नु पर्ने या उनीहरूको बस्ती नजिकै औद्योगिक क्षेत्र खोलिनु पर्ने । वैकल्पिक रोजगारीको प्रबन्ध नगरिकन कमैया मात्र सरकारले पैसा तिरी दिएर अमलेख गरियो भने कमैयाहरू फेरि कमैया हुन पुग्नेछन् । त्यो सस्तो नारा मात्र हुनेछ, चन्द्र समशेरले कमारा अमलेख गरेको जस्तो ।

अन्तमा खेतीले मात्र सारा बेरोजगारहरूलाई काम दिने स्थिति नेपालमा छैन । त्यसैले सरकारले कृषिजन्य उद्योगलाई पहिलो प्राथमिकता र सहूलियत दिनु पर्छ र त्यो ग्रामीण क्षेत्रमा खोल्नु पर्छ । उद्योगका लागि खेती गर्नेहरूलाई हदबन्दीको छुट दिनु पर्छ । त्यसो भयो भने खेतीमा थुप्रिएको निष्क्रिय पूँजी उद्योगको क्षेत्रमा लगानी हुन्छ । यसबाट देशमा उद्योगधन्दाको पनि विकास हुन्छ, बेरोजगारहरूले पनि काम पाउँछन् ।

नेपालमा भूमिसुधार किन र कसरी ?

दीपेन्द्र क्षेत्री, कृषिविद्

भूमिसुधारले शक्ति सम्पन्नहरूलाई नै शक्ति सुदृढीकरण, आर्थिक सम्पन्नता दिलाउने सिवाय जनतालाई थप उपलब्धि दिन नसकेपछि हालै भएको सरकार परिवर्तनपश्चात पुनः

भूमिसुधारको प्रश्न उठाउन थालिएको छ । आयोग समेत गठन भैसकेको सन्दर्भमा नेपाल जस्तो कृषिप्रधान, भूपरिवेष्टित र भौगोलिक विविधता रहेको मुलुकका लागि आर्थिक संरचनामा परिवर्तन ल्याउन महत्व राख्ने विषय यो बन्न पुगेको छ । भूमिसुधारको विषयमा प्रवेश गर्नु अघि आर्थिक संरचना र भू-स्वामित्वको स्थितिबारे जानकारी राख्नु आवश्यक छ ।

खेतीयोग्य जमीन र उपयोग

देशको कुल क्षेत्रफल १.४७ लाख वर्ग किलोमिटर मध्ये २६५३३ वर्ग किलोमिटर (१८.०%) कृषिमा प्रयोग गरिएको छ भने, ५५३३४ वर्ग किलोमिटर (३७.६%) वन क्षेत्र रहेको तथ्यांकले देखाउँछ । खेती गरिएको जमीन २५९.९ लाख हेक्टर मध्ये १५७.२ लाख हेक्टर (६०.५%) खेत र १०२.७ लाख हेक्टर (३९.५%) पाखो जग्गा २७.३६ लाख घर परिवारले आवाद गरेको देखिन्छ । केवल कृषक घर परिवारमध्ये ०.३ (१.१%) भूमिहीन किसान परिवारका रूपमा देखिन्छन् भने, २७.०६ लाख (९८.९%) सँग आफ्नै जमीन भएको देखिन्छ । भूमिसुधार ऐन २०२१ लागु हुँदाका बखत कृषक परिवार संख्या १८.६ लाख थियो भने, जोताहा मोहीको संख्या ५.२४ लाख थियो । राष्ट्रिय कृषि गणना २०४८ अनुसार जोताहा मोहीको संख्या ४.३१ लाख छ । पछिल्लो भूमिसुधार

कार्यक्रमपछि, कृषि क्षेत्र, अर्थात् कृषक परिवार र जोतको आकारमा परिवर्तन देखिएको छ । उक्त अवधिदेखि कृषि गणना २०४८ को तथ्यांकलाई नियाल्दा कृषक परिवार संख्यामा ४७.१% ले वृद्धि भएको छ भने, जोताहा मोहीको संख्या १७.७% ले घटेको छ । यस तथ्यले मोही जोताहाहरूको स्थितिमा सुधार भएको हो वा विकार पैदा भएको हो कुनै संकेत गर्दैन । तर कृषक परिवार संख्यामा भएको वृद्धिले मोही जोताहाको सुधार भएछ कि भन्ने अनुमान लगाउने ठाउँसम्म रहेतापनि यसको प्रमुख कारण जनसंख्या वृद्धिलाई लिन सकिन्छ ।

कृषि गणना २०४८ अनुसार कुल घर परिवार मध्ये १३७.८ लाख (५०.४%) सँग जम्मा ८८.३ लाख हेक्टर सिंचित जमीन (औसतमा ०.६ हेक्टर प्रति कृषक परिवार) थियो । जोताहा मोहीले औसतमा ०.५ हेक्टर जमीन मोहियानीमा कमाएका थिए भने, १५.५ लाख घर परिवारले जग्गा अरुलाई कमाउन दिएका थिए । यसरी अरुलाई कमाउन दिइएको जग्गाको औसत परिमाण १.४ हेक्टर थियो ।

भूमिसुधार ऐन २०२१ लागू हुनु पहिले लिइएको २०१८ को कृषि गणनाको तुलनामा २०४८ मा खेती गरिएको जमीन ५४.२ प्रतिशतले वृद्धि भएको छ । औसतमा प्रतिकृषक परिवार १.१ हेक्टर (२०१८ मा) रहेकोमा २०४८ मा उक्त तथ्यांक ०.९५ हेक्टरमा झरेको छ । जमीनको खण्डीकरण पनि प्रतिकृषक परिवार औसतमा ४ खण्ड रहेको तथ्य २०४८ को गणनाले उद्घाटित गरेको छ । कम्तिमा औसत खण्डीकरण १.७ रहेकोमा अधिकतम ९.१ टुक्रासम्म रहेको देखिएको छ ।

उक्त तथ्यांकका आधारमा समयको साथै जोतको आकार, किसिम र खण्डीकरणको प्रक्रियामा महत्वपूर्ण

परिवर्तनहरू हुँदै गरेको निष्कर्ष निकाल्न सकिन्छ । राष्ट्रिय उत्पादनमा आर्थिक वर्ष २०५१/५२ मा कृषि क्षेत्रको योगदान ४१.८% रहने प्रारम्भिक अनुमान छ भने, जनसंख्याको ८१% भन्दा बढी भाग कृषिमा निर्भर रहेको परिप्रेक्ष्य र शहरीकरणका कारण गैरकृषि क्षेत्रमा रहेको जनशक्तिलाई खाद्यान्न पुर्‍याउन, उद्योगलाई कच्चा पदार्थ उत्पादन गर्न आवश्यक भएको कृषि क्षेत्रको उत्पादकत्व वृद्धि गर्नु अपरिहार्य भएको छ । भूस्वामित्व, आर्थिक रूपले उत्पादनशील साधनको रूपमा भूमिलाई लिइँदा सामाजिक न्यायको दृष्टिले पनि ख्याल गर्नु पर्ने भएबाट भूमि व्यवस्थावारे सिंहावलोकन गरी कडी पत्ता लगाउनु नितान्त आवश्यक देखिएको छ ।

भूमिसुधार के हो ?

शाब्दिक अर्थमा भूमि-सुधारले जमीनको उर्वराशक्ति बढाउन, आवश्यक गरा सम्प्राप्त गर्ने वा चक्का मिलाउने जस्ता प्रक्रियालाई बुझाउँछ । यो परिभाषा अति सरल र संकुचित छ भन्न सकिन्छ । त्यस्तै ऐतिहासिक रूपले हेर्दा साना कृषक र खेती मजदुरको भलाइका निम्ति जमीनको रूपमा रहेको आर्थिक साधनको पुनः वितरण नै भूमि सुधार भन्न सकिन्छ । यस परिभाषाले पनि भूमिसुधारको मर्म छुँदैन ।

प्रोफेसर वारीनर (१९५५) का अनुसार कृषिमा कुनै पनि प्रकारको र आर्थिक सुसंगठन, जसमा जमीनको पुनः वितरण मात्र होइन कि कुतको निर्धारण, मोहीको स्थायित्व, कृषि श्रमिकको ज्यालामा वृद्धि, कृषि कर्जाको व्यवस्था, कृषि क्षेत्रमा कर पद्धति, सहकारी संगठन, कृषि शिक्षा जस्ता सम्बन्धित विषयहरूको उचित संयोजन पनि हो ।

त्यसै गरी, प्रोफेसर माइकल लिण्टन (१९७४) भूमिसुधारबारे भन्छन्- यो यस्तो पद्धति हो, जहाँ सामान्यतया सरकारले ठूला भूमिपतिबाट अनिवार्य रूपले केही क्षतिपूर्ति दिने आधारमा जग्गा हत्याउँछ र यसरी ग्रहण गर्नु पहिले विद्यमान मानिस-जमीनबीच रहेको सम्बन्धभन्दा विस्तृत रूपले विस्तार हुने गरी उपयोग गर्छ । अर्को अर्थमा, जमीनको उपयोगबाट फाइदाको मात्रा बढी विस्तार गर्ने उद्देश्यले पुनर्वितरण गर्ने प्रक्रिया नै भूमिसुधार हो भन्ने आशय देखिन्छ ।

अतः हदबन्दीदेखि उत्पादकत्व

उत्पादनशील साधन वा स्रोतमाथिको आधिपत्य मानवीय क्रियाकलापको केन्द्रबिन्दु बन्दै आएको छ । विश्वमा घटेका प्रमुख घटनाहरूको पृष्ठभूमि केलाउने हो भने उक्त कथन सत्य साबित हुन्छ । विश्व युद्धहरू र केहीवर्षअघिको खाडी युद्ध तेलको स्रोतमा आधिपत्य कायम गर्न तथा स्पार्टले टापुमा चीन, भियतनाम, फिलीपिन्सको एकसाथ दावी- संभावित वृहद तेल भण्डारका खातिर, साथै रुस र जापान बीचको कुरील टापुहरूको स्वामित्वको विवाद पर्याप्त उदाहरण हुन् । सामरिक दृष्टिले महत्वपूर्ण रहेको मध्य-अफ्रिकामा हालको आर्थिक रूपले सम्पन्न राष्ट्रहरूको लगानीको होडबाजी साधन र स्रोत आफ्नो कब्जामा राख्ने प्रयासकै उपज हो ।

राष्ट्रिय सन्दर्भमा पनि मानव निर्मित कानूनका माध्यम वा मध्ययुगीन परम्परालाई आधार मानी अविकसित अवस्थाबाट घर परिवारको सम्पत्तिको प्रमुख अंग बन्दै आएको 'जमीन' को स्वामित्व शक्ति हुनेहरूकै हातमा केन्द्रित रहेको पाइन्छ । समयको परिवर्तनसँगै जमीनमा केन्द्रित सम्पत्तिलाई क्रमिक रूपले उद्योग व्यापार व्यवसायतर्फ प्रवाहित गर्ने अग्रसरता पनि आर्थिक शक्तिका रूपमा रहेका सामन्तबाट हुने गरेको दृष्टान्त विकसित देशहरूमा पाइन्छ ।

नेपालमा एक पटक क्रान्तिकारी नाम दिएर ल्याइएको

हदबन्दीदेखि उत्पादकत्व वृद्धिका कारकहरूसमेत प्रयोग गरी सामाजिक न्याय र आर्थिक अभिवृद्धि गर्ने अभिप्रायले अवलम्बन गरिने भूमिसम्बन्धी नीतिलाई भूमिसुधारको संज्ञा दिन सकिन्छ

वृद्धिका कारकहरु समेत प्रयोग गरी सामाजिक न्याय र आर्थिक अभिवृद्धि गर्ने अभिप्रायले अवलम्बन गरिने भूमि सम्बन्धी नीतिलाई भूमि सुधारको संज्ञा दिन सकिन्छ ।

नेपालमा भूमिसुधार केका लागि ?

अधिकांश जनसंख्या कृषिमा आश्रित भएको र विश्वकै सबैभन्दा गरीब मुलुकहरु मध्येमा गनिने नेपालको गरीबी कृषिजन्य छ । सन् १९८८/८९ को मूल्यमा प्रतिव्यक्ति आय १५० अमेरिकी डलरसम्म भएका नेपालीले एउटा वस्त्रलाई आवश्यक पर्ने न्यूनतम क्वालोरी २२५६ (६०५ ग्राम खाद्यान्न र ६० ग्राम दालका साथ केही अत्यावश्यक वस्तुहरु) प्राप्त गर्न सक्नेलाई गरीबीको रेखा बाहिर मानिएको थियो । विश्व बैंकको उक्त आंकडा बमोजिम ७१% नेपाली गरीबीको रेखामुनि छन् । डलरसंगको नेपाली मुद्राको विनिमय दरमा भएको परिवर्तन र मुद्रा स्फीति समेत ध्यानमा राख्ने हो भने, उक्त प्रतिशत भन्ने बढ्ने स्पष्ट छ । यो असमानता मूलतः जमीनको स्वामित्वमा रहेको विषमताबाट पैदा भएको छ । नेपालमा २.५% घरपरिवारसँग १८.७२% जमीनको स्वामित्व (४ हेक्टरभन्दा माथि) छ भने ८९.२% घर परिवारसँग (२ हेक्टरभन्दा कम जग्गा हुने) ५८.१% जग्गाको स्वामित्व छ । सामाजिक न्यायका आधारमा उत्पादनका साधनमाथिको नियन्त्रण पूर्णतः राज्यमा निहित रहने अवस्थामा घर परिवारमा वितरण गरेर पनि उद्देश्य हासिल हुन सक्तछ ।

भूमिसुधार अन्तर्गत जमीनको पुनर्वितरण सामाजिक न्यायका आधारमा कि उत्पादकत्व वृद्धिका लागि भन्ने विवाद कायमै छ । यसै बीच, सम्पत्ति उपयोगमा कानूनी मान्यतालाई पनि यदाकदा मुखरित गरेको पाइन्छ । अभै नजीकबाट हेर्ने हो भने, भूमि-सुधार साम्यवादलाई परास्त गर्न वा प्रश्रय दिन भन्ने तर्कहरुको पुष्टि आफ्नै प्रकारले हुने गरेका छन् । तर, जमीन पुनर्वितरणले जोतको आकार सानो पार्दछ, जुन आर्थिक दृष्टिले अनुपयुक्त मात्र होइन, प्राविधिक विकासका लागि पनि असंभव हुन्छ भन्ने तर्क पनि बलियो रुपले राख्ने गरिएको छ । अमेरिकी प्रख्यात कृषि अर्थशास्त्री शुल्जको अध्ययनबाट साना जोतवाला कृषकहरु सधनखेतीको माध्यमबाट उत्पादकत्व वृद्धि गराउन सक्षम रहेको देखिएको

छ । फेरि हालैको समयमा उपभोक्ताहरु पर्यावरणीय चासोबाट बढी चिन्तित रहन थालेबाट रासायनिक मल, किटनाशक औषधिको प्रयोगमा न्यूनता ल्याउने प्रयास जानीबुझी गरिदैछ ।

फेरि, नेपालको ठूलो जोत अर्थात ठूला किसानको जग्गाको स्वामित्व 'ठूलो सम्पत्ति' मान्न सकिन्छ तर 'ठूलो उत्पादन इकाई' भने होइन ।

यो जग्गा धेरै स-साना जोतमा विभाजित भएकै छ । त्यसैले, स्वामित्वको अभावमा बरु उत्पादकत्वमा प्रतिकूल प्रभाव पो परेको छ कि भनेर सोच्नु पर्ने अवस्था छ । आर्थिक योजका शब्दमा, पश्चिमी यूरोपमा अठारौं शताब्दीको मध्यतर्फ साना किसानलाई जग्गाको स्वामित्व प्रदान गरेपछि 'वालुवालाई सुनमा' परिणत गरेका थिए । काठमाडौं उपत्यकाका कृषकहरुको जोतको आकार ठूलो छैन, यान्त्रिकीकरण छैन । तर, उत्पादकत्व अधिराज्यका अन्य ठाउँमा भन्दा बढी भएको तथ्य सबैसामू छ । अतः सानो जोतलाई उत्पादकत्व वृद्धिमा बाधकका रुपमा लिन मिल्दैन । सानो जोतले चमत्कारी परिवर्तन नल्याउला, तर क्रमिक सुधार भने निश्चित ल्याउन सक्तछ ।

जग्गाको मूल्य आकाशिएको छ । र, लगान (Rent) पनि बढ्दै गएको छ । यसको शास्त्रीय कारण-जग्गाको उर्वराशक्तिभन्दा पनि जग्गाको मूल्य निर्धारणमा एकाधिकार रहनु प्रथम कारण हो भने, जनसंख्या वृद्धि दोस्रो कारण हो । जमीनको विस्तार असीमित हुन सक्तैन र यो सहज रुपले अलभ्य वस्तु हो । त्यसैले जमीनको मूल्यमा स्वामित्व हुनेहरुको एकाधिकार छ । यो पक्ष उत्पादनशील र आर्थिक पूर्वाधारको निकटमा अवस्थित जग्गाको भौतिक अवस्थामा पनि भर पर्दछ ।

अर्को पक्ष, जनसंख्या वृद्धिलाई कृषि-श्रमिकको अधिक आपूर्तिको रुपमा लिन सकिन्छ । वार्षिक जनसंख्या वृद्धिदर २.१ प्रतिशत रहेको हालको अवस्थामा जमीनमाथिको स्वामित्व कायम गर्ने होड विधिवत ढंगले जमीन खरीद गर्नु हो । खरीद गर्न एकाधिकार-मूल्य चुकाउनु पर्छ, त्यसका लागि आम्दानी हुनु पर्‍यो । गरीबीको रेखामा बस्ने अधिकतम जनसंख्याका लागि सरल उपाय सार्वजनिक जग्गा वा जंगल

फडानी गर्नु हो । सन् १९५४ देखि १९७३ सम्ममा पूर्वी तराईका भूपा, मोरङ्ग, सुनसरी, सप्तरी तथा सिराहा जिल्लाहरुमा जनसंख्या वृद्धि ५२% को तुलनामा वन क्षेत्र ५५.६% हास भएको थियो (हर्क गुरुङ- १९७५) । वनसम्पदा र प्रकृति संरक्षणका लागि पनि भूमिसुधारका माध्यमबाट भू-उपयोगको सुदृढीकरण अनिवार्य हुन आएको छ ।

जमीनको एकाधिकार-मूल्यका कारण स्वामित्ववालालाई जग्गा यथावत राख्न प्रोत्साहन मिलेको छ । यसले गर्दा बाँझो राख्ने, कमाउन दिनुपर्दा मोहियानीको सुरक्षालाई अति कमजोर पार्ने शर्तहरु लादने प्रक्रिया चल्दै आएको छ । फलस्वरूप, कृषि

उत्पादनमा प्रतिकूल असर पर्नुका साथै कृषि श्रमिकले ज्याला वा प्रतिफल कम पाउने र अर्ध-बेरोजगारीको समस्या ग्रामीण क्षेत्रमा फैलिएको पाइन्छ । अर्कोतर्फ, पूँजी निष्कृय रहेको पनि छ । स्वामित्व लिने जग्गाधनीबाट सो जग्गा छुटाइएमा उत्पादकत्व बढ्ने मात्र होइन, त्यसको बिक्रीबाट वा सो वापत पाउने शेयरबाट गैर कृषि क्षेत्रमा लगानी बढ्न गई पूँजी परिचालनको माध्यमबाट आर्थिक विकासमा टेवा पुग्न सक्तछ । अर्ध-बेरोजगार कृषि-श्रमिकलाई उद्योगतर्फ स्थानान्तरण गरी प्रति श्रमिक उत्पादकत्वमा वृद्धि ल्याउन संभव हुनेछ ।

आर्थिक, सामाजिक र वातावरणीय दृष्टिले भूमिसुधारको आवश्यकता र औचित्य दर्शाएपछि अर्को मूलभूत प्रश्न भनेको भूमिसुधार कार्यक्रम कसरी लागू गर्ने ? भन्ने नै हो ।

भूमिसुधार कसरी ?

स्थिति-बोध सही समाधानको पूर्व शर्त हो ।

जग्गाको स्वामित्वको प्रकृति, उर्वराशक्तिको पहिचान, सिंचाई सेवाको संभाव्यता, नगदेवालीयोग्य भौगोलिक संरचना र खेतीप्रति दत्तचित्त रहने जनशक्तिको भुकाव आदिका बारेमा स्पष्ट जानकारी राखिनु आवश्यक छ । विगतमा भूमिसुधारको योजना लागू हुनुपूर्व सरकारी योजनाहरु अनावश्यक रुपले प्रचार प्रसार गरिएपछि काल्पनिक नाउँमा समेत जग्गाको स्वामित्व हस्तान्तरण भएका घटनाबाट पनि

शिक्षा लिन सक्नु पर्दछ । हाल पनि जग्गाको स्वामित्व, जोताहाको अभिलेख, खास क्षेत्रको जग्गाको उर्वराशक्ति र खास बालीको उपयुक्तताबारे जानकारी छ भन्ने कुरामा शंका छ । यसको अभावमा कृषि विकासको योजनालाई सघाउ पुऱ्याउने भूमिसुधार कार्यक्रम औपचारिकतामा नै सीमित हुन पुग्दछ ।

चक्लाबन्दी भू-उपयोगको अर्को महत्वपूर्ण अंग हो । उपलब्ध तथ्यांकअनुसार हालसम्म प्रतिघरपरिवार अधिकतम ९ टुक्रासम्म पनि जमीन विभाजित भएको देखिएको छ । खेती गर्न यस्तो खण्डीकरणले समय र साधनको दुरुपयोग मात्र होइन सँधियारहरुसँगको सदभाव कायम राख्न पनि असंभव भइरहेको व्यवहारमा देखिन्छ । चक्लाबन्दीको यो पद्धति सरलीकरण गर्न जग्गाको मूल्य कायम गरी सँधियार मोहीलाई प्राथमिकताका आधारमा व्यवस्थित गर्ने नीति लिइनु पर्दछ । एक टुक्रा खेतीयोग्य जमीनको क्षेत्रफल न्यूनतम निश्चित गरिदिने र एक घरपरिवारसँग निश्चित संख्यामा भन्दा बढी टुक्राटाकी जग्गा हुनु हुँदैन भन्ने आधार कायम गरिनु पर्दछ । यसरी बढी हुन आएको टुक्राटाकी जग्गा विक्री वितरण वा मिलान गर्नु पर्दा गैरकृषि क्षेत्रबाट आएको जनशक्तिलाई निरुत्साहित गरिनु पर्दछ ।

जमीनको हदबन्दीद्वारा पनि सामाजिक न्याय, उत्पादकत्वमा वृद्धि, खण्डीकरणका समस्याको आंशिक समाधान र कृषिमा टाँसिएर रहेको निष्क्रिय श्रम र पूँजीको उचित परिचालन हुन सक्तछ । हदबन्दी तोक्दा शहरी क्षेत्र वा राजमार्गको आसपासका जमीन, उर्वर शक्ति, सिंचाईको व्यवस्था, भौगोलिक रुपले खास वस्तुको उत्पादनको उपयुक्ततालाई आधार बनाइनु पर्दछ । खाद्यान्न होस वा नगदेवाली, वनजंगल, माछापालन आदिका आधारमा राष्ट्रिय औसत-घरपरिवारको जनसंख्यालाई धान्न सक्ने आम्दानी दिनसक्ने मात्राको क्षेत्रफल तोकिनु पर्दछ । सामाजिक आवश्यकता-शिक्षा, स्वास्थ्य र चाडवाड समेत धान्न सक्ने आम्दानियोग्य परिमाणमा जमीनको क्षेत्रफल तोकिनु आवश्यक छ ।

जमीनमा दोहोरो हकदैयाको समाप्ति जतिको आवश्यक छ, त्यस्तिकै जटिल पनि छ । सामन्तवादी आर्थिक संरचनाले जमीनमाथिको स्वामित्व अधिकांशतः खेतीमा श्रम नगर्ने वर्गलाई

भूमिसुधार अन्तर्गत जमीनको पुनर्वितरण सामाजिक न्यायका लागि कि उत्पादकत्व वृद्धिका लागि ?

सुम्पिदै आएको छ । गुठी-मठ-मन्दिर अधिपति, राजारजौटा र तीनका परिचर, रक्षक-मोहियानी दावा नलाग्ने व्यवस्था र कथित सरकारी स्वामित्वको भूमि आदि व्यवस्थालाई हटाइनु पर्दछ । तिनीहरूमा जग्गासँग निकट अन्तर्सम्बन्ध भएका कृषक, कृषि-मजदूर र करार वा आवधिक ठेक्कापट्टामा, मूलतः व्यापारिक उद्देश्यले, खेती गर्ने व्यवस्था अन्तर्गत काम गर्ने इकाईलाई स्वामित्व प्रदान गरी श्रमलाई गैर-कृषि क्षेत्रमा प्रवाहित गर्नु पर्दछ । 'जसको जोड उसको पोत' को अभिव्यक्ति र द्वैध स्वामित्वको अन्तका बीच एउटै मनसाय देखिए पनि पछिल्लो भनाइमा जमीन र कृषक बीचको सम्बन्धसँग विल्कूल अलग रहेका व्यक्ति पनि एकल-स्वामित्व प्राप्त गरी गैरकावूनी ढंगले मोहीलाई कजाउने, कृषि-मजदूरका माध्यमबाट खेती गर्ने काममा लाग्न सक्तछन् । उत्पादकत्व बृद्धिमा यसको योगदान कम हुन सक्तछ । अतः कृषि र गैर-कृषि, दुईमात्र वर्गीकरण हुन सक्ने स्थिति ल्याइनु आवश्यक छ ।

न्यून आय रहेको हाम्रो जस्तो मुलुकमा मोहीले वा भूमिहीन कृषकले खरीद गर्न सक्ने संभावना कम भएकोले सरकारी सहयोगको खाँचो छ । सहयोग सेवामा सीमित हुनु पर्दछ, रकममा होइन । सरकारले शेयरहरू स्थापित गराई वा प्रमाणपत्रहरू अन्डरराईट गराई निश्चित समयमा जग्गाको स्वामित्व पाउनेहरूसंगबाट असुल उपर गर्ने व्यवस्था हुन सक्तछ । रकमको जोरजाम गर्न 'जमीन बैंक' को अवधारणा लिई सो माध्यमबाट पनि हदबन्दीभन्दा माथिको जमीन खरीद र सीमामुनिका कृषक बीच वितरण गर्न सकिन्छ ।

भूमिसुधारले जमीनमा मात्र सीमित नरही, कृषि उपजको उत्पादनमा अभिवृद्धि ल्याउने कारक- ऋण, प्रविधि, बजार विकास, तालिम जस्ता पक्षमा पनि निश्चित दिशा दिनु पर्दछ ।

निचोड

आर्थिक विषमता मात्र होइन, कृषिमा उत्पादकत्व बृद्धि गरी जीवनस्तर उठाउन विविध प्रकृयाका माध्यमबाट विविध उद्देश्य पूरा गर्न भूमिसुधारको खाँचो छ । जमीन वितरणको उद्देश्य कृषि र गैर-कृषि क्षेत्र स्पष्ट दुई रेखा छुट्टिने उद्देश्य राखिएमा जमीन र उत्पादन सम्बन्धबीचका धेरै समस्या समाधान हुन सक्तछन् । सरकारी पक्ष सहयोगीका रूपमा पेश हुनु आवश्यक छ, जसले गर्दा निजी उत्साहलाई सामूहिक उद्देश्य पूरा गर्न सघाउ पुग्ने निष्कर्ष निकाल्न सकिन्छ । □



नेपालमा भूमिसुधार केका लागि र कसरी ?

अन्तर्क्रिया कार्यक्रमको शुरुवात कार्यपत्र प्रस्तुतकर्ताहरूबाट आ-आफ्नो कार्यपत्रको सार प्रस्तुत गर्ने कार्यबाट भयो ।

यस कार्यक्रममा पहिलो प्रस्तोता हुनुहुन्थ्यो भू.पू. भूमिसुधार मन्त्री जगन्नाथ आचार्य । त्यसपछि कृषिविद् दीपेन्द्र क्षेत्रीले आफ्नो कार्यपत्रको विचार संक्षेपमा पेश गर्नुभयो । क. मोहनविक्रम सिंह भूमिगत अवस्थामा हुनुभएकोले उहाँले आफ्नो विचार प्रस्तुत गर्न ने.क.पा. मसालका केन्द्रिय प्रवक्ता क. दीनानाथ शर्मालाई पठाउनु भएको थियो । प्रसिद्ध भूमिसम्बन्धी

विद्वान् महेशचन्द्र रेग्मीका विचारलाई कार्यक्रम संयोजकको काम गरिरहनु भएका मूल्याङ्कनका प्रधान संपादक श्याम श्रेष्ठले प्रस्तुत गर्नु भएको थियो ।


श्री जगन्नाथ आचार्यको कार्यपत्र मूल्याङ्कनको यसै अंकमा प्रकाशित छ । त्यस्तै दीपेन्द्र क्षेत्रीको कार्यपत्र पनि । क. मोहनविक्रम सिंहको कार्यपत्र मूल्याङ्कनको गत अंकमा प्रकाशित गरिएको छ भने श्री महेशचन्द्र रेग्मीको कार्यपत्र त्यो भन्दा एक अंक अगाडि ।

विचार अन्तर्क्रिया कार्यक्रमको जीवन्त रिपोर्ट

भूमिसुधारको उद्देश्य: उत्पादन वृद्धि र उत्पादक शक्तिको विकास हुनुपर्छ

— क. मोहनविक्रम सिंहकोतर्फबाट

ने.क.पा. (मसाल) का केन्द्रिय प्रवक्ता दीनानाथशर्माका भनाइहरू सार संक्षेपमा



□ भूमिसुधारको उद्देश्य दुइवटा हुनुपर्छ : उत्पादन वृद्धि र उत्पादक शक्तिको विकास ।

□ राजनीतिक व्यवस्थाको परिधिभन्दा बाहिर गएर भूमिसुधारको परिकल्पना गर्न सकिन्न । अहिले सामन्ती भूमिप्रणाली छ । देशमा अहिले क. दीनानाथ शर्मा

भूमिसुधार भनेको यही सामन्ती भूमिप्रणालीको अन्त हो; भूमिमा पूँजीवादको विकास हो ।

□ भूमिसुधार जमीनमा जोत्नेको स्वामित्वबाट शुरु गर्नुपर्छ । जसले जमीन जोत्दैँन तर हडपिरहेको छ, त्यो जफत गरिनुपर्छ । विना मुआब्जा, त्यो खुदै जमीन जोत्ने किसानको हातमा

सुम्पिनुपर्छ, उसको स्वामित्व हुनेगरी । सामन्ती स्वामित्वको अन्त र जमीनमा पूँजीवादी स्वामित्वको शुरुवात भनेको यही हो ।

□ २१ सालमा हदबन्दी लागू भयो तर थुप्रैले जमीन लुकाए विभिन्न जाली उपायबाट । जस्तो उदयपुरमा बस्नेत परिवारले । त्यस्ता लुकाइएका जग्गाहरु खोजिनुपर्छ र जफत गर्नुपर्छ ।

□ गुठीको जग्गा पनि सामन्ती स्वामित्वकै एउटा रूप हो । त्यो अन्त गरिनुपर्छ र जग्गा कमाइरहेकाहरुको हातमा त्यो जग्गाको स्वामित्व सुम्पिनुपर्छ ।

□ 'जसको जोत उसको पोत' गर्दैमा उत्पादन बढ्ने र सामाजिक न्याय कायम भइहाल्दैन । जमीन टुक्रँदै घुमिफिरी संपन्न वर्गकै हातमा थुप्रै जाने संभावना अझै पनि रहिरहन्छ । पूँजी र प्रविधिको अभावले गर्दा पनि यो हुन सक्छ । यस्तो हुनबाट रोक्ने हो भने हामी नयाँ आर्थिक राजनीतिक व्यवस्थाभित्रै प्रवेश गर्नुपर्छ । अहिलेको प्रक्रियावादी, आर्थिक, राजनीतिक व्यवस्थाभित्रबाट यसको समाधान संभव छैन । यो आर्थिक-सामाजिक संरचनालाई पूरापूर बदल्नुपर्छ । उत्पादक शक्तिको हालीमुहाली भएको व्यवस्था ल्याउनुपर्छ ।

□ कृषि क्षेत्रमा भूस्वामित्वको मात्र समस्या छैन, बेरोजगारी र अर्द्ध बेरोजगारीको समस्या पनि व्यापक छ । सक्षम जनशक्ति रोजगारी नभएर या त शहरमा या विदेशमा पलायन भइरहेछन् । पहाडी क्षेत्रमा त गाउँघरमा बूढाबूढी र केटाकेटीमात्र भेटिन्छन् । यो समस्या अन्त गर्न योजनाबद्ध रूपमा ग्रामीण औद्योगीकरण र सिंचाइकरण गर्नुपर्छ । तर अहिलेको प्रतिक्रियावादी, आर्थिक-राजनीतिक व्यवस्थाले योजनाबद्ध ग्रामीण औद्योगीकरण गर्न सक्दैन । यसको निम्ति पनि आमूल परिवर्तन जरुरी भएको छ ।

□ अहिलेकै व्यवस्थाअन्तर्गत सामान्य सुधारमात्र शुरु हुन सक्छ । त्यो सामान्य सुधार गर्न पनि सामन्ती अवशेषहरु खत्तम पार्नुपर्छ । अहिलेकै व्यवस्थाअन्तर्गत गर्न सकिने कुरा हो- भूमिको हदबन्दी निश्चित गर्नु, हदबन्दीभन्दा बेसी जमीन भूमिहीन, सुकुम्बासी र गरीब किसानमा बाँड्नु र खेतीपाती गरेर बाँच्न सक्ने पूर्वाधार उनीहरुलाई उपलब्ध गराउनु । यति गर्न सकेमा सामान्य राहत उत्पादक शक्तिले पाउन सक्नेछन् ।

□



फोटो: उषा

□ भूमिसुधारले कृषि उत्पादनमा विकास गर्ने बाटो खोल्ने र समग्र अर्थतन्त्रको विकास प्रक्रियामा मदत पुऱ्याओस् । यही दौरानमा सामाजिक न्याय हुन्छ भने होस, तर सामाजिक न्यायको नाममा कृषि उत्पादन नबढ्ने कुरो नहोस । यही नै भूमि सुधारको उद्देश्य हुनुपर्छ ।

□ पर्ता नपर्ने जमीनका सानासाना इकाई नै यहाँको प्रमुख भूमि समस्या हो । "जसको जोत उसको पोत" र सामाजिक न्यायको नाममा भूमिसुधार यसरी नहोस् कि सानासाना जमीनका इकाईहरु अरु टुक्रिउनु, सीमान्त र साना किसान अरु बढ्नु र नेपाल निर्वाहको लागि हुने खेती कै वृत्तमा घुमिराखोस् ।

□ अहिलेको परिस्थितिमा "जसको जोत उसको पोत" नेपालको लागि सही कार्यक्रम हुन सक्दैन । यसले किसानलाई सानो टुकामा जमीनमा नै बाँधी राख्छ, देशलाई निर्वाहमुखी खेतीकै दायराभित्र कैद गर्दछ, र जमीनलाई आर्थिक हिसाबले पर्ता नपर्ने टुक्राहरुमा अरु बेसी विभाजित गर्नेछ । जमीन घुमिफिरी धनीहरुकै कब्जामा पर्न जानेछ ।

□ नेपालमा जमीन नजोतिकन जमीन ओगट्ने प्रणाली जुन छ, गयल जमीन्दारीको रूपमा, त्यो उन्मूलन गर्नु पर्छ । तर जफत गरिएको जमीन जोताहाको व्यक्तिगत संपत्ति हुनेगरी उसैको नाममा दर्ता गरीदिनुहुँदैन । त्यो

“नजोत्नेको जमीन जफत गर्नुपर्छ र गा.वि.स.करण गर्नुपर्छ”

महेशचन्द्र रेग्मी, भूमिसम्बन्धी इतिहासका ज्ञाताको विचारको सारसंक्षेप श्याम श्रेष्ठबाट

जमीन गा. वि. स.को नाममा दर्ता गरिदिनुपर्छ । त्यसलाई आर्थिक हिसाबले पर्ता पर्ने टुकामा बाँडेर खेतीमा मरिमेटन इच्छुक जोताहाहरुमा बाड्नुपर्छ, लीजमा । यस्तो गरियो भने जमीन पनि टुक्रिँदैन, उत्पादन पनि बढ्छ, गा.वि.स.सित पूँजी पनि हुन्छ ।

विकासका लागि, वास्तविक जोताहाले जमीन पनि पर्याप्त मात्रामा पाउँछन् ।

□ भूमिसुधारले चाल्नु पर्ने अर्को कदम- मोहीयानी हकलाई बेच्ने अधिकार दिनु हो । यसो गरेपछि मोही र जग्गाधनीमध्ये दुवैलाई छनौटको हक हुनेछ । जग्गा त्यसले किन्नेछ, जसको त्यसमा बढी चाख छ । सरकारले मुआवजाको लागि टाउको दुखाउनु पनि पर्दैन ।

□ नेपालमा त्यति खेतीयोग्य जमीन नै छैन कि सबै किसानलाई खेतीले नै रोजगारी दिन सकोस् र सबै समस्याको हल कृषिबाटै हुन सकोस् । सबैको लागि आफैँ सोचिदिने संरक्षक मनोवृत्ति लिने होइन । सरकारले खेतीबाहेक अन्य अनुकूल रोजगारीको विकल्प सिर्जना गरीदिनुपर्छ औद्योगीकरणद्वारा । त्यो उद्योग पनि हुनसक्छ, सेवा पनि । जीविकाको विकल्प खडा गरिदिएपछि मानिसले आफ्नो क्षमता र रुचिअनुसारको विकल्प आफैँ रोज्नेछन् ।

□ कसैया प्रथा पनि पहिले नै रोजगारीको विकल्प खडा गरेर मात्र अन्त गर्नुपर्छ ।

□ नेपालमा कार्यक्रमगत सुधार होइन, प्रक्रियागत सुधारको खाँचो छ । मोही पहिचानको र दर्ताको प्रक्रिया, हदबन्दीभन्दा बढी जमीनको जफत र वितरणको प्रक्रिया, भूमिसम्बन्धी प्रशासन र न्यायको प्रक्रिया एकदम सरल र

वैज्ञानिक हुनुपर्छ । कार्यक्रमगत सुधारले भ्रष्ट कर्मचारी मात्र मोटाउँछन् ।

□ दुई नयाँ प्रक्रिया एकसाथ शुरु गर्नुपर्छ- मोहीयानी हक बेच्न पाउने प्रक्रिया र खेतीयोग्य जमीन बाँड्नो राख्न नपाइने व्यवस्थाको प्रक्रिया । यो भएपछि जमीन त्यसले मात्र राख्नेछ, जो त्यसमा खेती गरेर फाईदा उठाउन बेसी तम्तयार छ ।

□ नेपालको प्रमुख भूमि समस्या कम उत्पादनशीलता र सानो आकारको खेती हो । भूमिसुधारले यही समस्या हल गर्नुपर्छ ।

□ उत्पादनशीलता बढाउन बजारमुखी खेती हुनुपर्छ, सिंचाइ र उन्नत प्रविधिको व्यवस्था गर्नु पर्छ ।

□ द्वैध स्वामित्वको अन्त गर्ने कुरा गरिदैछ नेपालमा । मेरो विचारमा नेपालमा द्वैध स्वामित्व भन्ने कुरा नै छैन । स्वामित्व हुनको निम्ति भोगको हक (Right of possession), पैतृक संपत्तिको हक (Inheritance) हुनुपर्छ र स्थानान्तरण (Transfer) गर्न सकिने हुनुपर्छ । त्यो हक छ र मोहीलाई नेपालमा ? द्वैध स्वामित्वको अन्त भनेको नेपालमा मोहीयानी हकको अन्त हो सारमा । यो अन्त गर्नु हुन्न, यसले बेरोजगारी अरु बढाउनेछ । बरु पार्टीहरुले मोहीलाई सचेत पो पार्नुपर्छ ।

□ हदबन्दीलाई प्रभावकारी तवरले कार्यान्वयन गर्ने काम गर्नुपर्छ । हदबन्दी अब दश विधामा झार्नु जरुरी छ ।

□

नेपालमा दतावाले मोही कति छन् ?

साल	कुल मोही परिवार	मोहीले कमाएको जग्गाको क्षेत्रफल
१) २०२१ - २०२३ सालसम्ममा	४,७०,०४०	५,३१,७९६ बिगाहा
२) २०५१ सालमा	३,७०,२१७	२,७५,३९९ बिगाहा

स्रोत : १ भूमिसुधार मंत्रालय, २०२१ देखि २०२३ सालसम्मको भूमिसुधार कार्यान्वयन प्रगतिअनुसार
२ भूमिसुधार तथा व्यवस्था मंत्रालय २०५१, भूमिसुधारमन्त्री जगन्नाथ आचार्यको प्रतिवेदन ।

आगामी अंकमा डा
ब्रह्मप्रसाद श्रेष्ठ, गोविन्दप्रसाद
लोहनी, डा पार्थिवेश्वर
निर्मलसिना, रामबहादुर के.सी.
डा कैलाश प्याकुरेल, जगन्नाथ
आचार्य, दीपेन्द्र क्षेत्री र अर्जुन
खरेलका साथै क शंभुराम श्रेष्ठ,
क राधाकृष्ण मैनाली, डा
ब्रह्मराम भट्टराई, क सिताराम
नामा र क गणेश शाहका
विचारहरु पढ्नहोस् !

श्री ५ को सरकारको स्विकृति प्राप्त

र.नं. ११११

“३५ दिनमा पूर्ण ड्राइभिङ्ग सिक्नुहोस्”

“आफ्नै परिश्रममा बाँच्न सिकौं, शिप विकास गरौं”

दुलाल मोटर ड्राइभिङ्ग ट्रेनिङ्ग सेन्टर

कालिमाटी, महेन्द्र शालिक चोक, काठमाडौं

“यहाँ दक्ष तथा अनुभवि प्रशिक्षकहरूद्वारा मोटर ड्राइभिङ्ग प्रशिक्षण दिइन्छ।
आफ्नो शिप विकास र मोटर ड्राइभिङ्ग कार्यमा दक्षता बढाउनका लागि संपर्क राख्नुहोस्”।



प्रशिक्षण केन्द्रका उद्देश्यहरू:

यस प्रशिक्षण केन्द्रका निम्न उद्देश्यहरू रहेका छन्-

- १) शीपमुलक दक्ष जनशक्ति उत्पादन गर्ने।
- २) बेरोजगारीको समस्यालाई हल गर्ने।
- ३) सवारी ज्ञानको अभिवृद्धि गर्ने।
- ४) सवारी दुर्घटना नियन्त्रण गर्ने।
- ५) देशको आर्थिक स्थितिमा सुधार ल्याउन थप योगदान पुऱ्याउने।
- ६) युवा समूहलाई आत्मनिर्भर बन्न प्रोत्साहित गर्ने।

शाखा कार्यालयहरू:

- १) भक्तपुर मिनिबस पार्क- फोन: ६११३४२
- २) लगनखेल अस्पताल अगाडि
- ३) बालाजु चोक
- ४) नयाँ बानेश्वर चोक
- ५) नारायणगढ शहीद चोक- फोन: २१३३८
- ६) टाँडी, रत्ननगर
- ७) इटहरी चोक

हाम्रा विशेषताहरू :

- ३५ दिन भित्रमा ग्यारेन्टीका साथ ड्राइभिङ्ग सिकाइने छ।
- गाडीको आधारभूत मेकानिकल विषय सम्बन्धी ज्ञान दिइने छ।
- विहान ६ बजेदेखि बेलुका १० बजेसम्मको कुनै पनि समय सिक्न सकिने छ।
- ट्राफिक संकेत चिन्हहरूको विशेष ज्ञान दिलाइने छ।
- अन्तर्राष्ट्रिय सवारी संकेत सम्बन्धी पनि ज्ञान दिलाइने छ।
- तरुन्तै लाइसेन्स लिन योग्य बनाइनेछ।

दुलाल ड्राइभिङ्ग इन्स्टीच्यूट (प्रा.) लि.

प्रोपाइटर
डि.वि. दुलाल

डा. नारायण पोखरेल

ज्यानमारा भाइरस एबोलाको महामारी

विगत एक महीनादेखि अनेकौं विश्व समाचार माध्यमले एउटा खतरनाक रोगद्वारा सिर्जित भयावह स्थितिको प्रचार प्रचुरमात्रामा गरिरहेछ। त्यो विषयबस्तु के भने- मध्य अफ्रिकी राज्य जायरको राजधानी किनशासाबाट करिब ५०० कि.मि पूर्वमा पर्ने अन्दाजी पाँचलाख मानिसको बस्ती भएको किकविट नामक शहरमा एउटा रहस्यमय रोगको विस्फोटन भयो। यो विस्फोट प्रसिद्ध अमेरिकी विज्ञान लेखक रिचर्ड पिटर्सनद्वारा गत साल प्रकाशित 'The Hot Zone' नामक पुस्तकमा वर्णित भयावह अवस्थामा ठ्याम्मै मिल्यो।

११ मई १९९५ सम्ममा जायर सरकारले यो भयानक रोगबाट ९० व्यक्तिको मृत्यु भएको बतायो, जसमध्ये १० मृत्युहरु स्वयम् स्वास्थ्यकर्मीहरुका थिए। यतिविघ्न उत्पात मच्चाउने यो रोगको जीवाणुको नाम हो- एबोला (Ebola) भाइरस।

के हो भाइरस भनेको ?

भाइरस भनेको त्यस्ता संक्रामक कणिकाहरु हुन्, जसमा अणुवांशिक तत्व, न्यूक्लीईक अम्ल, १९९ वा RNA)ले बनेको गुदी प्रोटिनको खोलमा जकडिएको हुन्छ (हेर्नुहोस् चित्र-१)। यिनीहरु केशिकामयी हुन्छन् र कुनै पनि जीवित कोषको बाहिर जड (वा निष्कृय) अवस्थामा रहन्छन्। आश्रयदाता जीवित कोषभित्र प्रवेश पाउनासाथ क्रियाशील भई यिनीहरु प्रजनन गर्न सक्षम हुन्छन्। भित्र पस्नासाथ भाइरसले आश्रयदाता कोषको

DNA लाई या त छिन्नभिन्न पार्छन् या बदल्ने काम गर्दछन्।

भाइरसबाट लाग्ने केही रोगहरु जस्तै दादुरा, ठेउला, शीतलामाई, रुघा, पीतज्वर आदिको नियन्त्रण वा रोकथाम प्रायः सम्भव भएको छ भने AIDS को निदान अझै असम्भव छ। यसका अलावा भाइरसद्वारा क्यान्सर रोगको विकास हुन्छ भन्ने भनाइ पनि आएको छ।

हुन त भाइरसलाई जीवित अथवा निर्जीव भनेर/किटनु विवादमा पर्नुहुन्छ, किनभने आश्रयदाता जीवित कोषको अभावमा आफ्नो प्रभाव देखाउँदै स्वतन्त्र अस्तित्व कायम राख्न नसक्ने यिनीहरुलाई यी कुनै पनि श्रेणीमा राख्नेबारेमा मतैक्य छैन। साथै यिनीहरुको उद्गमको बारेमा पनि अझै सन्देह नै छ।

जब भाइरस कुनै पनि जीवित कोषमा टाँसिन पुग्दछ, आफ्नो पूरा शरीर (चित्र नं. २) वा अणुवांशिक तत्व मात्रै (हेर्नुहोस् चित्र नं. ३) त्यस कोषभित्र पठाउँछ र आश्रयदाता कोषकै सम्पूर्ण मेशिनरी प्रयोग गरेर भाइरसको अणुवांशिक तत्वले आफ्ना प्रतिलिपि तत्वहरु बनाउन थाल्दछ। हरेक नयाँ प्रतिलिपि तत्वलाई प्रोटिनले घेर्न समेत त्यसै कोषलाई आदेश दिन्छ (हेर्नुहोस् चि.नं. ४)। यसरी सम्पूर्ण कोष नयाँ भाइरसद्वारा भरिन जान्छ। त्यसपछि नयाँ भाइरसहरु सो कोष बाहिर निस्कन्छन् र अरु स्वस्थ कोषहरुलाई छेड्न थाल्छन्। अनि यो प्रक्रिया पटकपटक दोहोरिन्छ। यस क्रियाकलापमा पुरानो आश्रयदाता कोष सामान्यतया नष्ट हुने गर्छ (चि.नं. ५)।

यस्ता भाइरसहरु मध्ये एउटा भाइरसको नाम हो एबोला भाइरस।

के कति ज्ञात छ एबोला भाइरस बारे ?

डा. पिटर्स पिओटसमेत रहेको टिमले १९७६ मा जायरमा कार्य गर्दाखेरि एबोला भाइरस पत्ता लागेको हो। त्यतिबेला जायरमा र १९७९ मा सुडानमा यसको महामारी फैलिएको थियो। जायरको उत्तरपट्टि पर्ने एबोला नदीको नाम दिइएको यस भाइरसलाई Filovirus परिवारमा राखिएको छ।

एबोलाको परिवारमा Ebola Zaire, E. Sudan/Marburg गरी तीनवटा किसिमहरु (Strains) राखिएको पाइन्छ। सम्भवतः यसको एउटा नयाँ किसिम पनि हालसालै पत्ता लागेको छ। Marburgले चाहिँ पश्चिम जर्मनीमा र युगोस्लाभियामा १९६७ मा ३१ वटा संक्रमण गरेको थियो।

एबोला सामान्य छुवाछुतले सार्दैन, रोगीको श्रावजनित तरल पदार्थको छुतबाट मात्रै यो सर्न र फैलन सक्छ। AIDS को विमारी ल्याउने जीवाणु HIV भाइरस पत्ता लाग्नुअघि यही एबोला भाइरस नै सबैभन्दा डरलाग्दो र घातक ठानिन्थ्यो। हुन पनि यसबाट संक्रमित मध्ये ९०% को मृत्यु भइसकेको छ। रोग यति खतरनाक हुन्छ कि थलिएको ९ दिन भित्रमा रोगी मर्दछ। मर्नुअघि अमेरिकी फिल्म "Outbreak"मा देखाएजस्तो संभ्रदै पनि आइ जिरिङ्ग गर्ने विभत्स दृश्य देखिन्छ, त्यो हो शरीरका हरेक प्वालबाट ह्वातह्वाती रगत निस्कनु।

कस्तो हुन्छ एबोलाजनित रोगको लक्षण ?

पखाला लाग्नु, शारीरिक कमजोरी, मांसपेशीमा पीडा, शरीरभरी दाग, उच्च ज्वरो, लीम्फ र रक्तकेशिका नष्ट हुनु र तीव्र रक्तश्राव हुनु एबोलाजनित रोगका लक्षणहरु हुन्। सामान्य रुघासरहको पहिलो लक्षण संक्रमणको तीन दिनभित्रमा देखा पर्दछ। त्यसपछि भाइरस जोडतोडकासाथ आफ्ना प्रतिलिपिहरु निर्माणमा व्यस्त हुन्छ। रोगीका रक्तकेशिकाहरु मृत रक्तकोषहरुले थुनिन थाल्दछन्। फलतः छाला रगडिएजस्तो हुने, फोका उठ्ने र अंततः भिजेको कागज सरह गल्दै जाने दृश्य सामुने आउँछ।

छैठौँ दिनदेखि आँखा, कान र नाकबाट बेरोकटोक रगत बग्नु शुरु गर्दछ र रोगीले आंतरिक अंग प्रत्यङ्गको विघटित वा छ्यालव्याल भएको कालो मैलो छाद्न थाल्दछ। ९ औँ दिनमा उसको मृत्यु हुन्छ।

कसरी भयो महामारीको शुरुवात ?

किनफूम नाम गरेको ३६ वर्षीय ल्याब टेक्निसियन किकविटको मुख्य अस्पतालमा पखाला लाग्ने र ज्वरो

आउने रोग लाग्यो भनेर दाखिला भयो। तर पनि उसलाई विसेक नभएकोले डाक्टरहरुसमेत चिन्तित हुँदै गए। चौथो दिन अर्थात् यही १४ अप्रिल १९९५ का दिन उसको मृत्यु भयो। त्यतिन्जेलसम्म उसको सारा शरीर पानी पानी भइसकेको थियो।

यही प्रक्रियामा उसको स्याहार गर्ने एक परिचारिका संक्रमित भईन्। उनलाई ७० मील पश्चिममा पर्ने अर्को शहरमा पठाइयो। उनी पनि त्यहीँ मरिन्। किनफूमको संसर्गमा आएका अरु परिचारिकाहरुको पनि भटाभट मृत्यु भयो। यसरी मर्ने स्वास्थ्यकर्मीहरुको संख्या दश पुग्यो।

महामारीको रुप लिँदै गरेको यस रोगले विश्व स्वास्थ्य संगठनलाई खबर गरियो। डाक्टरहरुको एउटा टोली जेनेभाबाट किकविटतर्फ लाग्यो। जब उनीहरु किकविटको त्यो मुख्य अस्पतालमा पुगे, त्यतिखेरसम्म अति सिकिस्त भएर हिँड्ने नसक्ने रोगीबाहेक प्रायः सबैजसो रोगीहरुले अस्पताल त्यागिसकेका थिए। डाक्टरहरुले १६ वटा रक्तनमूनाहरु परीक्षणको लागि एटलान्टास्थित रोग नियन्त्रण तथा रोकथाम केन्द्रमा पठाए। रक्त नमूनाहरुमा त्यस्ता जीवाणुहरु पाइयो, जो १९७६ मा पत्तालागेको Ebola संग ठ्याक्कै मिल्दथे। नभन्दै सबैले शंका गरेभैँ महामारी फैलाउने जीवाणु भदयवि नै ठहरियो।

एबोला संक्रमणको उद्गम के हो ?

कुन कारणबाट यस प्रकारको एबोला महामारीको विस्फोट भएको हो- त्यो अहिलेसम्म पत्ता लाग्न नसक्नु चिन्ताको विषय भएको छ। सामान्यतया बाँदरहरुमा पाइने एबोला के कति कारणले मान्छेमा प्रवेश गर्‍यो अझै, रहस्यकै गर्भमा लुकेर रहेको छ। किनफूम भन्ने व्यक्ति मरेपछि थाहा लाग्यो- अस्पताल भर्ना हुनुअघि ऊ हीरा खोज्न यूगाण्डा गएको थियो। हुन सक्छ, त्यहाँ बाँदरबाट भाइरस उसको शरीरमा प्रवेश गर्‍यो।

तर पाश्चर इन्स्टीच्यूटका डाक्टर डेविड सिम्पसन चाहिँ बाँदरहरु एबोलाका प्राकृतिक संचय भण्डार हुन् भन्ने कुरा मान्दैनन्। उनकाअनुसार

के
त्यो
महामारी
नेपालमा
पनि आउन
सक्छ ?

सांस्कृतिक क्रान्ति के हो ?

निर्मल लामाज्यू, नेकपा एकता केन्द्र-

पूर्ण कम्युनिज्म प्राप्तिका लागि जनक्रान्तिको बाटो अवलम्बनको पक्षमा रहेका हामी केही विद्यार्थीहरू हौं। त्यसैले कुनै पनि ठाउँमा हुने गरेका, लेखिने गरेका सिद्धान्त, जनसंघर्ष, वर्ग संघर्ष, सशस्त्र संघर्षादि कुराहरू चाख लिएर सुन्ने, पढ्ने गर्दछौं। त्यस्तो प्रायः जसो ठाउँहरूमा 'सांस्कृतिक क्रान्ति' शब्द उल्लेख गरिएको हुन्छ। तर हामीलाई यससम्बन्धमा केही पनि ज्ञान छैन। सांस्कृतिक क्रान्ति भनेको के हो ? नेपालमा यो हालसम्म भएको छ कि छैन ? तपाईंहरूको पार्टीले यस सम्बन्धमा कुनै किसिका प्रयासहरू गरेको, गरिरहेको छ कि छैन ? र यसको आवश्यकता के कति छ ? यस सम्बन्धमा मूल्याङ्कनमार्फत केही प्रकाश पारिदिनु हुन्छ कि ?

- सुरेश बज्राचार्य र साथीहरू
बाडेगाउँ, ललितपुर।

निर्मल लामाको जवाफ-

मान्छेको संस्कृति भनेको उत्पादनको साधनसँगको उसको सम्बन्धले निर्धारित गर्छ। जस्तै सानो जमीनको आफैँ मालिक हुनु वा सानो पसले वा सानो कर्मचारी हुनुले व्यक्तिवादी संस्कृति हुन्छ र आधिकारिक दिंदासमेत हाकिम भएस् भनिन्छ। यस्तो म र मेरो भन्ने संस्कृतिलाई हामी पूँजीवादी व्यक्तिवादी संस्कृति भन्छौं। तर यिनै वर्गहरूबाट सुकुम्बासी हुँदै कारखानामा पुगेका मजदूर वर्गले कारखानाको अनुशासन र सामूहिक कार्यद्वारा; सामाजिक, अझ प्रष्ट भन्दा वैज्ञानिक समाजवादी विचारको आवश्यकता स्वतः अनुभव गर्छ। मजदूर वर्गको समूहमा काम गर्ने भावनाको विचारलाई नै म सांस्कृतिक क्रान्ति ठान्छु।

यस्तो सांस्कृतिक क्रान्ति नेपाली वामपन्थी आन्दोलनमा सचेत रूपमा भएको छैन भन्दा हुन्छ। तर पनि मजदूर वर्गले विश्व परिवर्तन गर्ने क्रममा आफैँलाई पनि परिवर्तन गर्छ भनेजस्तै हामी पनि आन्दोलनको क्रममा आफैँलाई पनि परिवर्तन गर्दै जानेछौं र अन्तमा नेपाली समाजलाई पनि परिवर्तन गर्नेछौं। प्रश्नको निम्ति धन्यवाद। स्थानको कमीले यतिमात्रै, विस्तृत छलफल भेटेर गरौं, हुन्न ?

उत्तम स्वाद.....

भरपूर सन्तुष्टि








राजहंस
घृ
राजहंस
तेल

एबोलाको प्राकृतिक संचयगृह छुचुन्द्रो वा चेमेरो हुन सक्छ, जसबाट बाँदर अनि मान्छे संक्रमित हुने गर्दछन्। प्रकृतिमा एबोला भाइरस त्यस्तो वातावरणीय सन्तुलित स्थानमा लुकेर वा निस्कृय भएर बसेका हुन्छन्, जहाँ मनुष्यको पहुँच सामान्यतया: कम हुन्छ। तर यो स्पष्टसंग पत्ता लाग्नु अझै बाँकी छ कि कहाँ यिनीहरू असरहीन अवस्थामा रहेका छन् र के कारणले यिनको विस्फोटन हुन्छ।

एबोला फैलने डर !

एबोला जायरबाट अन्यत्र सर्न र फैलन सक्छ कि सक्तैन ?

- यो अहिले विश्व मानव समुदायको चिन्ताको विषय भएको छ। एबोला हावाजनित भयो भने वा सिंगान खकारबाट सञ्चो भने ? यस्ता प्रश्नहरू स्वाभाविक रूपमा उठ्न सक्छन्। प्रत्यक्ष र अति निकट संसर्गबाहेक यस्ता कारणले मात्रै एबोला नफैलने राय विशेषज्ञहरूको छ। किनभने यी परजीवीमात्र हुन्, व्याक्टेरियासरह स्वतन्त्र जीवनयापन गर्न पनि सक्तैनन्। अनि हावामा निस्के भने पनि केही मिनेट बेसीभन्दा यिनीहरू जीवित रहन पनि सक्तैनन्। किनभने वायुमण्डलमा रहेको परावैजनी किरणले यस्ता भाइरसलाई नष्ट पारिदिन्छ।



तर जायरकै अरु शहरहरू र छिमेकी देशहरूमा भने व्यक्ति-व्यक्तिको श्रावजनित संसर्गबाट सर्न सक्तछ। किनकि किकविटबाहेक अन्य दुई शहरहरू मुसाङ्गो र यासावोङ्गामा पनि यो महामारी फैलदै गएको पाइएको छ। अन्यत्र सारिएका रोगीहरूको छुतकै कारण फैलेको यस महामारीको रोकथाम वा नियन्त्रणको उपाय पनि त्यति सरल छैन।

जायरबाट अन्यत्र तेस्रो मुलुकका राजधानी - शहरहरूमा चाहिँ एबोला त्यति सजिलै नपुग्ला, किनकि रोगीलाई प्लेनमा चढेर अर्को देश पुग्नसक्ने समय नै रहन्न भनेर 'दि हट जोन'का लेखक पनि बताउँछन्।

उपाय/उपचार

एबोला यति खतरनाक छ- लाग्ने बित्तिकै मरिहाल्छ। रोग लाग्नुभन्दा मरिन्छ भन्ने भय खतरनाक हुने हुँदा मानिसहरू प्रायः शहर छाड्दै भाग्ने गरेको पाइन्छ। हुन पनि यो रोग विरुद्ध ज्ञात उपचार छैन, खोप पनि उपलब्ध छैन। चिकित्साकर्मीहरू अझै मरिरहेका छन्। रोग नियन्त्रणमा आउनुअघि अझै थुप्रै ज्यानहरू गइसक्ने तथ्य पनि टड्कारो छ। आ-आफ्नो घरबाट बाहिर ननिस्कीएर एबोलासँग जम्काभेटको अवसर नदिनु नै नजान्नेलाई श्रीखण्ड सावित हुनेछ।

भाइरस संक्रमणमा को जिम्मेवार ?

छिटोछिटो र अव्यवस्थित रूपले भएको शहरीकरणका कारण थुप्रै मानिसहरू एकै ठाउँमा जम्मा हुने र रोगको विस्फोटन बढी सरल हुने कुरोमा सबै विशेषज्ञहरूको राय एक छ। किनभने भाइरसहरूको महामारीको निमित्त अत्यन्त ठूलो जनघनत्व जरुरी हुन्छ। उदाहरणार्थ दादुरा संक्रमणको पूरा सिक्री तयार हुन करीब २,५०,००० सक्षम आश्रयदाताको जरुरत हुन्छ भन्ने आंकडा खोजकर्ताहरूले निकालेका छन्।

व्यापक वातावरणीय असंतुलनका कारण कल्पना नै गर्न नसक्ने खालका असरहरू देखा पर्दैछन्। जंगली अवस्थालाई हानी पुग्नाले चुपचाप रहिरहेका कतिपय रोगका जीवाणुहरू मानिसको बस्तीमा प्रवेश गर्दछन् र महामारी फैलाउँछन्।

खानेपानी र जनस्वास्थ्यको दयनीय अवस्थाले थुप्रै रोगहरूलाई फस्टाउने मोका दिइरहेको हुन्छ। जायरमा अत्यन्त नराम्रो खानेपानीको अवस्था त छँदैछ। त्यसमाथि पनि अस्पतालहरूको फोहोरले रोगको उपचार

हैन, यसका कीटाणुको लागि प्रजननगृहको काम गरिरहेको रिपोर्ट स्वास्थ्यकर्मीको छ। त्यसैले मध्य अफ्रिकामा भएका तीनवटामध्ये दुईवटा एबोला विस्फोटन यही जायरको अस्पतालमा हुनु मात्र आकस्मिकता वा संयोग होइन।

आशाको नयाँ किरण

एकजना ३४ वर्षीय स्वीट्जरल्याण्ड निवासी प्राणीशास्त्री गत साल नोभेम्बरमा अफ्रिकी बाँदरहरू (Chimpanzee) को अत्यधिक मात्रामा मृत्यु भएकोले त्यसको कारण पत्ता लगाउने सिलसिलामा त्यहाँ गएको थिइन्। मृत बाँदरहरूको शरीर जाँच (Autopsy) गर्दा उनले रगत पनि छोड्नु, संक्रमित भइन् र विरामी परिन्। उनलाई तुरुन्तै स्वीट्जरल्याण्ड लगियो र अस्पतालमा सामान्य उपचारपछि उनी तंग्रिइन्। अहिले उनको रगत प्नासको पाश्चर इन्स्टीच्यूटमा परीक्षण गर्दा के पत्ता लागेको छ भने- निज महिलाको रगतमा एबोलाको नयाँ जाति (New Strain of Ebola) विद्यमान छ। यसबाट एउटा सम्भावनाको जन्म भएको छ- एबोलामाथि खोपद्वारा विजय प्राप्त गर्न सकिनेछ। यो खोप तिनै स्वीस प्राणीशास्त्री महिलाको रगतबाट उपलब्ध हुनसक्ने सम्भावनामाथि खोज हुँदैछ।

नेपालीको लागि पाठ

हामीहरू पनि छिटो छिटो र अव्यवस्थित शहरीकरणलाई दुरुत्साहित गरिरहेका छैनौं। वातावरण प्रदूषण रोकन कटिबद्ध देखिँदैनौं। शहरमाभ्रमा छाडा छोडिएका गाईहरूको बारेमा बोल्थो भने पनि राजनीतिनै गरेको देखिँदछौं। जंगली जनावर र मानिसको बस्तीबीच अन्तर्क्रिया कम गराउन प्रयत्न गरिरहेका छैनौं। दाउराको निहुँमा जंगल समाप्त पारिरहेकाछौं र जंगलको वातावरण पनि लोप गराउँदैछौं। विभिन्न निर्माण कार्यका कारण जैव बनस्पतिको संतुलन विगाडैँछौं। खानेपानीका ट्यांकीहरूमा कुहिएका र सडेका अवयव पाइएमा आश्चर्य मान्दैनौं। खानेपानीको पाईप र मलमूत्रको पाईप एकैठाउँबाट हिँडाउँछौं। अस्पतालहरूमा डाक्टरको व्यवस्था गर्न सक्तैनौं। भइरहेका अस्पतालहरूको अवस्था सुधार्ने चेष्टा गरिरहेका छैनौं। यो स्थितिमा हाम्रो शहरमा वा बस्तीमा पनि यस्तो महामारी नहोला भन्न सकिँदैन। महामारीको लागि जायरबाटै र एबोला भाइरस नै आउनुपर्छ भन्ने कुनै जरुरी छैन।



वाम
एकता
नहुनुको
कारण
के हो ?

विचार अन्तर्क्रियामुखी मासिक मूल्याङ्कनले विश्व कम्युनिष्ट आन्दोलनका सन्दर्भमा रोचक विवरणहरू प्रस्तुत गरेर वामपन्थी कार्यकर्ताहरूको उत्साह बढाउने प्रशंसनीय काम त गरेको छँदैछ, साथसाथै विभाजित नेपाली कम्युनिष्ट आन्दोलनका नेताहरूलाई एउटै मञ्चमा उभ्याएर अन्तर्क्रिया गराई भावनात्मक एकताको निम्ति पहलकदमी पनि गरेको छ। यसको निम्ति मूल्याङ्कन परिवारलाई धन्यवाद !

मूलतः चिराचिरा भएर चोइटिएको नेपाली कम्युनिष्ट आन्दोलन एकीकृत हुन नसकेकोमा जनता कम्युनिष्टहरूलाई सराउँछन्। विगतका दुईवटा संसदीय चुनावहरूमा कम्युनिष्टहरूकाबीच न्यूनतम रुपमै भए पनि सहमति कायम भई तालमेल हुन सकेको भए यतिबेला देशले बेग्लै रुप धारण गरिसक्ने थियो, तर हाम्रा कमरेडहरूको यसतर्फ ध्यान नगएको हो कि किन हो एकपछि अर्को गल्ती थपिँदै गइरहेको छ। फेरि पनि मध्यावधि आएको छ तर हाम्रा कमरेडहरूले वाम एकताको निम्ति कुनै पहलकदमी गरिरहनु भएको छैन। अर्को तर्फ दक्षिणपन्थी जमातहरू एकगठ हुने अभ्यास गर्दैछन्। के यति बेला वाम पक्षधर जनता, कार्यकर्ता, नेता र पार्टीले एकताको निम्ति अगाडि बढ्नु जरुरी छैन र ?

गताङ्कमा मूल्याङ्कनले "के आगामी सरकार वाम सरकार हुन सक्छ ?" शीर्षकको आवरण कथालाई विशेष महत्व दिएकोमा हामी पाठकहरू प्रसन्न छौं, किनभने मूल्याङ्कनले जनता, कार्यकर्ता र नेताको ध्यान यसतर्फ आकर्षित गरेको छ। अब वामसमर्थक जनता, कार्यकर्ता र नेताले विगतका गल्तीहरूलाई महसूस गर्दै पूर्ण वाम सरकार बनाउने ऐतिहासिक दायित्वलाई पूरा गर्ने बेला आएको छ। कोही नेता हठी र महत्वाकांक्षी छन् भने र एकताको बाधक भएर तेर्सिन्छन् भने जनताले तिनीहरूलाई पाता कसेर आफ्नो नियन्त्रणमा लिनुपर्छ। शक्ति र प्रभावको आधारमा एकले अर्कालाई सहयोग गरोस्, एउटाले अर्काको खुट्टा नतानोस्, धारे हात पारेर नसरापोस् !

मूल्याङ्कनले वाम एकताको औचित्य साबित गर्ने जमर्को त गरेको छ, तर यसतर्फ कुरा मात्र भइरहेका छन्, अब काम पनि हुनु पर्‍यो। सबैले एउटै मञ्चमा बसेर सोच्नु पर्‍यो- वाम एकता नहुनुको कारण के हो ? यस पटक पनि वाम एकता हुन सकेनभने, संसदमा वाम बहुमत भएनभने इतिहासले धिकार्नेछ, जनताले सराप्ने छन् र शहीदका आत्मा रुनेछन्।

-भीमप्रसाद अधिकारी,
विदुरकुमार अधिकारी, सिन्धुली।
पूर्णाङ्क २९मा प्रकाशित

मूल्याङ्कनको 'के वामपन्थीहरूले गएका चुनावहरूबाट पाठ सिक्लान् ?' भन्ने लेखले दुईवटा चुनावमा धोखा खाएर पनि घैटामा घाम नलागेका नेपाली वामपन्थीहरूलाई झक्झक्याउने जुन कार्य गरेको छ, त्यो सराहनीय छ। आफू-आफूमा वामपन्थीहरू भगडा गरी दुई वा दुईभन्दा बढी वाम उमेदवार एउटै क्षेत्रमा उठाएर कहिलेसम्म प्रतिक्रियावादीहरूलाई जिताउने मूर्खता वामपार्टी नेताहरूले गरिरहन्छन्, त्यो कुरा हामी जस्ता शुभचिन्तकहरूले कहिलेसम्म हेर्नुपर्ने हो ? प्रश्न अनुत्तरित नै छ।

वास्तवमा कुरो सीधा छ। जुन निर्वाचन क्षेत्रमा जुन वाम पार्टीको संगठनात्मक स्थिति राम्रो छ, त्यहाँ सबै पार्टीहरूले उक्त पार्टीलाई सघाएर 'एक ठामः एक वाम' नीति अपनाएको भए न त अहिले मध्यावधिमा जानु पर्ने वाध्यता आइपर्थ्यो, न त प्रतिक्रियावादीहरूको आडमा ६/६ महिना सरकार चलाउनु पर्‍थ्यो। खै ! जनताको सदिच्छा यी नेताहरूले कहिले बुझ्ने हुन् कुनै ! अहम्, हठ नलिई ठण्डा दिमागले खुल्ला हृदय नेताहरूले लिए त कुरै सिद्धिन्थ्यो।

नेपालको विजुली भारतमा बेच्नेबारेको जीवन्त रिपोर्ट राम्रो लाग्यो। सदा भैं अन्तर्राष्ट्रिय कम्युनिष्ट आन्दोलनबारे मूल्याङ्कनले पाठकहरूलाई सुसूचित गरिरहोस्, वाम एकताबारे सदैव पहल गरिरहोस्, यही शुभकामना।

-नवीनचन्द्र आचार्य 'विप्लव'
इन्द्रपुर-४, हरैचामोड, मोरङ
विशेषतः वामपन्थी समाजमा लोकप्रिय यस पत्रिका सान्दर्भिक र खोजपूर्ण लेखले गर्दा सर्वाधिक लोकप्रिय बन्न सफल भएको छ। यस पत्रिकाको विशेषता विशेषगरी ३ किसिमका छन्-

□ छरिएर रहेका कम्युनिष्ट पार्टीहरूलाई एकै थलोमा राखी अन्तर्क्रिया गराई वाम एकताको लागि जनमत तयार पार्ने। □ वामपन्थी पार्टीहरूले गरेका गल्ती कमजोरीहरूलाई स्पष्ट रुपमा औल्याईदिने। □ अन्तर्राष्ट्रिय कम्युनिष्ट गतिविधिको बारेमा ताजा समाचार र खोजपूर्ण लेख छापि दिने।

हालैको पूर्णाङ्क २९ राम्रो लाग्यो। 'हाय हाय... खडेरी' शीर्षकअन्तर्गत नैतिकताको अनिकाल सर्वहारा राजनेतामा पनिआफ्नो स्वार्थलाई धुरी बनाउने कुरो ज्यादै सान्दर्भिक लाग्यो ! यसको लागि धन्यवाद !

जसरी मूल्याङ्कनले विगतकालदेखि आफ्नो भूमिका सफलतापूर्वक निर्वाह गर्दै आइरहेको छ, त्यसरी नै निकट भविष्यमै हुन गइरहेको मध्यावधि निर्वाचनलाई ध्यानमा राखी वामपन्थीहरूलाई एकै थलोमा राखी वाम एकता गराउने विगतको क्रमलाई निरन्तरता दिइयोस्।

नवराज ढकाल र लेखनाथ
न्यौपाने चितवन, पिठ्वा-३
तालिबानबारे एमाले
सरकारलाई थाहा छ ?

असार अंकको आँखीभ्यालमा प्रकाशित "तालिबान छापामारहरू किन र कहाँबाट संचालित छन् ?" भन्ने रोचक लेख उल्लेखनीय लाग्यो। सो लेखमार्फत

तालिबान छापामारसम्बन्धी धेरैजसो जानकारी दिनमा प्रस्तुतकर्ता सफल देखिनु भएको छ। पाकिस्तानले आफ्नो स्वार्थपूर्तीको लागि तालिबान छापामारहरूलाई नेपाल जस्तो शान्तिक्षेत्र र सानो देशलाई प्रयोगमा ल्याइरहेको कुरा हामी शान्तिप्रिय नेपालीलाई अप्रिय लागिरहेको छ। यस किसिमको क्रियाकलाप भइरहेको कुरा एमाले सरकारलाई जानकारीमा छैन कि वा जानकारी भएर पनि कुनै किसिमको कदम नचालाएको हो ? हामी नेपाली जनताहरू प्रश्न उठाउन चाहन्छौं।

यस्तै दीपक बैद्यजीद्वारा प्रस्तुत लेख "अमेरिका र जापान-व्यापार युद्ध किन हुँदैछ" मार्फत विश्वभरि खुलाबाजार अर्थतन्त्र र आर्थिक उदारवादको चर्को वकालत गर्ने अमेरिकाको आन्तरिक नीति उजागर भएको छ। अमेरिकाको यस किसिमको व्यवहारले ऊ एकमात्र पूँजीवादी तानाशाह बन्ने चेष्टा गरिरहेको भान हुन्छ।

श्याम श्रेष्ठद्वारा लिइएको भारतीय समाजवादी एकता केन्द्र (SUCI) का महासचिव क. नीहार मुखर्जीको विशेष अन्तर्वार्तामार्फत SUCI सँग सम्बन्धित र अन्य जानकारीहरू पढ्न पाएकोमा धन्यवाद ! फेरि फेरि यस्तै विश्व कम्युनिष्ट आन्दोलनका सफल व्यक्तित्वहरूसँगको विशेष अन्तर्वार्ता पढ्नु पाउने आशा राख्दै अझ ज्ञानवर्द्धक र उपयोगी लेखहरू बढाउनेतर्फ मूल्याङ्कनले ध्यान देओस् !

-गोबिन्दकृष्ण श्रेष्ठ, रत्ननगर-२, टाँडी, चितवन

हाल : वि.वि. कीर्तिपुर काठमाडौं
मेरो प्रतिभामाथि शंका
लाग्छ भने.....

असारको मूल्याङ्कनको 'पाठकको कुरो' मा रत्न सांगपांगले 'महिमाले लेखको महत्व बुझिनन्' भन्नु भएको रहेछ। उहाँलाई मेरो प्रतिभामाथि शंका लाग्छ भने मलाई मेरो विद्यालयमा आएर भेट्न सक्नु हुन्छ वा मेरोबारेमा मेरा शिक्षकवर्गसँग सोध्न सक्नु हुन्छ। र मेरो नामबाट अरु कसैले उक्त कुरा लेखेको हो भन्ने कुरा उहाँले नसोच्नु भए पनि हुन्छ।

महिमा अधिकारी, कक्षा : ८,
लिटल एञ्जल्स स्कूल
साउदी अरबमा अरुण तेस्रो !

भन्ने गर्दछन्, काम छिटो गर समयले मानिसलाई पख्दै, तर आज मलाई समयले होइन, मूल्याङ्कन पत्रिकाले नपखी रजत वर्ष मनाएछ ! यत्तिको समय गएछ, तर मैले भने दुईवटा मात्र मूल्याङ्कन पढ्न पाएँ ! मूल्याङ्कनले रजत वर्ष मनाएकोमा सम्पूर्ण परिवारमा बधाइ छ।

२६ अंकमा उषा श्रेष्ठद्वारा लेखिएको महिला मजदूरहरूको समस्या र समाधानसम्बन्धी लेख राम्रो लाग्यो। यस्तै लेख लेखेर गाउँ गाउँ पुर्‍याउन अनुरोध छ। अरुण तेस्रोबारेमा अक्सर गरेर हाम्रो यहाँ यस विषयमा तर्क वितर्क हुँदा भगडा नै हुन्थ्यो। नेपालले किन यसलाई रोक्‍यो ? अहिले आएर हामी सबैलाई यस प्रश्नको उत्तर मिल्यो, साँच्चै खुशी लाग्यो। हामी यसको बारेमा वी.वी.सीबाट त सुन्थौ तर शंका लाग्थ्यो, किनकी वी.वी.सी पनि

देशहरूको भोला बोक्ने हो। यसको लागि इन्जिनियर विकास पाण्डे र मूल्याङ्कन पत्रिकालाई बधाइ छ। साथै यसमा विश्व घटनाचक्रका सबै लेखहरू अति नै राम्रो लाग्यो। नेपालमा प्रगतिशील फिल्महरू बन्न शुरु भएछन्, यसलाई हालको सरकारले संरक्षण गर्नुपर्छ। यस्तो फिल्ममाथि सेन्सर गरेको कुरा सुन्दाचाहिँ ज्यादै दुःख लाग्यो। नेपालका हलहरूमा नांगा हिन्दी फिल्म देखाउँदा हुने, तर प्रगतिशील चाहिँ सेन्सर गर्नुपर्ने ! यसको विरोधमा सबैले आवाज उठाउनुपर्छ।

-किरणप्रभात लिम्बु, आठराई, तेह्रथुम
हाल- दमाम, साउदी अरब

पर्दा/रंगमञ्च स्तम्भ खोइ ?

अंक २९मा नियमित स्तम्भ "पर्दा/रंगमञ्च" नराखिएकोले नून बेगरको तरकारी जस्तो अनुभव गर्ने। के यो स्तम्भ नराख्नु सम्पूर्ण कलाकार तथा संगीतप्रेमीहरूलाई उपेक्षा गरेको भएन र ? यस स्तम्भलाई नराख्दा जनताका कलाकारहरूले कसरी जनतामाझ अन्य पूँजीवादी कलाकारहरूसँग प्रतिस्पर्धा गरी आफ्नो स्थान कायम गर्न सक्छन् र ?

यसरी स्तम्भ घटाउनुको बदला, सम्भव भए व्यक्ति-व्यक्तित्व स्तम्भ थप गरी विभिन्न विश्व कम्युनिष्ट आन्दोलनका नेता-कार्यकर्ताहरू तथा नेपाली कम्युनिष्ट आन्दोलनका सेनानीहरूको व्यक्तित्व पढ्ने मौका दिए सुनमा सुगन्ध हुने थियो कि ?

नरेन्द्र राई, पथरी-७, सृजना
टोल, मोरङ

पूर्णाङ्क २९ मा प्रकाशित सम्पादकीय विशेष रुचिकासाथ पढियो। साथै प्रधान सम्पादक श्याम श्रेष्ठद्वारा प्रस्तुत "राजाद्वारा मध्यावधि चुनावको घोषणा किन ?" लेख पढ्न पाउँदा ज्यादै प्रफुल्लित भएँ। साथै आजकल पर्दा/रंगमञ्चबारे सामाग्रीहरू त्यति देखिदैनन् किन होला ?

-मञ्जुला श्रेष्ठ 'मिलन', ताह्रै-८, पाल्पा
कालो बोकाको बली


अंक २९मा दीपक प्रधानज्यूले पाठक प्रतिक्रियाको प्रत्युत्तरमा "के कम्युनिष्टहरू धर्म मान्दछन् ?" भन्ने लेख धेरै राम्रो लाग्यो। हालका प्रधानमन्त्री क. मनमोहन अधिकारीज्यूले आफू प्रधानमंत्री भएपछि बालुवाटार प्रवेश गर्दा कालो बोकाको बलि चढाउनु, क. मोदनाथ प्रश्रितज्यूले मंत्री भएपछि होम गर्नु र क. विद्यादेवी भण्डारीज्यूले सेतो वस्त्र लगाउनु- के अज्ञानता, न्यून चेतना र वैज्ञानिक नियम थाहा नपाएकै परिणाम हुन् त ? होइन भने मार्क्सवाद-लेनिनवादको सिद्धान्तअनुरूप रहेका नेताहरूको क्रियाकलाप यस्तै हुन्छ त ? कस्ता मान्छेलाई मार्क्सवादी वैज्ञानिक दृष्टिकोण भएको भन्ने र कस्ता मान्छेलाई नभएको भन्ने ?

नेपालको परिप्रेक्ष्यमा ने.क.पा. (एमाले) विशाल पार्टीको रुपमा अगाडि आएको छ। यही पार्टीका अगुवा नेताहरूले अवैज्ञानिक र न्यून चेतनास्तरको काम गर्न कहाँसम्मको मार्क्सवाद-लेनिनवादसंगत कुरा हो ?

-यमनाथ शर्मा "कँडेल", बागलुङ
जिल्ला, काँडेवास गा.वि.स., (गल्कोट) हालः
कारारगार शाखा बागलुङबाट


सन्तानको रहर पुगिसकेपछि गर्ने स्थायी उपाय

[बन्ध्याकरण]



ल्यापरोस्कोपी / मिनिल्याप

- ★ सन्तानको रहर पुगेपछि एकपटक गरे पुग्ने
- ★ घरिघरि संझिरहनु नपर्ने
- ★ एकपटक गरेपछि सँधैको लागि ढुक्क हुने



भ्यासेक्टोमी

- ★ ५-१० मिनेटमा नै सजिलैसँग गर्न सकिने
- ★ सदाको लागि ढुक्क हुने
- ★ लामो समयसम्म आराम गर्न नपर्ने
- ★ बन्ध्याकरण गरेर २० पटकसम्मको सहवासमा कण्डम प्रयोग गर्नुपर्छ

ध्यान

राखौं :

- बन्ध्याकरणको कारणबाट ढाड दुख्दैन
- बन्ध्याकरण गरे पनि पहिलाकै जस्तो काम गर्न सकिन्छ
- बन्ध्याकरण गरेको एकहप्तापछि स्वास्थ्य संस्थामा जाँचाउन जानुपर्छ

निम्न साधन र सेवा लिन सम्पर्क राखौं

साधन	स्थान
कण्डम	स्वास्थ्य कार्यकर्ता, स्वास्थ्य संस्था, औषधि पसल
पिल्स	घुम्ती शिविर, गाउँघर क्लिनिक
डिपोप्रोभेरा	स्वास्थ्य संस्था, गाउँघर क्लिनिक
नरप्लान्ट	अस्पताल
कपर टी	अस्पताल
बन्ध्याकरण	अस्पताल/घुम्ती शिविर

राष्ट्रिय स्वास्थ्य शिक्षा, सूचना तथा संचार केन्द्र / UNFPA

बोर्डिङ्ग पास - समयको उपहार

एक बृद्ध महिला जसले चलनेमा मोटरसम्म देखेकी छैनन्, आज आफ्नो जिन्दगीमा अनमोल परिवर्तनको घडी पखिरहेकी छिन् । छिट्टै उनी एक चरा भैं उडेर शहरमा आफ्नो छोरालाई भेट्न पुग्नेछिन् । बडो उत्सुकताका साथ पखिराखेको आफ्नो छोरालाई चाँडै नै भेट्न पाउने कुरामा भन्दा उनी प्राचीन युगको पुष्पक विमान को परिकल्पनामा मग्न छिन् ।

शहरमा छोरा भेट्न धेरै दिन लगाएर भरिया-तरिया सहित पैदल यात्रामा निस्कनु पर्दा हुने लामो हिडाईको दुःख कष्ट भोग्नु नपर्दा उनी ज्यादै नै खुशी हुनेछिन् । अहिले उनको हातमा रहेको उडान बोर्डिङ्ग पासले उनलाई यात्रामा वचेका केही गौरवमय दिनहरु छोरासंग बसी विताउन पाउने एक उपहार हुन पुगेको छ ।

बोर्डिङ्ग पास - अमूल्य समयको उपहार ।

देशको कुना काप्चासम्म विकासको प्रतिफल पुर्‍याउनमा संलग्न



शाही नेपाल
वायुसेवा

जति उड्यो उति उडौं उडौं लाग्ने

